

بِسْمِ اللَّهِ سُبْحَانَهُ وَتَعَالَى



يَا رَبِّ صَلِّ وَسَلِّمْ دَائِمًا أَبَدًا  
عَلَى حَبِيبِكَ خَيْرِ الْخَلْقِ كُلِّهِمْ

# مناقب خير الانام

صَلَّى اللَّهُ  
عَلَيْهِ وَسَلَّمَ

مع

درود و سلام


4339



ذخیرہ صاحبزادہ میاں حمید احمد شہر قپوری، نقشبندی مجددی

جو 2001ء میں میاں صاحب نے

پنجاب یونیورسٹی لائبریری کو عطا فرمایا



S-369—Punjab University Press—10,000—29-1-2003



4339



۶ گفتار







بِاسْمِهِ سُبْحَانَهُ وَتَعَالَى



يَا رَبِّ صَلِّ وَسَلِّمْ دَائِمًا أَبَدًا  
عَلَى حَبِيبِكَ خَيْرِ الْخَلْقِ كُلِّهِمْ

مناقب خیر الانام

صَلَّى اللَّهُ  
عَلَيْهِ وَسَلَّمَ

مع

کل شئ در دوسلام





يَا رَبِّ صَلِّ وَسَلِّمْ دَائِمًا أَبَدًا  
عَلَى حَبِيبِكَ خَيْرِ الْخَلْقِ كُلِّهِمْ

مناقب خير الانام صَلَّى اللَّهُ عَلَيْهِ وَسَلَّمَ

مع

كل شيء در دوسلام





نام کتاب — مناقب خیر الانام مع گلستہ درود و سلام

التراجی رحمة ربہ الغفار

جمع کردہ — قاری حافظ محمد ظفر احمد نقشبندی مظہری قادری ہمدانی

4337

کتابت — محمد مجیب بھٹا

ضخامت — ۱۳۳-صفحات



تعداد طبع اول — ۲ ہزار

ناشر — غلام محمد خان سبحانی

پہریہ — دعائے خیر

ملنے کا پتہ:

بی۔ ۱۰۳ گلشن اقبال بلاک منبرہ کراچی فون: ۲۶۴۲۰۰

— پی۔ ۹۴ ہری لال اووداس اسٹریٹ گارڈن ولسیٹ شٹر روڈ۔ کراچی ۳

فون: ۷۲۱۲۷۴۴





~~70158~~

صفحہ	عنوان	نمبر شمار
۵	شانِ حبیب الرحمن	۱۔
۸	رحمتہ للعالمین کے حضور اُمیتوں کی دُعا	۲۔
۱۱	فضائل مصطفیٰ علیہ التحیۃ والثناء	۳۔
۱۵	عظمت سرور کونین صلی اللہ علیہ وسلم	۴۔
۲۵	فضائل درود شریف	۵۔
۴۱	اوقات درود شریف	۶۔
۴۶	آداب درود شریف	۷۔
۵۱	برکات درود شریف مختصراً	۸۔

## صلوۃ منقولہ

۵۳	درود ابراہیمی	۹۔
۵۵	درود پیامتہ	۱۰۔
۵۶	درود اہل بیت	۱۱۔



نمبر شمار	عنوان	صفحہ
۱۲۔	درود برکت	۵۷
۱۳۔	درود مقرب	۵۸
۱۴۔	درود لغیم البذل	۵۹
۱۵۔	درود دعوت قائمہ	۶۱
۱۶۔	درود مکرم	۶۲
۱۷۔	درود رضا	۶۲
۱۸۔	درود صاحب لولاک	۶۴
۱۹۔	درود رحمت	۶۶
۲۰۔	درود جزئی	۶۷
۲۱۔	درود نعت	۶۸
۲۲۔	درود عزت	۷۰

## صلوۃ مشوہ

۲۳۔	درود حضرت علی رضی اللہ عنہ	۷۲
۲۴۔	درود حضرت عبداللہ بن مسعود رضی اللہ عنہ	۷۳
۲۵۔	درود کوثر	۷۵



نمبر شمار	عنوان	صفحہ
۲۶۔	درود حضرت عباس رضی اللہ عنہ	۷۶

## صلوٰۃ ماثورۃ

۷۷	۲۷۔ درود الغام
۷۸	۲۸۔ درود الفیہ
۸۰	۲۹۔ درود فرحت
۸۱	۳۰۔ درود تہینا
۸۳	۳۱۔ درود ناریہ
۸۵	۳۲۔ درود تاج
۸۹	۳۳۔ درود سعادت
۹۰	۳۴۔ درود محبتی
۹۱	۳۵۔ درود کمالیہ
۹۳	۳۶۔ درود قطب
۹۴	۳۷۔ درود حل المشکلات
۹۶	۳۸۔ درود عالی
۹۷	۳۹۔ درود اولوالعزم



نمبر شمار	عنوان	صفحہ
۴۰	درودِ ترآنی	۹۸
۴۱	درودِ باطن	۱۰۰
۴۲	درودِ دیدار	۱۰۱
۴۳	درودِ اوّل	۱۰۲
۴۴	درودِ خضریٰ	۱۰۴
۴۵	درودِ سیدنا موسیٰ علیہ السلام	۱۰۵
۴۶	درودِ سیدنا غوث اعظمؒ	۱۰۷
۴۷	درودِ الفاتح	۱۰۹
۴۸	درودِ سیدنا بہاؤ الدین نقشبندؒ	۱۱۱
۴۹	درودِ سیدنا ابی الحسن شاذلیؒ	۱۱۲
۵۰	درودِ غوثیہ	۱۱۳
۵۱	درودِ چشتیہ	۱۱۴
۵۲	درودِ قلبی	۱۱۵
۵۳	درودِ شفاء	۱۱۷
۵۴	درودِ نور القیامۃ	۱۱۸
۵۵	درودِ روحی	۱۲۰
۵۶	درودِ شریف کے بعد کی دعا اور سلام	۱۲۳ تا ۱۳۹






الْحَمْدُ لِلَّهِ رَبِّ الْعَالَمِينَ ۝ الرَّحْمَنُ  
 الرَّحِيمُ ۝ مَلِكُ يَوْمِ الدِّينِ ۝ إِيَّاكَ  
 نَعْبُدُ وَإِيَّاكَ نَسْتَعِينُ ۝ اهْدِنَا  
 الصِّرَاطَ الْمُسْتَقِيمَ ۝ صِرَاطَ الَّذِينَ  
 أَنْعَمْتَ عَلَيْهِمْ ۝ غَيْرِ الْمَغْضُوبِ  
 عَلَيْهِمْ وَلَا الضَّالِّينَ ۝ آمِينَ قَارِئُ



صَلُّوْا عَلٰی خَيْرِ الْاَنْامِ  
 الْمُصْطَفٰی بِدْرِ التَّمَامِ  
 صَلُّوْا عَلَيْهِ وَسَلِّمُوا  
 يَشْفَعُ لَنَا يَوْمَ الزَّحَامِ



بَلَغَ الْعُمٰلِ بِكَ مَالِهِ  
 كَشَفَ الدُّجَىٰ بِجَمَالِهِ  
 حَسُنَتْ جَمِيعُ خِصَالِهِ  
 صَلُّوْا عَلَيْهِ وَآلِهِ





صَلَّى اللّٰهُ عَلَيْهِ مَا هَبَّ الْقَبَا  
 سَحَرًا وَمَا دَامَ الْمُحَصَّبُ يَقْصِدُ  
 صَلَّى عَلَيْكَ اللّٰهُ يَا مَنْ إِسْمُهُ  
 بَيْنَ الْبَرِّيَّةِ أَحْمَدُ وَمُحَمَّدُ



صَلَّى عَلَيْكَ اللّٰهُ يَا عَلَمَ الْهُدَى  
 مَا حَنَّ مُشَاقُّ إِلَيْكَ وَمُشَوَاكُ







نَحْمَدُهُ وَنُصَلِّي وَنُصَلِّى عَلَى رَسُولِهِ الْكَرِيمِ

## شانِ حبیب الرحمن

حضور سید المرسلین محبوبِ ربِّ العالمین فخر الاولین والاخرین شفیع المذنبین  
سرورِ عالم فخرِ انبیاء حضرت محمد مصطفیٰ احمد مجتبیٰ علیہ التحیۃ والثناء مکی مدنی العربی اللہ  
ربِّ العزت جل مجدہ الکریم کے خاص محبوب اور مطلوب ہیں۔ آپ کے ہاتھ میں حمد کا  
پرچم بلند ہوا اور سر پر لولاک کا تاج مزیں ہوا۔ آپ کا چہرہ انور والضحیٰ کی تفسیر تھا۔  
اور آپ کی سیاہ زلفیں واللیل کی تصویر تھیں۔ آپ ایک لمحہ میں مکہ مکرمہ سے لامکان تک پہنچے  
اور قابِ قوسین اَوْ اَدْنٰی کے اعزاز سے سرفراز ہوئے۔ آپ نے ظاہری  
زندگی میں تجلیاتِ باری تعالیٰ کو دیکھا تھا اور فَاَوْحٰی اِلٰی عَبْدِهٖ مَا اَوْحٰی کے  
اسرار پائے تھے۔ آپ طہ ہیں۔ مطہر ہیں اور ہادی سبل ہیں۔ یسین ہیں اور  
مزل و مدثر ہیں اور آپ ہی شاہِ رسل ہیں صلی اللہ علیہ وسلم۔  
اللہ ربِّ العزت جل جلالہ و عظم نوالہ نے آپ کی شان و شوکت کی لمبائی ذکر فرماتے



قرآن عظیم الشان میں وَرَفَعْنَا لَكَ ذِكْرَكَ ط ارشاد فرمایا اور درجات میں  
 رفعت کا اظہار کرتے ہوئے وَرَفَعَ بَعْضَهُمْ دَرَجَاتٍ کا اعلان فرمایا۔ آپ  
 صِبْغَةَ اللّٰہ کے لباس سے ملبوس ہوئے۔ آپ کے ہی رنگ و خو سے انبیاء اور  
 اولیاء کو حصہ ملا۔ آپ ہی خلق عظیم سے نوازے گئے اور خصال صمدیہ کی مکمل و جامع  
 تصویر تھے۔ حق تعالیٰ شانہ آپ کا نام نامی اسم گرامی ہمیشہ عزت و حرمت سے لیتا  
 ہے۔ آپ رحمت کے دیا اور حسن و جمال کے بحر ذخار تھے۔ حضرت ختمی مرتبت سلطنت  
 رحمت کے بادشاہ اور عطاء و بخشش کے سمندر تھے اور سمندر ہیں۔ جدھر تشریف لے  
 جاتے عفو و رحمت ساتھ ساتھ جاتی ہے

رحمتیں بانٹتا جس سمت وہ ذیشان گیا

ساتھ ہی منشی رحمت کا قلمدان گیا (علیہ السلام)

حضور انور علیہ الصلوٰۃ والسلام کی ذات گرامی حیات بخش کائنات تھی اور اللہ  
 رب العزت نے مَا اَتَاكُمُ الرَّسُولُ فَخُذُوْهُ وَمَا نَهَاكُمْ عَنْهُ  
 فَانْتَهُوْا فرما کر حضور کے مالک و مختار ہونے کا اعلان فرمایا۔ کائنات کے تمام  
 امور کو آپ کے قبضہ تصرف میں دے دیا گیا۔ ذَلِكْ فَضْلُ اللّٰهِ يُؤْتِيْهِ مَنْ  
 يَّشَاءُ وَاللّٰهُ ذُو الْفَضْلِ الْعَظِيْمِ۔ عبادات و ریاضات میں کوئی آپ کا  
 نہ ثانی تھا، نہ ہوا اور نہ ہوگا۔ آپ نے اپنی امت کو جنت کی خوشخبری عطا کی۔ آپ  
 کو رب کریم نے بشیر اور نذیر کے خطابات سے نوازا۔ آپ اپنی امت کے ایک ایک  
 فرد کے حالات سے واقف ہیں۔ بفضل اللہ و کرمہ



آپ رب العزت کے خلیفہ اعظم ہیں۔ اللہ رب العزت نے آپ کی عمر اور  
جان کی قسم کھائی۔ آپ کو اللہ تعالیٰ نے سراجاً منیراً کا لقب عطا فرمایا۔ اللہ رب العزت  
نے غریبوں کو غنی کرنے کی آپکو طاقت عطا فرمائی اور ارشاد فرمایا۔ اَغْنَاهُ اللَّهُ  
وَرَسُولُهُ (اللہ اور اس کے رسول نے انہیں غنی کر دیا) آپ صلی اللہ علیہ وسلم  
اُمّی تھے مگر علم لدنی سے واقف، اور لوح محفوظ کے تمام اسرار آپ کے سامنے  
کھلا دفر تھے وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا  
فرما کر رب العلمین جل جلالہ و عظم نوالہ نے اشرف المخلوقات میں سے آپکو اکمل ترین  
اور افضل ترین ہونے کا شرف بخشا۔ آپ عرب و عجم کے سردار اور انبیاء علیہم السلام کے  
امام ہیں۔ آپ ہی کے لئے حق تعالیٰ شانہ نے تمام انبیاء کرام سے عہد لیا کہ وہ تشریف  
لائیں تو ان کی ضرور بالفور مدد کرنا اور ان پر ایمان لانا۔ چنانچہ جو رسولان عظام دنیا  
میں تشریف لائے آپکی آمد کی اطلاع دیتے رہے اور ان کی امتیں حضور انور علیہ الصلوٰۃ  
والسلام کے وسیلہ جلیلہ سے اللہ رب العزت کی بارگاہ عالی میں دست بہ دعا ہوتی  
رہیں اور اپنی مرادیں پاتی رہیں۔

آپ کا چہرہ انور صبح صادق کو شرما رہا تھا اور آپ کا دیدار بیماروں کو صحت بخشا  
آپ طبعا حلیم تھے اور ہمیشہ مسکراتے نظر آتے۔ سارے جہاں کے لئے رحمت و شفقت تھے  
آپ قاسم علم لدنی تھے۔ رب دو جہاں نے آپکو وہ طاقت عطا فرمائی تھی کہ آپ کی  
انگلی کے اشارے سے چاند دو ٹکڑے ہوا اور سورج واپس پلٹا اور حضرت علی کرم اللہ وجہہ  
نے نماز عصر ادا فرمائی۔ آپ دنیا میں رونق افروز ہوئے تو ساری خدائی آپ کے سامنے



جھک گئی۔ ملائکہ نے صلوٰۃ و سلام کے گجرے پیش کئے شیطان کی ذریت میں صف ماتم بچھ گئی۔ بتوں کی جھوٹی شان ملیا میٹ ہوئی۔ ۷

تیری مرضی پا گیا سورج پھرا لٹے قدم  
تیری انگلی اٹھ گئی مہ کا کلیجہ چر گیا  
تیری آمد تھی کہ بیت اللہ مجرے کو جھکا  
تیری ہیبت تھی کہ ہر بیت تھر تھرا کر گر گیا

آپ لفضل اللہ و کرمہ بحر کرامت دریا ئے سخاوت، کان مروت اور دریائے ہدایت ہیں۔ آپ کا اسم گرامی ہی اسم اعظم ہے۔ آپ کی تشریف آوری سے کفار کے کفر کا غرور اور شرک و جہالت کے آثار مٹ گئے۔ آپ نے جس سرزمین پر قدم رکھے وہ عرش معلیٰ پر نازاں ہو گئی۔ آپ رحمت عالم ہیں۔ دافع ہم و غم ہیں۔ شافع امم ہیں۔ آپ پر اللہ تعالیٰ کے انعام و اکرام کی وہ بارشیں ہوئیں جو انسانی تاریخ میں کسی فرد پر نہیں ہوئیں کیوں کہ آپ وجہ تخلیق کائنات ہیں صَلَّی اللہُ عَلَی النَّبِیِّ الْاُمِّیِّ وَاٰلِہٖ وَاَصْحَابِہٖ وَاٰلِہٖ وَسَلَّمَ

رَحْمۃٌ لِّلْعٰلَمِیۡنَ کے حضور مٹیوں کی عرض و التجا  
یَا رَسُوْلَ اللّٰہِ صَلَّی اللّٰہُ عَلَیْکَ وَسَلَّمَ

آپ کا نام نامی ہمارے لئے حصن حصین ہے۔ دین و دنیا میں یہی ہمارا سہارا ہے۔ لوگ اللہ کی رضا طلب کرتے ہیں مگر اللہ تعالیٰ آپ کی مرضی سے خوش ہوتا ہے۔ آپ کا



اسم گرامی جس دل میں قرار پا گیا وہ دل غم دنیا اور مصائب سے آزاد ہو گیا۔ آپ کی پناہ ہماری نجات ہے۔ قرآن مجید فرقان حمید میں اول سے لے کر آخر تک آپ کا ہی تذکرہ اور آپ ہی کی صفت و نعت پائی جاتی ہے۔ حضور آپ کی رحمت و شفقت کا دربار ہر وقت کھلا رہتا ہے۔ آپ کی بلندی مراتب کے سامنے ساری عقلیں ہیچ ہیں۔ آپ علم و فضل کی کی کان ہیں۔ آپ خورشید الہی کی شعاع ہیں آسمان کا چاند آپ کے چہرہ النور کے سامنے شکستہ رنگ ہے۔ ہر گنہگار صرف آپ کی شفاعت سے نجات پاسکے گا۔ جس کا دل گناہوں کی وجہ سے دب گیا ہو اسے آپ کے ذکر سے ہی راحت ملے گی۔ آپ کے بحرِ کرم کے صر ایک قطرہ سے بد عملی کے تسم خس و خاشاک بہہ جاتے ہیں بس قطرہ پڑنے کی دیر ہوتی ہے۔ آپ کی نعت کا ایک مصرع جو شخص دل و جان سے پڑھ لیتا ہے۔ اس کے لئے جنت کے دروازے کھل جاتے ہیں۔ آپ کا دامن شفاعت اللہ کی رضا کی ضمانت ہے آپ کے نام کے بغیر اللہ کا نام پکارنا بارگاہِ خداوندی میں قبول نہیں ہوتا۔ آپ تمام مخلوق سے ظاہر و باطناً برتر و افضل ہیں۔ حق تعالیٰ شانہ نے آپ کو کامل و اکمل بنا کر بھیجا ہے۔ آپ کی ذات گرامی سورج کی طرح دور سے نظر آتی ہے کسی کی آنکھ آپکے جلوہ جہاں سوز کو ایک لمحہ دیکھنے کی تاب نہیں رکھتی۔

ایک جھلک دیکھنے کی تاب نہیں عالم کو

وہ اگر جلوہ کریں کون تماشا شافی ہو (حسن رضا)

جو دل آپ کی محبت سے سرشار نہیں وہ دل گل لالہ کی طرح اشکبار ہی رہے گا۔

حضور! آپکے مقام سے کما حقہ آج تک کوئی بھی واقف نہیں ہو سکا اور آپ کی حقیقت



کوئی نہ جان سکا۔ عام انسان کو تو بس اتنا ہی معلوم ہے کہ آپ بشر ہیں مگر آپ تمام مخلوق سے افضل اور سراپا نور مجسم ہیں۔ تمام انبیاء کے معجزات آپ کے اشاروں کی علامتیں ہیں۔ حقیقت میں آپ جیسا کوئی بھی نفی اثبات کا واقف نہیں ہے۔ آپ کائناتِ ارضی پر تشریف فرما ہوئے تو ہدایت کا چرچا ہو گیا۔ دو جہانوں میں زندگی کی لہر دوڑ گئی۔ ساری خلقت جاگ اٹھی۔ آپ جہاں اٹھتے بیٹھتے وہاں کی زندگی خوشبو سے بھر پور ہو جاتی۔ جس مقام پر قدم رکھتے وہ جگہ فخر سے سر بلند ہو جاتی۔ درخت آپ کے سامنے سجدہ ریز ہو جاتے، بادل سر پہ سایہ کرتے۔ آپ کی نگاہِ ناز نے جسے دیکھا وہ دولتِ ایمان سے مالا مال ہو گیا جو آپ کی نگاہِ خاص سے محروم رہا وہ کچھ نہ پاسکا اور خائب و خاسر ہوا۔

اے سلطانِ عرب! اے پشتیبانِ عجم آپ کے آپ حیات کا ایک قطرہ ہماری زندگی کی ضمانت ہے۔ آپ کی ایک نگاہِ کرم ہماری تمام سیاہ کاریوں کا علاج ہے آپ ہماری پناہ گاہ ہیں اپنی نگاہِ کرم سے ہمیں اپنے دیارِ مقدس کی حاضری کے لئے بلائیے اپنے روضہ اقدس کی دھول کو ہماری آنکھوں کا سرمہ بنانے کی عزت بخشئے۔ دنیا و آخرت میں یا رسول اللہ بفضل اللہ و کرمہ آپ ہی عزت کے مالک ہیں۔ آپ ہمیں قبر کی سختیوں اور محشر کی خوارگیوں سے بچا لیجئے گا۔ بعون اللہ و فضلہ

یا رسول اللہ! اللہ رب العزت کا اعلان ہے وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا (اور اگر جب وہ اپنی جانوں پر ظلم کریں تو آپ



محبوب مہمان حضور حاضر ہوں اور پھر اللہ تعالیٰ سے معافی چاہیں اور رسول انکی شفاعت فرمائے تو ضرور اللہ تعالیٰ کو بہت توبہ قبول فرمانے والا مہربان پائیں (

معلوم ہوا کہ لوگ ظلم کے دراندہ آپ کے سایہ عاطفت میں پناہ مانگتے ہیں اور ہم ہی اپنی جانوں پر ظلم کرنے والے ہیں۔ لوگ آپ کی نظر کرم کے طلب گار ہیں۔ یا رسول اللہ آپ ہی ہم گنہگاروں کا وسیلہ ہیں اور ہمیں آپ کے وسیلے پر فخر ہے رب تعالیٰ کے دربار میں ہم درود پڑھنے والوں کی سفارش فرمادیجئے گا اور یوم حشر ہمیں حشر سامانیوں سے بچا لیجئے گا۔

اے شافع امت آپ پر کمر و درود

## فضائل مصطفیٰ علیہ التحیۃ والشان

تمام رسول اور پیغمبر نفس رسالت اور نفس نبوت میں برابر ہیں مگر فضائل کمالات مقامات و معجزات محامد و محاسن میں حبیب اللہ تمام انبیاء و رسل کے تاجدار، امام اور مقتدا بن کر آئے۔ آپ ذات و صفات کے لحاظ سے جملہ داعیان حق کے جامع ہیں۔ یہی نہیں بلکہ اللہ تعالیٰ جل و علا کی جلالی اور جمالی صفتوں کے مظہر کامل ہیں۔ دیگر انبیاء میں سے بعض خلقت کلام اور صفت سے نوازے گئے مگر آپ کو ان العامات کے ساتھ ساتھ مقام محبوبیت اور مرتبہ ناز پر فائز کیا گیا ہے

ملک کونین میں انبیاء تاجدار  
تاجداروں کا آفتا ہمارا نبی



## حضورِ انور علیہ الصلوٰۃ والسلام کے فضائل خود حضور کی زبانی !

- "مجھے پانچ اشیا ایسی عطا ہوئیں۔ جو مجھ سے پہلے کسی پیغمبر کو نہیں ملیں۔
- ۱: ایک مہینہ کی راہ تک رعب کے ذریعے میری مدد فرمائی گئی۔
  - ۲: میرے لئے تمام رستے زمین مسجد اور پاکیزہ بنا دی گئی۔ میرے جس اتنی پر نماز کا وقت آئے وہ جہاں ہو وہیں ادا کر لے۔
  - ۳: میرے لئے مالِ غنیمت حلال فرما دیا گیا حالانکہ مجھ سے پہلے ایسا نہیں تھا۔
  - ۴: مجھے شفاعتِ کبریٰ عطا کی گئی۔
  - ۵: ہر نبی اپنی قوموں کی طرف مبعوث ہوا اور میں تمام انسانوں کی طرف مبعوث ہوا ہوں۔
- (بخاری شریف)

حضرت ابو ہریرہ رضی اللہ عنہ سے روایت ہے کہ: —  
 حضور علیہ الصلوٰۃ والسلام نے فرمایا کہ انبیاء کی جماعت میں کوئی ایسا نبی نہ تھا جس کو اتنے معجزات دیئے گئے ہوں۔"

سَرُورِ عَالَمِ صَلَّی اللہُ عَلَیْہِ وَسَلَّم نے فرمایا:

"اور جو خصوصی اعجاز مجھے حاصل ہوا وہ وحی ہے جو اللہ نے میری طرف بھیجی میں امید واثق رکھتا ہوں کہ روزِ حشر میرے پیروکار زیادہ ہوں گے۔" (بخاری)

سَرُورِ عَالَمِ نَوْرِ مَجْسَمِ صَلَّی اللہُ عَلَیْہِ وَسَلَّم نے فرمایا:

"مجھے جب اربع کلمات سے نوازا گیا" (بخاری شریف)



حضور صلی اللہ علیہ وسلم کی خصوصیت بیان یہ تھی کہ جب آپ گفتگو فرماتے تو اس میں الفاظ کا استعمال بہت کم ہوتا مگر ایک ایک لفظ میں اسرار و معانی کا ایک جہاں آباد ہوتا تھا حضور سرچشمہ بلاغت بن کر جلوہ گر ہوئے اور بلاغت کا جلیل القدر شاہکار ساتھ لے کر آئے۔ خالق مطلق نے چیلنج کر دیا "فَأُتُوا بِسُورَةٍ مِّثْلِ مَثَلِهِ" "لاؤ اس کی مثال میں ایک ہی سورت سہی" فصحاء عرب قرآن کریم کی فصاحت و بلاغت کو دیکھ کر ورطہ حیرت میں پڑ گئے اور اس کی جامعیت پر انگشت بدنداں ہو گئے۔

حضور اکرم <sup>(صلی اللہ علیہ وسلم)</sup> نے ارشاد فرمایا:

"میں قیامت کے دن تمام انسانوں کا سردار ہوں گا"

اور فرمایا کہ:

"میرے کتنے ہی نام ہیں۔ میں محمد ہوں احمد ہوں۔ میں مامی ہوں کہ اللہ تعالیٰ میرے ذریعے کفر کو مٹائے گا۔ میں حاشر ہوں کہ ساری نسل آدمیت میرے قدموں میں اکٹھی ہوگی اور میں سب سے آخر میں آنے والا ہوں۔ میرے بعد کوئی نبی پیدا نہیں ہوگا۔" (بخاری شریف)

حضور اکرم صلی اللہ علیہ وسلم فرماتے ہیں۔

"قیامت میں میں اولادِ آدم کا سردار ہوں گا۔ میرے ہاتھ میں حد کا پرچم ہوگا اور تمام انبیاء اس کے سائے تلے جمع ہوں گے۔ یہ میں فخر کے طور پر نہیں کہتا۔" (ترمذی شریف)



- "میں اللہ تعالیٰ کے نزدیک تمام اگلوں، پچھلوں میں بہتر و برتر ہوں، کوئی فخر نہیں" (ترمذی شریف)

- "اللہ تعالیٰ نے اولاد اسمعیل سے خاندان کنانہ، اس سے قریش، اس سے بنی ہاشم اور بنی ہاشم سے مجھے چُن لیا" (مسلم شریف)

- "میں انبیاء کا امام، خطیب اور شافع ہوں"

- "میں تمام جہاں والوں سے اچھی ذات اور گھر والا ہوں"

- "میں تمام پیغمبروں کے بعد آنے والا اور توبہ و رحمت کا بنی ہوں"

- "اور میں یاس آلود چہروں کو بشارت دینے والا ہوں۔ قیامت میں بزرگی اور کُنجیاں میرے ہاتھوں میں ہوں گی"

(ترمذی مشکوٰۃ - دارمی)

- "میں تمام نوع انسانی کے افضل ترین زمانے میں مبعوث ہوا ہوں۔ یکے بعد

دیگرے زمانے گزرتے گئے۔ حتیٰ کہ میں اس زمانے میں ظاہر ہوا جس میں سے میں پہلے

سے تھا" (بخاری۔ کتاب الانبیاء)

- قیامت کے روز اللہ تعالیٰ فرمائے گا - "اے محبوب! اپنا سر اٹھاؤ اور

عرض کرو تمہاری بات سنی جائے گی، مانگو عطا کیا جائے گا اور شفاعت کرو تیری

شفاعت قبول ہوگی"

آپ صلی اللہ علیہ وسلم رب العزت کی بارگاہ میں چار مرتبہ حاضر ہوں گے اور رات کے

دانے سے بھی کم ایمان رکھنے والے کو نار جہنم سے آزاد کرالیں گے اور آخری بار



عرض کریں گے۔

”اے مولیٰ مجھے اس کے متعلق بھی اجازت دے کہ جس نے لَا إِلَهَ إِلَّا

اللّٰہ کہا ہو۔“

ربِّ کریم فرمائے گا۔

”وہ تمہارا نہیں لیکن مجھے اپنی عزّت و جلال اور کبریائی و عظمت کی قسم ہیں

اسے ضرور دوزخ سے نکالوں گا جس نے کلمہ طیبہ پڑھا ہوگا۔“

(بخاری شریف)

”لوگ گروہ درگروہ اپنے اپنے نبی کی خدمت میں حاضر ہوں گے اور شفاعت

کی گزارش کریں گے یہاں تک کہ شفاعت کی بات حضور کی بارگاہ میں کی جائے

گی۔ اس روز اللہ تعالیٰ آپ کو مقام محمود پر جلوہ گر فرمائے گا۔“ (بخاری و مسلم)



رَبِّ الْعَالَمِينَ جل شانہ و عَمَّ نَوَالہ نے قرآن عظیم الشان میں عظمت

سرکونین کو عجب انداز میں بیان فرمایا ہے اور ایک چھپی ہوئی حقیقت کو

ظاہر فرمایا ہے کہ جب سے حضور انور علیہ الصلوٰۃ والسلام کا نور تخلیق فرمایا۔ اس

وقت سے رب تبارک و تعالیٰ آپ پر درود بھیج رہا ہے۔ جس پر خود خدائے وحدہ



لا شریک درود بھیج رہا ہو اس کی عظمت و شان کو کون سمجھ سکتا ہے اور اس کی بلندیوں کو کون چھو سکتا ہے۔

ارشاد باری تعالیٰ ہے۔

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا  
الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا <sup>(سُورَةُ  
الْحَزَّازِ)</sup>

ترجمہ: بے شک اللہ اور اس کے فرشتے درود بھیجتے ہیں اس غیب بتانے والے  
(نبی) پر۔ اے ایمان والو ان پر خوب درود اور سلام بھیجو۔

اس سے پہلے کہ اس آیت مقدسہ کے متعلق بیان کیا جائے۔ یہاں مناسب ہے  
کہ چند آیات طیبات جو سرور کائنات صلی اللہ علیہ وسلم کی عظمت کو ظاہر کرتی ہیں مع  
ترجمہ اور مختصر تشریح کے ساتھ پیش کر دی جائیں۔

(۱) قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَ  
يَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ ۝ قُلْ  
أَطِيعُوا اللَّهَ وَالرَّسُولَ ۚ

ترجمہ: "اے محبوب تم فرما دو اگر تم اللہ کو دوست رکھتے ہو تو میرے فرمانبردار  
ہو جاؤ اللہ تمہیں دوست رکھے گا اور تمہارے گناہ بخش دے گا اور اللہ  
بخشنے والا مہربان ہے۔ تم فرما دو کہ حکم مانو اللہ اور رسول کا۔"

اس آیت مقدسہ سے معلوم ہوا کہ اللہ کی محبت کا دعویٰ جب ہی سچا ہو سکتا  
ہے جب آدمی سید عالم صلی اللہ علیہ وسلم کا متبع ہو اور حضور اکرم صلی اللہ علیہ وسلم



کی اطاعت اختیار کرے۔ (شانِ نزول) حضرت ابن عباس رضی اللہ عنہما سے مروی ہے کہ رسول کریم صلی اللہ علیہ وسلم قریش کے پاس ٹھہرے جنہوں نے خانہ کعبہ میں بُت نصب کئے تھے اور انہیں سجا سجا کر ان کو سجدہ کر رہے تھے۔ حضورؐ نے فرمایا اے گروہ قریش خدا کی قسم تم اپنے آباء حضرت ابراہیم اور حضرت اسمعیل علیہم السلام کے دین کے خلاف ہو گئے ہو۔ قریش نے کہا کہ ہم ان بتوں کو اللہ کی محبت میں پوجتے ہیں تاکہ یہ ہمیں اللہ کے قریب کریں۔ اس پر یہ آیت کریمہ نازل ہوئی اور بتا دیا گیا کہ محبت الہی کا دعویٰ سید عالم صلی اللہ علیہ وسلم کی اتباع و فرمانبرداری کے بغیر قابل قبول نہیں جو اس دعوے کا ثبوت دینا چاہے اسے چاہئے کہ حضور صلی اللہ علیہ وسلم کی غلامی کرے یہی اللہ کی محبت کی نشانی ہے اور اللہ تعالیٰ کی اطاعت جب ہی اللہ کے ہاں مقبول ہے جبکہ اس کے رسول کی اطاعت کی جائے۔

۲: مَنْ طَاعَ الرَّسُولَ فَقَدْ اطَاعَ اللَّهَ

ترجمہ: ”جس نے رسول کا حکم مانا بے شک اس نے اللہ کا حکم مانا۔“

رحمت عالم صلی اللہ علیہ وسلم نے فرمایا جس نے میری اطاعت کی اس نے اللہ کی اطاعت کی اور جس نے مجھ سے محبت کی اس نے اللہ سے محبت کی۔ بعض فقہین نے کہا کہ محمد مصطفیٰ صلی اللہ علیہ وسلم تو یہ چاہتے ہیں کہ ہم انہیں رب مان لیں جس طرح نصاریٰ نے عیسیٰ ابن مریم کو رب مانا تھا۔

اس پر اللہ رب العزت نے ان منافقوں کے رد میں یہ آیت مقدسہ نازل فرما کر اپنے حبیب مکرم صلی اللہ علیہ وسلم کے کلام کی تصدیق فرمادی کہ بے شک



رسول کی اطاعت اللہ کی اطاعت ہے۔

۳: وَیَكُونُ الرَّسُولُ عَلَيْكُمْ شَهِيدًا ۝

ترجمہ: اور ہو یہ رسول تمہارے نگہبان و گواہ ۝

حضور اکرم صلی اللہ علیہ وسلم بکرم الہی نورِ نبوت سے ہر شخص کے حال اور اس کی حقیقتِ ایمان اور اعمالِ نیک و بد اور اخلاص و لفاق سب پر مطلع ہیں اور آپ صلی اللہ علیہ وسلم روزِ قیامت تصدیق فرمائیں گے کہ انبیاء علیہم السلام نے پیغامِ توحید اپنی امتوں تک پہنچایا۔

۴: يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ

ترجمہ: "اے غیب کی خبر دینے والے (نبی) اللہ تمہیں کافی ہے اور جتنے مسلمان تمہارے پیرو ہیں۔"

جس کو اللہ کافی ہو اسے کسی دوسرے کی ضرورت نہیں رہتی۔ نہ کسی کے مال کی ضرورت نہ کسی کی مدد کی ضرورت اور نہ کسی کی نگہبانی کی ضرورت۔ اللہ ربِّ العزت کافی ہے اپنے حبیبِ مکرم کے لئے اور حضور صلی اللہ علیہ وسلم کے صدقے ان کی متبع امت کے لئے ربِّ کریم نے فرمادیا وَاللَّهُ يَعْصِمُكَ مِنَ النَّاسِ (اللہ تمہاری نگہبانی کرے گا لوگوں سے)

جو کفار آپ کے قتل کے درپے تھے آپ کو ان کی کوئی پرواہ نہیں تھی کیونکہ اللہ ربِّ العزت جل مجدہ الکریم نے خود آپ کی نگہبانی کا اعلان فرما کر آپ کی عظمت و رفعت کو بیان فرمادیا۔



۵: لَحْمُكَ اِنَّهُ لَفِي سَكْرَتِهِمْ وَيَعْمَهُونَ ۝

ترجمہ: "اے محبوب! تمہاری جان کی قسم بے شک وہ (کفار) اپنے نشے میں بھٹک رہے ہیں۔"

مخلوق الہی میں سے کوئی جان بارگاہ الہی میں آپ کی جان پاک کی طرح عزت و حرمت نہیں رکھتی کہ اللہ رب العزت اس کی عمر و حیات کی قسم کھائے مگر وہ ذات صرف اور صرف نبی اکرم فخر بنی آدم جناب محمد رسول اللہ صلی اللہ علیہ وسلم کی ہے کہ جن کی جان عزیز کی رب کریم قسم کھا کہ ان کی عظمت رفعت شان کو بیان فرماتا ہے یہی نہیں بلکہ جس شہر حرمت مآب میں آپ کی سکونت رہی۔ اس کی بھی رب کائنات نے لَا اُقْسِمُ بِهَذَا الْبَلَدِ وَاَنْتَ حِلٌّ بِهَذَا الْبَلَدِ آیات نازل فرما کہ اظہار فرمایا کہ مجھے اس شہر کی قسم ہے اے محبوب تم اس شہر میں تشریف فرما ہو۔

۶: طه ۝ مَا اَنْزَلْنَا عَلَيْكَ الْقُرْآنَ لِتَشْقٰ

ترجمہ: "اے محبوب ہم نے تم پر قرآن اس لئے نہیں اتارا کہ تم مشقت میں پڑ جاؤ۔"

حضور سید عالم صلی اللہ علیہ وسلم وَاَعْبُدْ رَبَّكَ حَتّٰی يَآتِيَكَ الْيَقِيْنُ کے حکم کے مطابق تمام شب عبادت میں جہد فرماتے اور پوری شب قیام میں گزارتے یہاں تک کہ قدم مبارک دم کہہ آتے۔ اس پر یہ آیت کریمہ نازل ہوئی اور جبریل علیہ السلام نے حاضر ہو کر بحکم الہی عرض کیا کہ آپ اپنے نفس پاک کو



راحت دیجئے حدیث پاک میں حضور اکرم صلی اللہ علیہ وسلم کے یہ الفاظ حسن بندگی کا کیسا اظہار کر رہے ہیں کہ :

أَفَلَا أَكُونُ عَبْدًا شَكُورًا ۝

ترجمہ: ”کیا میں اللہ کا شکر گزار بندہ نہ بنوں۔“

سبحان اللہ کیا اللہ سے رابطہ ہے اور کیا مقام قرب خاص ہے۔ تبھی تو رب کریم نے فرمایا فَإِنَّكَ جَاعِلُنَا ”بیشک! تم ہر آن ہماری نظروں میں ہو۔“ تم ہر آن میری یاد میں غوطہ زن ہو اور ہم ہر آن تمہاری نگہبانی اور حفاظت کے ذمہ دار۔ اللہ اکبر! کیا سروری اللہ رب العزت نے حضور اکرم کو عطا فرمائی۔ مقام صد شکر ہے کہ ایسے نبی معظم کی امت میں ہونے کا ہم کو مشرف عطا ہوا وَالْحَمْدُ لِلَّهِ عَلَىٰ ذَٰلِكَ

، وَالنَّجْوَىٰ إِذَا هُوَ (الِیٰ) مِنْ آيَاتِ رَبِّهِ الْكُبْرَىٰ

سورۃ النجم کی ابتدائی اٹھارہ آیتوں کا ترجمہ :

”اس پیارے چمکتے تارے محمد کی قسم جب یہ معراج سے اترے تمہارے صاحب نہ بہکے نہ بے راہ چلے۔ اور وہ کوئی بات اپنی مرضی سے نہیں کرتے وہ تو نہیں مگر وحی جو انہیں کی جاتی ہے۔ انہیں سکھا یا سخت قوتوں والے طاقت ور نے۔ پھر اس جلوے نے قصد فرمایا۔ اور وہ آسمان برس کے سبے بلند کنا لے پر تھا۔ پھر وہ جلوہ نزدیک ہوا۔ پھر خوب اتر آیا۔ تو اس جلوے اور اس محبوب میں دو ملا تھے کا فاصلہ نہ بلکہ اس سے بھی کم



اب وحی فرمائی اپنے بندے کو جو وحی فرماتے۔ دل نے جھوٹ نہ کہا جو دیکھا  
 سدرة المنتہی کے پاس۔ اس کے پاس جنت المادوی ہے۔ جب سدرہ پہ  
 جارہا تھا جو چھارہ ہا تھا۔ آنکھ نہ کسی طرف پھیری نہ حد سے بڑھی۔ بیشک  
 اپنے رب کی بہت بڑی نشانیاں دیکھیں۔“

اب ہم اُسی آیت کی طرف رجوع ہوتے ہیں جو اس کتاب کا اہل عنوان ہے۔  
 (الآیۃ) اِنَّ اللّٰهَ وَمَلَائِكَتَهُ يَصَلُّوْنَ عَلَی النَّبِیِّ  
 یَاٰیُّهَا الَّذِیْنَ اٰمَنُوْا صَلُّوْا عَلَیْهِ وَسَلِّمُوْا تَسْلِیْمًا  
 (سورۃ الاحزاب پارہ ۲۲ - آیت ۵۷)

ترجمہ: ”بے شک اللہ اور اس کے فرشتے درود بھیجتے ہیں اس غیب بتلنے والے  
 (نبی) پر، اے ایمان والو! ان پر درود اور خوب سلام بھیجو!“  
 یہ آیت کہ یہ ہجرت کے دو سال بعد شعبان المعظم کے مہینے میں مدینہ پاک  
 میں نازل ہوئی تھی جس سے نبی کریم صلی اللہ علیہ وسلم کی شان و شوکت میں اضافہ  
 ہوا۔ اس آیت مقدسہ کے نازل ہونے پر سرکارِ دو عالم صلی اللہ علیہ وسلم کے رخسار  
 مبارک مسرت و انبساط سے سرخ ہو گئے۔

دراصل تقاضائے محبت یہی ہے کہ محبوب کی ہر دم تعریف کی جائے۔ حضور صلی اللہ  
 علیہ وسلم اللہ رب العزت جلّ شانہ کے محبوب ہیں، سید الانبیاء ہیں، حبیب  
 کبریا ہیں، تاجدارِ عرب و عجم ہیں، شفیع المذنبین ہیں، رحمۃ اللعالمین ہیں، سراج  
 المنیر ہیں، ساقی کوثر ہیں اور رب العزت محب ہے یعنی محبت رکھنے والا ہے



اس لئے رب العالمین جل مجدہ الکریم نے اپنے محبوبِ مکرم کے نور کی سب سے پہلے تخلیق فرمائی اور اسی وقت سے اپنے محبوب پر درود بھیجنے لگا (رحمت نازل فرمانے لگا) اور حب مومنین پر اس نے احسان فرمایا کہ ان میں اپنے حبیبِ مکرم کو بھیجا تو ان پر لازم کر دیا کہ وہ بھی درود بھیجیں اور ساتھ ہی ساتھ سلام پیش کرنے کا اہتمام کریں اور حب ملائکہ کی تخلیق ہوئی تو ان کو بھی یہی حکم ہوا کہ وہ نبی مکرم پر درود بھیجیں۔ (مومنین میں انسان و جنات دونوں شامل ہیں) بنی نوع انسان کو عظمت و عزت ملی تو حضورِ نور علیہ الصلوٰۃ والسلام کی بدلت ملی۔ ان کو ہدایت ملی تو اسی اولوالعزم رسول کی وجہ سے اور رب العزت سے ان کا رابطہ کمایا تو وہ بھی اسی ہستی پاک نے۔ ہر امتی پر لازم ہے کہ وہ حضورِ اکرم علیہ الصلوٰۃ والسلام کے اس احسان کا شکریہ ادا کرے کہ اپنے اللہ سے ملایا۔ امتیو کو کیا معلوم کہ آپ کا کیا مقام ہے۔ آپ کا شکریہ کیسے ادا کیا جائے کہ وہ اللہ کے ہاں مقبول و پسندیدہ بھی ہو اور اس کے حامد و محمود بندے کے راضی کرنے کا سامان بھی ہو۔

چنانچہ باری تعالیٰ عز اسمہ نے درود پاک پڑھنے کا حکم فرمایا کہ یہ وہ تحفہ ہے کہ اس سے رب بھی راضی اور اس کا حبیب صلی اللہ علیہ وسلم بھی راضی اور ملائکہ بھی خوش کہ وہ درود پڑھنے والے کے لئے رب العزت کی بارگاہِ عالی میں استغفار اور توبہ کریں۔

اس آیت کریمہ میں صلوٰۃ سے مراد حضور صلی اللہ علیہ وسلم پر درود بھیجنا اور درود بھیجنے والے تین ہیں۔

۱: اللہ تعالیٰ ۲: فرشتے ۳: اہل ایمان

87658



اللہ تعالیٰ کے درود بھیجنے کا مطلب آپ صلی اللہ علیہ وسلم پر رحمت نازل فرمانا۔  
فرشتوں اور اہل ایمان کی طرف سے صلوٰۃ (درود) بھیجنے کا مطلب اللہ تعالیٰ  
کی بارگاہِ عالی میں حضور صلی اللہ علیہ وسلم کی تعریف و توصیف بیان کرنا ان کی شان بلند  
کرنے کی التجا کرنا۔

سَلِّمُوا تَسْلِيمًا کا مطلب حضور اقدس میں سلام پیش کرنا پڑے مخلصانہ  
اور عاجزانہ انداز میں۔

کیونکہ آپ کے مقام قربِ خاص سے امت مسلمہ کما حقہ واقف نہیں ہے اسلئے  
یہی عرضِ بارگاہِ خلاقِ عالم میں کرتی ہے کہ اَللّٰهُمَّ صَلِّ عَلٰی مُحَمَّدٍ جس کے  
معنی یہ بیان کئے ہیں کہ اے رب مصطفیٰ صلی اللہ علیہ وسلم کو عظمت عطا فرما ان کا  
دین بلند اور ان کی دعوت کو غالب فرما کہ ان کی شریعتِ مطہرہ کو بقاء عنایت فرما  
اور آخرت میں ان کی شفاعت قبول فرما کہ ان کا ثواب زیادہ کر کے اولین و آخرین پر  
ان کی فضیلت کا اظہار فرما، اور انبیاء و مرسلین و ملائکہ پر ان کی شان بلند فرما۔

اس آیتِ کریمہ سے یہ حکم اخذ ہوا کہ حضور ختمی المرتبت صلی اللہ علیہ وسلم کا نام  
نامی سن کر یا لے کر درود شریف پڑھنا واجب ہے اور ایسے ہی نماز کے آخری قعد میں  
درود شریف پڑھنا واجب ہے اور حضرت امام شافعی رضی اللہ عنہ کے ہاں فرض ہے اور  
اس کے ترک کرنے سے نماز ادا نہیں ہوتی۔

اس آیت میں مسلمانوں کو متنبہ فرمایا گیا کہ اے درود پڑھنے والے یہ خیال نہ  
کر لینا کہ ہمارے محبوب تھا ہے درود کے خاتمہ میں کہ ہماری رحمتیں تمہارے مانگنے پر



موقوف ہیں۔ تم درود پڑھو یا نہ پڑھو ان پر ہماری رحمتیں برابر برستی رہتی ہیں۔ تمہاری پیدائش اور تمہارا درود شریف کا پڑھنا تو کل سے ہوا۔ ان پر رحمتوں کی بارش تو جب سے ہو رہی ہے کہ جب اور کب بھی نہ بنے تھے۔ جہاں، وہاں اور کہاں پہلے ان پر رحمتیں نازل ہو رہی ہیں تم سے دعا منگو انا تو صرف تمہارے بھلے کے لئے ہے جیسے رب تعالیٰ شانہ ہماری حمد و ثناء کا حاجتمند نہیں کہ وہ محمود ہے خواہ کوئی حمد کرے یا نہ کرے، ایسے ہی حضور صلی اللہ علیہ وسلم کسی نعت خوانی کے حاجتمند نہیں۔ وہ محمد ہیں، خواہ ان کی کوئی نعت پڑھے یا نہ پڑھے۔ حمدِ الہی کے لئے حضور کافی اور نعتِ مصطفائی کے لئے رب بہت ہے۔

ہر دعا کے اوّل و آخر میں درود شریف پڑھنا اس لئے ضروری ہے کہ اگر کوئی شخص تمام دعائیں چھوڑ دے اور صرف درودِ پاک ہی پڑھا کرے، تو خدا چاہے کبھی دعا کی ضرورت نہ پڑے اور تمام حاجتیں خود ہی خود پوری ہوں۔ دعا کر نیوالا اپنی دنیوی ترقی کے لئے دعا کرتا ہے مگر تلاوتِ درود شریف سے دنیا کے مالک بفضل اللہ و کرمہ ملتے ہیں اور وہ ملے تو پھر کمی کس چیز کی ہے۔

درود شریف دعاؤں اور عبادات کی رجسٹری ہے جیسے بیمہ سیبل لگ جانے سے مال ضائع نہیں ہوتا، مقصود تک پہنچ جاتا ہے ایسے ہی درودِ پاک کی برکات سے نیکیاں قبول ہوتی ہیں اور گناہ دُھلتے ہیں۔





## فضائل و درود شریف

درود پاک ایک انمول نعمت ہے جس کی فضیلت بے پناہ ہے حضور صلی اللہ علیہ وسلم کے ارشاداتِ عالیہ کے تحت جن درود پاک کے اُن گنت فضائل بیان کئے گئے ہیں۔ حسبِ ذیل ہیں

### حدیث نمبر ۱:

حضرت انسؓ سے روایت ہے کہ حضور صلی اللہ علیہ وسلم نے فرمایا ہے کہ جس نے مجھ پر ایک بار درود پاک پڑھا اللہ تعالیٰ اس پر دس رحمتیں بھیجتا ہے اور اس کے دس گناہ معاف کر دیتا ہے اور اس کے درجات بلند کر دیتا ہے۔

(نسائی شریف)

### حدیث نمبر ۲:

حضرت ابن مسعودؓ سے روایت ہے کہ حضور صلی اللہ علیہ وسلم نے فرمایا ہے کہ قیامت کے روز وہ شخص میرے سب سے قریب ہوگا جس نے مجھ پر کثرت سے درود پڑھا ہوگا۔ (ترمذی شریف)

### حدیث نمبر ۳:

حضرت ابو ہریرہؓ سے روایت ہے کہ رسول اکرم صلی اللہ علیہ وسلم نے فرمایا



ہے کہ جو شخص مجھ پر ایک مرتبہ درود بھیجے گا۔ اللہ اس پر دس مرتبہ رحمت نازل فرمائے گا۔ (مسلم شریف)

### حدیث نمبر ۴:

حضرت عبداللہ بن مسعودؓ سے روایت ہے کہ میں نے ایک مرتبہ نماز پڑھی حالانکہ رسول اکرم صلی اللہ علیہ وسلم بھی موجود تھے حضرت ابوبکر صدیقؓ اور سیدنا عمر فاروقؓ بھی تشریف فرما تھے جب نماز پڑھنے کے بعد بیٹھا تو اللہ تعالیٰ کی حمد و ثناء کی پھر حضور صلی اللہ علیہ وسلم پر درود بھیجا پھر اپنے لئے دعا کی بنی اکرم صلی اللہ علیہ وسلم نے دیکھ کر فرمایا جو مانگو گے دیا جائے گا، مانگ! دیا جائے گا۔

### حدیث نمبر ۵:

حضرت فضالہ بن عبیدؓ سے روایت ہے کہ ایک دن جب کہ بنی اکرم صلی اللہ علیہ وسلم تشریف فرما تھے تو ایک شخص آیا اور اس نے نماز پڑھی پھر اس نے دعا مانگنا شروع کی۔ یا اللہ مجھے بخش دے اور مجھ پر رحم فرما۔ یہ سن کر حضور صلی اللہ علیہ وسلم نے فرمایا کہ اے نمازی تو نے جلدی کی ہے لہذا جب تو نماز پڑھے تو اس کے بعد پہلے اللہ تعالیٰ کی حمد و ثناء بیان کیا کر پھر مجھ پر درود پڑھا کر پھر دعا مانگا کر پھر ایک اور نمازی آیا۔ اس نے نماز پڑھ کر اللہ تعالیٰ کی حمد و ثناء کی اور پھر حضور پر درود پاک پڑھا تو اس پر آپ صلی اللہ علیہ وسلم نے فرمایا کہ اے نمازی تو جو مانگے گا وہ قبول ہوگی

### حدیث نمبر ۶:

حضرت عبداللہ بن عمرؓ سے روایت ہے کہ جو شخص بنی اکرم صلی اللہ علیہ وسلم



پیر ایک بار درودِ پاک پڑھے اس پر اللہ تعالیٰ اور اس کے فرشتے ستر چمتیں نازل فرماتے ہیں۔ (مشکوٰۃ شریف)

### حدیث نمبر ۷:

حضرت انس رضی اللہ عنہ سے روایت ہے کہ رسول اکرم صلی اللہ علیہ وسلم نے فرمایا کہ جس نے دن بھر میں مجھ پر ہزار بار درودِ پاک پڑھا وہ اس وقت تک نہیں مرے گا جب تک کہ وہ جنت میں اپنی آرام گاہ نہ دیکھ لے۔

### حدیث نمبر ۸:

حضرت ابی بن کعب رضی اللہ عنہ نے فرمایا کہ میں دربارِ نبوت میں حاضر تھا اور میں نے حضور صلی اللہ علیہ وسلم کی خدمت میں عرض کی یا رسول اللہ! میں آپ پر کثرت سے درود پڑھنا چاہتا ہوں تو میں کتنا درود پڑھوں۔ آپ نے فرمایا جتنا دل چاہے پڑھ لیا کر۔ میں نے عرض کی اپنی فرصت کا جو تھا حصہ پڑھ لیا کروں تو فرمایا جتنا چاہے پڑھ لیا کرو اور اس سے بھی زیادہ پڑھے تو تیرے لئے بہتر ہے۔ میں نے عرض کی کہ اگر زیادہ پڑھنے میں بہتری ہے تو میں وظائف کا نصف وقت درودِ پاک میں لگا دیا کروں۔ فرمایا تیری مرضی اور اگر تو اس سے بھی زیادہ کرے تو تیرے لئے بہتر ہے۔ عرض کی سرکار! وظائف کے وقت میں سے دو تہائی میں درودِ پاک پڑھ لیا کروں۔ فرمایا تیری مرضی اور اگر تو اس سے بھی زیادہ پڑھے تو تیرے لئے بہتر ہے۔ عرض کی حضور! میں پھر سارے وقت میں درودِ پاک ہی پڑھ لیا کروں گا۔ سرکار صلی اللہ علیہ وسلم نے فرمایا کہ اگر تو ایسا کرے تو تیرے سارے کام سنور جائیں



گے اور تیرے سب گناہ مُعاف کر دیئے جائیں گے۔ (ترمذی شریف)

### حدیث نمبر ۹:

حضرت ابو طلحہ رضی اللہ تعالیٰ عنہ سے روایت ہے کہ ایک دن حضور صلی اللہ علیہ وسلم صحابہ کرام کے پاس اس انداز میں تشریف لائے کہ آپ کا چہرہ بہت ہشاش بشاش تھا۔ حضرت ابو طلحہ رضی اللہ تعالیٰ عنہ کا کہنا ہے کہ میں نے آپ سے اس کا سبب دریافت کیا تو آپ نے فرمایا کہ میں کیوں نہ خوش ہوں کہ ابھی میرے پاس حضرت جبرائیل علیہ السلام آئے تھے انہوں نے کہا کہ اللہ نے فرمایا ہے کہ اے محبوب کیا آپ اس بات پر راضی ہیں کہ آپ کا کوئی امتی آپ پر ایک بار درود پڑھے گا تو میں اور میرے فرشتے اس پر دس رحمتیں بھیجیں گے اور میں اس کے دس گناہ مٹا دوں گا اور اس کے لئے دس نیکیاں لکھ دوں گا۔ (القول البدیع)

### حدیث نمبر ۱۰:

حضرت انس سے روایت ہے کہ رسول اللہ صلی اللہ علیہ وسلم نے فرمایا کہ مجھ پر درود پاک پڑھو کیونکہ مجھ پر درود پاک پڑھنا تمہارے گناہوں کا کفارہ ہے اور تمہارا باطن کی پاکیزگی ہے اور جو مجھ پر ایک بار بھی درود پاک پڑھے گا اللہ تعالیٰ اس پر دس رحمتیں بھیجے گا۔ (القول البدیع)

### حدیث نمبر ۱۱:

حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا ہے کہ مجھ پر درود پاک پڑھنے والے کو پل صراط پر عظیم نور عطا ہوگا اور جس کو پل پر نور



عطا ہوگا وہ اہل دوزخ سے نہ ہوگا۔

### حدیث نمبر ۱۲:

حضرت براء بن عازب رضی اللہ عنہ نے فرمایا ہے رسول اکرم صلی اللہ علیہ وسلم نے فرمایا ہے کہ جو کوئی مجھ پر ایک بار درود پاک پڑھے اللہ تعالیٰ اس کے لئے اس کے بدلے میں دس نیکیاں لکھ دیتا ہے اور اس کے دس گناہ مٹا دیتا ہے۔ اور اس کے دس دسے بلند کرتا ہے اور یہ دس غلام آزاد کرنے کے برابر ہے۔

### حدیث نمبر ۱۳:

حضرت عبدالرحمن بن عوفؓ سے روایت ہے کہ ہم صحابہ کرام میں سے چار پانچ افراد دن رات رسول اکرم صلی اللہ علیہ وسلم کے ساتھ رہتے تھے اور کبھی حضورؐ سے جدا نہیں ہوتے تھے تاکہ آپ کی خدمت کی جائے۔ ایک دن حضور صلی اللہ علیہ وسلم اپنے گھر سے نکلے تو میں بھی ان کے پیچھے ہو لیا۔ حضور صلی اللہ علیہ وسلم ایک باغ میں تشریف لے گئے وہاں آپ نے نماز پڑھی اور سر سجدے میں رکھا تو سجدہ اتنا طویل فرمایا کہ میرے دل میں خیال پیدا ہوا کہ کہیں آپ کی روح مبارک پرواز کر گئی ہے۔ لیکن آپ نے سر مبارک اٹھایا اور مجھے بلا کر سرمایا۔ تجھے کیا ہوا میں نے عرض کی یا رسول اللہ! آپ نے سجدے کو اتنا طویل دیا کہ میں نے خیال کیا کہ اللہ تعالیٰ نے حضور صلی اللہ علیہ وسلم کی روح کو قبض کر لیا ہے۔ اب میں حضور کو کبھی نہ دیکھ سکوں گا تو نبی کریم صلی اللہ علیہ وسلم نے فرمایا کہ اللہ تعالیٰ نے مجھ پر انعام کیا تو میں نے سجدہ شکر ادا کیا۔ انعام یہ ہے کہ میری امت میں سے جو کوئی مجھ پر ایک بار درود پاک پڑھے گا اللہ تعالیٰ اس کے لئے



دس نیکیاں رکھے گا اور اس کے دس گناہ مٹا دیے گا۔ (القول البدیع)

### حدیث نمبر ۱۴:

حضرت سیدنا فاروق اعظم رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم نے فرمایا جو بندہ مجھ پر ایک مرتبہ درود پاک پڑھے اللہ تعالیٰ اس پر دس رحمتیں نازل فرماتا ہے۔ اب بندے کی اپنی مرضی ہے کہ وہ درود پاک کم پڑھے یا زیادہ پڑھے۔ (القول البدیع)

### حدیث نمبر ۱۵:

حضرت انسؓ سے روایت ہے کہ نبی اکرم صلی اللہ علیہ وسلم ایک مرتبہ باہر کھلی فضا میں تشریف لے گئے اور کوئی پیچھے جانے والا نہیں تھا۔ حضرت عمرؓ دیکھ کر گھبرائے اور لوٹا لے کر پیچھے ہوئے تو دیکھا کہ حضور اکرم صلی اللہ علیہ وآلہ وسلم ایک بالا خانے میں سربسجود ہیں۔ حضرت عمرؓ پیچھے ہٹ کر بیٹھ گئے حضورؐ نے جب سر مبارک اٹھایا تو فرمایا اے عمر! تو نے بہت اچھا کیا۔ کہ تو مجھے سربسجود دیکھ کر پیچھے ہٹ گیا۔ میرے پاس حضرت جبرائیل علیہ السلام یہ پیغام لے کر آئے تھے کہ اے اللہ تعالیٰ کے حبیب جو کوئی آپ پر ایک بار درود پاک پڑھے گا۔ اللہ تعالیٰ اس پر دس رحمتیں بھیجے گا اور اس کے دس دُجے بلند کرے گا۔ (سعادۃ الدارین)

### حدیث نمبر ۱۶:

سیدنا ابو کاہل رضی اللہ تعالیٰ عنہ سے مرفی ہے کہ رسول اللہ صلی اللہ علیہ وسلم نے فرمایا۔ اے ابو کاہل! جو شخص مجھ پر ہر دن اور ہر رات کو تین تین مرتبہ میری محبت



اور میری طرف شوق کی وجہ سے درود پاک پڑھے تو اللہ تعالیٰ پر حق ہے کہ اس کے  
اس دن اور رات کے گناہ بخش دے۔ (القول البدیع)

### حدیث نمبر ۱۷:

ایک اور روایت میں ہے کہ کسی نے عرض کیا یا رسول اللہ یہ فرمائیں کہ اگر  
آپ کی ذات بابرکات پر درود پاک ہی وظیفہ بنا لوں تو کیسا ہے گا؟ بنی کریم  
صلی اللہ علیہ وسلم نے فرمایا کہ اگر تو ایسا کرے تو اللہ تبارک و تعالیٰ دنیا و آخرت  
کے تیرے سارے معاملات کے لئے کافی ہے۔ (القول البدیع)

### حدیث نمبر ۱۸:

ایک روایت میں ہے کہ رسول اکرم صلی اللہ تعالیٰ علیہ وآلہ وسلم نے فرمایا جس  
نے قرآن کریم پڑھا اور اپنے رب کریم کی حمد کی اور مجھ پر درود پاک پڑھا تو اس نے  
خیر کو اپنی جگہوں سے ڈھونڈ لیا۔ (القول البدیع)

### حدیث نمبر ۱۹:

حضرت سمروہ رضی اللہ تعالیٰ عنہ نے فرمایا ہم دربار نبوت میں حاضر تھے کہ  
ایک شخص حاضر ہوا اور عرض کیا یا رسول اللہ! اللہ تعالیٰ کے نزدیک سب سے قریب  
ترین اعمال کیا ہیں فرمایا: سچ بولنا اور امانت کا ادا کرنا۔ عرض کیا حضور کچھ اور  
ارشاد فرمائیے۔ فرمایا تہجد کی نماز اور گرمیوں کے روزے۔ پھر میں نے عرض کیا حضور  
کچھ اور ارشاد فرمائیے۔ فرمایا ذکر الہی کی کثرت کرنا اور مجھ پر درود پاک پڑھنا فقر کو  
دور کرتا ہے۔ میں نے عرض کیا کچھ اور ارشاد فرمائیے، فرمایا جو کسی قوم کا امام بنے، تو



ہلکی نماز پڑھائے کیونکہ مقتدیوں میں کچھ لوگ بوڑھے بھی ہوتے ہیں، بیمار بھی، بچے بھی اور کام کاج والے بھی ہوتے ہیں۔

### حدیث نمبر ۲۰:

حضرت عمر رضی اللہ عنہ روایت کرتے ہیں کہ دعا آسمان اور زمین کے درمیان معلق رہتی ہے۔ اس میں سے کچھ بھی اوپر نہیں جاتا یہاں تک کہ رسول اللہ صلی اللہ علیہ وسلم کی بارگاہ میں پہنچ دے پیش نہ کیا جائے۔ (ترمذی شریف)

### حدیث نمبر ۲۱:

حضرت علی رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا جو مجھ پر ایک بار درود پاک پڑھے اس کے لئے اللہ تعالیٰ ایک قیراط اجر لکھتا ہے اور قیراط اُحد پہاڑ جتنا ہے۔ (القول البدیع)

### حدیث نمبر ۲۲:

ایک روایت میں ہے کہ رسول اللہ صلی اللہ علیہ وسلم نے فرمایا کہ قیامت کے روز تم میں سے وہ شخص ہر مقام اور ہر جگہ پر میرے زیادہ قریب ہوگا جس نے تم میں سے مجھ پر درود پاک کی کثرت کی ہوگی اور تم میں سے جو جمعہ کے دن اور جمعہ کی رات کو مجھ پر درود پاک پڑھے گا اللہ تعالیٰ اس کی سو حاجتیں پوری فرمائے گا۔ ستر حاجتیں آخرت کی اور تیس دنیا کی پھر اللہ تعالیٰ ایک فرشتہ مقرر کرتا ہے جو کہ اس درود پاک کو لے کر میرے دربار میں حاضر ہوتا ہے جیسے تمہارے پاس ہدیے آتے ہیں اور وہ فرشتہ عرض کرتا ہے حضور! یہ درود پاک کا ہدیہ فلاں امتی نے بھیجا ہے جو فلاں کا بیٹا فلاں قبیلے کا ہے۔





تو میں اس درود پاک کو نور کے سفید صحیفے میں محفوظ کر لیتا ہوں۔ (سعود الدارین)

### حدیث نمبر ۲۳:

حضرت ابو امامہؓ سے روایت ہے کہ حضور صلی اللہ علیہ وسلم نے فرمایا کہ اے میری امت کے لوگو! مجھ پر ہر جمعہ کے دن کثرت سے درود پاک پڑھا کرو، کیونکہ میری امت کا درود پاک مجھ پر ہر روز پیش ہوتا ہے۔ لہذا جس نے مجھ پر درود پاک زیادہ پڑھا ہو گا اس کی منزل مجھ سے زیادہ قریب ہوگی۔ (جامع صغیر جلد ۱)

### حدیث نمبر ۲۴:

حضرت عامر بن ربیعہ صحابی رضی اللہ تعالیٰ عنہ سے مروی ہے کہ میں نے رسول اللہ صلی اللہ علیہ وسلم کو خطبہ دیتے وقت دوران خطبہ فرماتے سنا بندہ جب تک مجھ پر درود پاک پڑھتا رہتا ہے اللہ تعالیٰ کے فرشتے اس پر رحمتیں نازل کرتے رہتے ہیں اب تمہاری مرضی ہے کہ تم مجھ پر درود پاک کم پڑھو یا زیادہ۔ (القول البدیع)

### حدیث نمبر ۲۵:

حضرت عبدالرحمن بن سمرہ رضی اللہ تعالیٰ عنہ سے مروی ہے کہ سرور عالم صلی اللہ علیہ وآلہ وسلم تشریف لائے تو فرمایا میں نے آج رات عجیب منظر دیکھا کہ میرا ایک امتی پل صراط پر سے گزرنے لگا کبھی وہ چلتا ہے کبھی گرتا ہے کبھی ٹٹک جاتا ہے، تو اس کا مجھ پر درود پاک پڑھا ہوا آیا اور اس امتی کا ہاتھ پکڑ کر اسے پل صراط پر سیدھا کھڑا کر دیا اور پکڑے پکڑے اس کو پار کر دیا۔ (سعود الدارین ص ۶۲)



**حدیث نمبر ۲۶:**

حضرت ردیف رضی اللہ عنہ روایت کرتے ہیں تحقیق رسول اللہ صلی اللہ علیہ وسلم نے فرمایا کہ جس نے مجھ پر یعنی رسول اللہ صلی اللہ علیہ وسلم پر درود پڑھ کر یہ کہا خداوند انہیں قیامت میں اپنا قرب خاص عطا فرما۔ اس درود پڑھنے والے کے لئے میری شفاعت واجب ہوگی۔ (مسند امام احمد)

**حدیث نمبر ۲۷:**

حضرت سیدنا صدیق اکبر رضی اللہ تعالیٰ عنہ سے مروی ہے کہ میں نے رسول اکرم صلی اللہ علیہ وسلم کو فرماتے ہوئے سنا ہے جو مجھ پر درود پڑھے میں اُس کا قیامت کے دن شفیع بنوں گا۔ (القول البدیع)

**حدیث نمبر ۲۸:**

ایک روایت میں ہے کہ حضور صلی اللہ علیہ وسلم نے فرمایا کہ مجھ پر درود پاک کی کثرت کیا کرو، اس لئے کہ تمہارا درود پاک پڑھنا تمہارے گناہوں کا کفارہ ہے اور میرے لئے اللہ تعالیٰ سے درجے اور وسیلے کی دعا کرو کیونکہ اللہ تعالیٰ کے دربار میں میرا وسیلہ تمہارے لئے شفاعت ہے۔ (جامع صغیر جلد اول)

**حدیث نمبر ۲۹:**

حضرت عائشہ صدیقہ رضی اللہ تعالیٰ عنہا سے مروی ہے کہ رسول اکرم صلی اللہ علیہ وسلم نے فرمایا جس شخص کو یہ بات پسند ہو کہ جب وہ دربار الہی میں حاضر ہو، تو اللہ تعالیٰ اُس سے راضی ہوئے چاہئے کہ مجھ پر درود پاک کثرت سے پڑھا کرے۔



### حدیث نمبر ۳۰:

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو شخص میری قبر کے قریب درود شریف پڑھتا تو میں اس کو خود سنتا ہوں اور جو دروازے سے پڑھتا ہے تو وہ مجھے پہنچا یا جاتا ہے۔ (القول البدیع)

### حدیث نمبر ۳۱:

حضرت ابو ہریرہؓ روایت کرتے ہیں کہ رسول اللہ صلی اللہ علیہ وسلم نے فرمایا کہ جب مجھ پر کوئی درود و سلام بھیجتا ہے تو اللہ تعالیٰ میری روح کو واپس فرماتا ہے اور میں اس کے سلام کا جواب دیتا ہوں۔ (ابوداؤد بیہقی)

### حدیث نمبر ۳۲:

حضرت عبداللہ بن مسعود رضی اللہ تعالیٰ عنہ نے روایت کی ہے کہ رسول اللہ صلی اللہ علیہ وسلم نے فرمایا کہ اللہ تعالیٰ کے بہت سے فرشتے ایسے ہیں جو زمین پر پھرتے رہتے ہیں اور حضور صلی اللہ علیہ وسلم کی امت کی طرف سے حضور صلی اللہ علیہ وسلم کو سلام پہنچاتے ہیں۔ (نسائی شریف و سنن دارمی)

### حدیث نمبر ۳۳:

حضرت امام حنینؒ سے روایت ہے کہ حضور صلی اللہ علیہ وسلم نے فرمایا ہے کہ تم جہاں کہیں بھی ہو مجھ پر درود پاک پڑھتے رہا کرو بے شک تمہارا درود میرے پاس پہنچتا ہے۔



### حدیث نمبر ۳۴:

حضرت عمار بن یاسرؓ سے روایت ہے۔ رسول اکرم صلی اللہ علیہ وسلم نے فرمایا ہے کہ اللہ تعالیٰ نے ایک فرشتہ میری قبر پر مقرر کر رکھا ہے جس کو ساری مخلوق کی باتیں سننے کی قدرت عطا فرما رکھی ہے جو شخص مجھ پر درودِ پاک بھیجتا ہے گا۔ وہ فرشتہ مجھ کو اس کا اور اس کے باپ کا نام لے کر درود پہنچاتا ہے گا کہ فلاں کا بیٹا ہے اور اس نے آپ پر درود پڑھا ہے۔ (القول البدیع)

### حدیث نمبر ۳۵:

ایک روایت میں ہے کہ حضور صلی اللہ علیہ وسلم نے فرمایا کہ جو شخص مجھ پر درود بھیجتا ہے اس پر اللہ کے فرشتے درود بھیجتے ہیں اس پر اللہ تعالیٰ خود بھی درود بھیجتا ہے۔ اس کے لئے ساتوں زمیوں اور آسمانوں کی ہر چیز پسند، پرند، شجر اور حجر سب دعا کرتے ہیں۔ (القول البدیع)

### حدیث نمبر ۳۶:

ایک روایت میں ہے کہ رسول اکرم صلی اللہ علیہ وسلم نے فرمایا کہ کوئی دعا ایسی نہیں کہ اس میں اور اللہ تعالیٰ کے درمیان پردہ نہ ہو مگر جب کوئی شخص مجھ پر درود پاک پڑھتا ہے تو اس درودِ پاک کی وجہ سے وہ پردہ ہٹ جاتا ہے اور دعا درود کے ہمراہ بارگاہِ الہی میں درجہ قبولیت کو پہنچتی ہے اور اگر کوئی شخص دعا مانگنے کے ساتھ ساتھ مجھ پر درود نہیں بھیجتا تو اس کی دعا الٹی لوٹ کر آ جاتی ہے۔ (القول البدیع)



### حدیث نمبر ۳۷:

حضرت حسن بصریؒ سے روایت ہے کہ حضور سرورِ کونین صلی اللہ علیہ وسلم نے ایک مرتبہ فضائلِ حج بیان فرمائے کہ جو حج کر کے جہاد کو جائے تو ایک جہاد کا ثواب چار سو حج کے برابر پائے گا۔ وہ لوگ جن میں طاقت نہ تھی۔ اس بات کو سن کر مالِ یس اور دل شکستہ ہونے لگے حضور علیہ الصلوٰۃ والسلام نے ارشاد فرمایا کہ جو شخص مجھ پر درود بھیجے گا وہ ایسی جزا پائے گا جو چار سو (۴۰۰) مرتبہ جہاد کرنے والے کو ملتی چاہئے۔

### حدیث نمبر ۳۸:

حضرت انس رضی اللہ عنہ فرماتے ہیں کہ جب دو مسلمان مصافحہ کرتے وقت دُور دُور پڑھتے ہیں تو ان کے جدا ہونے سے پہلے ربِّ غفور و رحیم ان کے سب کے سب گناہ معاف کر دیتا ہے۔ (سَعَادَاتُ الدَّارِیْن ص ۷۷)

### حدیث نمبر ۳۹:

حضرت ابوذر داء رضی اللہ عنہ سے روایت ہے کہ حضور صلی اللہ علیہ وسلم نے فرمایا ہے کہ مجھ پر ہر جمعہ کے دن درودِ پاک کی کثرت کیا کرو کیونکہ یہ دن یومِ مشہود ہے اُس دن فرشتے حاضر ہوتے ہیں جو بندہ مجھ پر درودِ پاک پڑھے گا اسکی آواز مجھ تک پہنچ جاتی ہے۔

وہ بندہ جہاں بھی ہو۔ ہم نے عرض کیا یا رسول اللہ صلی اللہ علیہ وسلم کیا آپ کے وصال کے بعد بھی آپ پر درود پڑھنے والوں کی آواز پہنچے گی۔ فرمایا: ہاں وصال کے بعد بھی سنوں گا۔ کیونکہ اللہ تعالیٰ نے زمین پر انبیائے کرام کے اجماع مبارکہ حرام



کر دیتے ہیں کہ وہ انکے جسموں کو نہ کھائے۔ (جلال افہام)

### حدیث نمبر ۴۰:

حضرت ابو ہریرہ رضی اللہ تعالیٰ عنہ سے روایت ہے کہ جمعرات کے دن اللہ تعالیٰ آسمانوں سے فرشتے روانہ کرتا ہے۔ ان کے پاس سونے کے قلم اور چاندی کے کاغذ ہوتے ہیں، وہ جمعرات کے دن اور جمعہ کی شب میں جو حضور پر نور صلی اللہ علیہ وسلم پر درود پڑھتا ہے اس کا نام لکھ لیتے ہیں۔

### حدیث نمبر ۴۱:

حضرت ابو ہریرہ رضی اللہ تعالیٰ عنہ سے مروی ہے کہ نبی اکرم صلی اللہ علیہ وسلم نے فرمایا کہ جو مجھ پر درود پاک پڑھنا بھول گیا وہ جنت کا راستہ بھول گیا۔

### حدیث نمبر ۴۲:

(القول البدیع)

حضرت ابوسعید خدری رضی اللہ تعالیٰ عنہ سے روایت ہے کہ رسول اکرم صلی اللہ علیہ وسلم نے فرمایا کہ جو لوگ کسی مجلس میں بیٹھے ہوں اور اس میں نبی اکرم صلی اللہ علیہ وسلم کے نام پر درود پاک نہیں پڑھتے تو وہ اگرچہ جنت میں داخل ہو جائیں گے مگر ان پر حسرت طاری ہے گی جب وہ جنت میں درود پاک کی اعلیٰ جزا دیکھیں گے۔

### حدیث نمبر ۴۳:

(القول البدیع)

حضرت علی رضی اللہ تعالیٰ عنہ سے روایت ہے کہ نبی اکرم صلی اللہ علیہ وسلم نے فرمایا کہ وہ شخص بخیل ہے جس کے پاس میرا ذکر ہو اور وہ مجھ پر درود پاک نہ پڑھے۔ (القول البدیع)



### حدیث نمبر ۴۴:

حضرت انس رضی اللہ تعالیٰ عنہ سے روایت ہے کہ بنی اکرم صلی اللہ علیہ وسلم نے فرمایا کہ میں تمہیں بتاؤں کہ سب سے بڑا بخیل کون ہے اور لوگوں میں عاجز کون ہے؟ آپ نے فرمایا کہ بخیل وہ ہے جس کے پاس میرا ذکر ہو اور وہ مجھ پر درود پاک نہ پڑھے۔ اور عاجز (مخلص) وہ ہے جو درود پڑھے۔ (القول البدیع)

### حدیث نمبر ۴۵:

حضرت عائشہ صدیقہ رضی اللہ تعالیٰ عنہا ایک مرتبہ سحری کے وقت کچھ سی رہی تھیں تو ان کے ہاتھ سے سوئی گر گئی اور حضرت عائشہ صدیقہ رضی اللہ تعالیٰ عنہا سوئی تلاش کرنے لگیں اچانک نبی کریم صلی اللہ علیہ وسلم شریف لے آئے آپ کی روئی سے سائے گھر میں اُجالا ہو گیا اور سوئی مل گئی۔ اس پر حضرت عائشہ صدیقہ رضی اللہ تعالیٰ عنہا نے عرض کی یا رسول اللہ! آپ کا چہرہ مبارک کتنا روشن ہے تو حضور صلی اللہ علیہ وسلم نے فرمایا کہ ہلاکت ہے اس بندے کے لئے جو مجھے قیامت کے دن نہیں دیکھ سکے گا عرض کیا یا رسول اللہ وہ کون ہو گا جو حضور کو نہ دیکھ سکے گا آپ نے فرمایا وہ بخیل ہے عرض کیا بخیل کون ہے؟ فرمایا جس نے میرا نام مبارک سنا اور مجھ پر درود پاک نہ پڑھا۔ (القول البدیع)

### حدیث نمبر ۴۶:

حضرت قتادہ رضی اللہ تعالیٰ عنہ فرماتے ہیں کہ نبی کریم صلی اللہ علیہ وسلم نے فرمایا کہ یہ بڑے ظلم و جفا کی بات ہے کہ کسی کے سامنے میرا ذکر ہو اور وہ مجھ پر



درود نہ پڑھے۔

### حدیث نمبر ۴۷:

حضرت ابو ہریرہ رضی اللہ تعالیٰ عنہ سے روایت ہے کہ جب لوگ کسی محفل میں بیٹھے ہوں اور وہاں نہ اللہ کا ذکر کریں اور نہ نبی اکرم صلی اللہ علیہ وسلم پر درود پڑھیں تو قیامت کے روز وہ خسارے میں ہوں گے پھر اللہ چاہے تو انہیں عذاب میں مبتلا کرے یا انہیں بخش دے۔ (القول البدیع)

### حدیث نمبر ۴۸:

حضرت جابر رضی اللہ تعالیٰ عنہ سے روایت ہے کہ نبی اکرم صلی اللہ علیہ وسلم نے فرمایا کہ جب کوئی قوم جمع ہو اور اس حالت میں اٹھ کر چلی جائے کہ انہوں نے نہ تو اللہ کا ذکر کیا اور نہ نبی کریم صلی اللہ علیہ وسلم پر درود پڑھا تو وہ یوں اٹھے جیسے وہ بدبودار مردار کھا کر اٹھے۔ (القول البدیع)

### حدیث نمبر ۴۹:

حضرت جابر رضی اللہ تعالیٰ عنہ نے فرمایا کہ حضور نبی کریم صلی اللہ علیہ وسلم منبر پر جلوہ افروز ہوئے۔ پہلی سیڑھی پر رُفُق افروز ہوئے تو کہا آمین۔ یونہی دوسری اور تیسری سیڑھی پر آمین کہا۔ صحابہ کرام رضی اللہ تعالیٰ عنہم نے عرض کی حضور اس تین بار آمین کہنے کا کیا سبب ہوا تو فرمایا کہ جب میں پہلی سیڑھی پر چڑھا تو جبریل علیہ السلام حاضر ہوئے اور عرض کیا بد بخت ہوا وہ شخص کہ جس نے رمضان المبارک پایا، رمضان المبارک نکل گیا اور وہ روزے نہ رکھ کر، بختانہ گیا۔ میں نے کہا آمین! دوسرا بد بخت



وہ شخص ہے جس نے اپنی زندگی میں والدین کو یا انیس ایک کو پایا اور انہوں نے (خدمت کے سبب) اسے جنت میں نہ پہنچایا (یعنی وہ ان کی خدمت کر کے جنت حاصل نہ کر سکا) میں نے کہا آمین۔ تیسرا وہ شخص بد بخت ہے جس کے پاس آپ کا ذکر پاک ہو اور اس نے آپ پر درود پاک نہ پڑھا تو میں نے کہا آمین۔ (بخاری شریف)

### حدیث نمبر ۵۰:

حضرت عمر بن خطاب رضی اللہ عنہ سے منقول ہے کہ رسولِ مہتبول صلی اللہ علیہ وسلم نے فرمایا ہے کہ میرے اوپر روشن رات اور روشن دن میں کثرت سے درود بھیجا کرو اس لئے کہ تمہارا دُود مجھ پر پیش ہوتا ہے اور میں تمہارے لئے دُعا اور استغفار کرتا ہوں۔

## اوقاتِ درود شریف

درود شریف ایک ایسا وظیفہ ہے جو ہر وقت پڑھا جاسکتا ہے یعنی درود پاک پڑھنے کی نہ کوئی تعداد مقرر ہے اور نہ وقت بلکہ جب چاہے پڑھے جتنا چاہے پڑھے دن کے وقت پڑھے یا رات کے وقت پڑھے نماز سے پہلے پڑھے یا بعد میں پڑھے دُعا سے پہلے پڑھے یا بعد میں پڑھے کھڑے ہو کر پڑھے یا بیٹھ کر پڑھے گویا کہ چاہے تو ہر گھڑی پڑھے یا ہر آن پڑھے لیکن بعض خاص مقامات اور اوقات میں



درود پاک پڑھنا زیادہ افضل ہے لہذا جن اوقات میں درود پاک پڑھنا چاہئے وہ حسب ذیل ہیں۔

- ۱ : نماز کے آخری قعدے میں التحيات کے بعد درود شریف پڑھنا لازمی ہے۔
- ۲ : نماز جنازہ میں دوسری تکبیر کے بعد حضور <sup>(صلی اللہ علیہ وسلم)</sup> پر درود پڑھنا ضروری ہے۔
- ۳ : جمعہ کے پہلے اور دوسرے خطبے میں حضور پر ضرور درود پڑھنا چاہئے۔
- ۴ : نماز عیدین کے خطبوں میں بھی درود پاک پڑھنا اشد ضروری ہے۔
- ۵ : نماز استسقاء کے خطبے میں بھی درود پاک پڑھنا ضروری ہے۔
- ۶ : پانچوں وقت کی نماز کے بعد دعائے قبل بھی درود پاک پڑھنا بہتر ہے۔
- ۷ : نماز کسوف اور نماز خسوف کے خطبوں میں بھی درود پاک پڑھنا چاہئے۔
- ۸ : مساجد میں داخل ہوتے وقت اور باہر نکلتے وقت اور بیٹھتے وقت بھی درود پاک پڑھنا باعثِ خیر ہے۔

۹ : وضو کے وقت اور وضو کے بعد تیمم کرنے کے بعد غسل جنابت کے بعد بھی درود پاک پڑھنا افضل ہے۔

- ۱۰ : دعا کے آغاز اور اختتام پر درود پاک پڑھنا قبولیت دعا کیلئے اکیسر ہے۔
- ۱۱ : دورانِ حج بیت اللہ بھی درود پاک کا پڑھنا بہت افضل ہے۔
- ۱۲ : کوہ صفا کوہ مروہ اور حجر اسود کو بوسہ دیتے وقت بھی درود شریف کا پڑھنا بہت بہتر ہے۔

۱۳ : قیام منیٰ عرفات اور مزدلفہ میں بھی درود پاک کا ورد بہت متبرک ہے۔



۱۴ : طوافِ وداع کے بعد خانہ کعبہ سے نکلنے وقت بھی درود شریف ضرور پڑھنا چاہئے۔

۱۵ : مدینہ شریف اور مسجد نبوی میں داخل ہوتے وقت بھی درود شریف پڑھنا افضل ترین ہے۔

۱۶ : زیارتِ روضہ رسول اکرم صلی اللہ علیہ وسلم کے وقت بھی درود شریف پڑھنا حضورِ الزور علیہ الصلوٰۃ والسلام کے رضی ہونیکا ذریعہ ہے۔

۱۷ : ریاض الجنۃ اور اصحابہ صفہ کے چوتھے پر بھی درود شریف کا ورد کرنا چاہئے۔

۱۸ : رسول اکرم صلی اللہ علیہ وسلم کے متبرک آثار دیکھتے وقت بھی درودِ پاک پڑھنا چاہئے۔

۱۹ : مقامِ بدہ اور مقاماتِ مقدسہ کو دیکھتے وقت بھی درود شریف پڑھنا چاہئے۔

۲۰ : جمعرات کو بعد نمازِ عشاء یا بعد نمازِ تہجد بھی درودِ پاک کا ورد بہت ہی افضل ہے۔

۲۱ : جمعہ کے دن قبل از جمعہ یا بعد از جمعہ کثرت سے درودِ پاک پڑھنا چاہئے۔

۲۲ : ہر روز صبح اور شام کے وقت بھی درودِ پاک پڑھنا بہت اچھا ہے۔

۲۳ : ہفتہ کے روز کثرت سے درودِ پاک پڑھنا شفاعت کی دلیل ہے۔

۲۴ : اتوار کو بعد نمازِ فجر مسجد میں بیٹھ کر درود شریف پڑھنا باعثِ

برکت ہے۔ ورنہ تو ہر دن درود شریف پڑھ کر برکاتِ حاصل کی جاسکتی ہیں۔

۲۵ : پیر کے روز صبح کے وقت درودِ پاک کا پڑھنا فیصلت رکھتا ہے کیونکہ



حضور علیہ الصلوٰۃ والسلام کی ولادتِ باسعادت اسی روز ہوئی۔

۲۶ : رمضان المبارک میں ہر روز درودِ پاک پڑھنا بہت زیادہ اجر کا حامل ہے۔

۲۷ : شبِ برات میں آدھی رات کے بعد استغفار کے بعد درود شریف پڑھنا کہ گناہ دھلتے ہیں۔

۲۸ : حضور صلی اللہ علیہ وسلم کا نام لیتے سنتے اور لکھتے وقت درود شریف پڑھنا ضروری ہے۔

۲۹ : کسی محفل یا اجتماع میں آغازِ گفتگو سے قبل درودِ پاک پڑھنا باعثِ برکت ہے۔

۳۰ : کسی مجلس سے اٹھتے وقت درود شریف پڑھنا باعثِ عزت ہے۔

۳۱ : رات کو سوتے وقت درود شریف کا ورد باعثِ حفاظت ہے۔

۳۲ : سوکر اٹھتے وقت درود شریف کا پڑھنا باعثِ عمر درازی ہے۔

۳۳ : نیند نہ آنے کی صورت میں درود شریف کا پڑھنا باعثِ سکون قلبی ہے۔

۳۴ : مجلسِ ذکر کے آغاز میں اور اختتام پر درودِ پاک کا پڑھنا مجلس کی شرفِ قبولیت کی دلیل ہے۔

۳۵ : ختمِ قرآنِ پاک کے وقت درود شریف کا پڑھنا باعثِ سعادت ہے۔

۳۶ : وعظِ درس اور تعلیم کے وقت درودِ پاک کا پڑھنا اضافہِ علم کی دلیل ہے۔

۳۷ : گناہ کے بعد توبہ کے وقت درود شریف کا پڑھنا قبولیتِ توبہ کی



ضمانت ہے۔

۳۸ : گھر میں داخل ہوتے وقت درود شریف کا پڑھنا گھر میں باعث

برکت ہے۔

۳۹ : کسی چیز کے بھول جانے پر درود پاک کا پڑھنا یاد آنے کا سبب بنے گا۔

۴۰ : نکاح کے وقت درود شریف کا پڑھنا خیر و برکت اور سلامتی کا سبب ہے۔

۴۱ : حالت غربت میں درود پاک کا پڑھنا غنی ہونے کا ذریعہ بنے گا۔

۴۲ : مصیبت اور سختی کے وقت درود پاک کا پڑھنا باعثِ راحت ہوگا۔

۴۳ : معافیت اور مصافحہ کے وقت درود شریف کا پڑھنا محبت کی دلیل ہے۔

۴۴ : قبرستان میں داخل ہوتے وقت درود پاک کا پڑھنا باعثِ مغفرت ہوگا۔

۴۵ : ہر نیک کام کرتے وقت درود پاک کا پڑھنا انجام بخیر ہو سکی دلیل ہے۔

۴۶ : حالتِ سفر میں درود پاک کا ورد باعثِ حفاظت اور خیریت ہوگا۔

۴۷ : میت کو قبر میں اتارتے وقت درود پاک کا پڑھنا باعثِ راحت ہوگا۔

۴۸ : طلبِ شفا کے لئے حالتِ مرض میں درود پاک کا پڑھنا باعثِ شفا ہوگا۔

۴۹ : صاف پانی کو بہتا دیکھ کر درود پاک کا پڑھنا باعثِ شکر ہے۔

۵۰ : خوشبو سونگھتے وقت درود پاک کا پڑھنا باعثِ ثواب ہے۔

۵۱ : کاروبار یا تجارت کا آغاز کرتے وقت درود شریف کا پڑھنا اضافہِ رزق

کا باعث ہوگا۔

۵۲ : وصیت لکھتے وقت درود شریف کا پڑھنا انجام بخیر کی دلیل ہے۔



۵۳ : کسی دعوت میں شامل ہوتے وقت درود شریف کا پڑھنا باعثِ برکت اور ثواب ہوگا۔

۵۴ : کسی چیز کے اچھا لگنے کے وقت درودِ پاک کا پڑھنا بہت بہتر ہے۔  
۵۵ : تہمت سے بری الذمہ ہونے کے لئے درودِ پاک کو کثرت کے ساتھ پڑھنا چاہئے۔

۵۶ : دوستوں اور رشتہ داروں سے ملاقات کے وقت درودِ پاک کا پڑھنا باعثِ محبت ہوگا۔

۵۷ : علم کی اشاعت کے وقت بھی درودِ پاک سے شروع کرنا چاہئے۔  
۵۸ : قرآنِ پاک کے حفظ کرنے کی دعائیں بھی درودِ پاک پڑھنا چاہئے۔  
۵۹ : شبِ قدر میں درودِ پاک کثرت سے پڑھنا باعثِ برکت ہے۔  
۶۰ : جمعۃ الوداع کے دن بعد نمازِ جمعہ درود شریف پڑھنا باعثِ سعادت ہوگا۔



ہزار بار بشویم دہن بہ مشک و گلاب  
ہنوز نام تو گفتن کمال بے ادبی است



عظیم المرتبت ہستی کا نام لینے کے لئے آداب کو ملحوظِ خاطر رکھنا ضروری ہے اس لئے درود شریف پڑھتے ہوئے ظاہری اور باطنی آداب کا خاص طور پر خیال رکھنا چاہئے کیونکہ تقاضائے محبت یہی ہے کہ ادب سے بارگاہِ رسالت صلی اللہ علیہ وسلم میں درود شریف پیش کیا جائے۔ لہذا درود پڑھتے ہوئے مندرجہ ذیل آداب کو پیشِ نظر رکھنا از بس ضروری ہے۔

۱ : درود پاک پورے ذوق اور شوق اور لگن سے پڑھنا چاہئے دل و دماغ کو پوری طرح حاضر رکھنا ضروری ہے اور دل سے ہر طرح کے خیالات نکال کر اپنی پوری توجہ درود شریف پر رکھنی چاہئے اور اپنے ذہن میں یوں خیال کریں کہ بنی اکرم صلی اللہ علیہ وسلم کی مجلس میں حاضر ہوں۔ اس لئے اُن کی عظمت و رفعت کا نقشہ اپنی آنکھوں کے سامنے قائم کریں۔

۲ : درود پاک پڑھتے وقت اپنے چہرے کا رخ اس طرف رکھنا چاہئے جس طرف بنی اکرم صلی اللہ علیہ وسلم کا روضہ اقدس ہے۔ پھر آنکھیں بند کر کے مراقبے کی صورت میں درود پڑھنا شروع کرے اور کوشش کرے کہ جتنا عرصہ درود پاک پڑھا جائے مراقبہ ہے۔

۳ : درود شریف پڑھتے ہوئے بنی اکرم صلی اللہ علیہ وسلم کا تصور کرنا چاہئے اگر خواب میں بنی اکرم صلی اللہ علیہ وسلم کی زیارت ہو گئی ہے تو وہ صورت و نشین کر کے اس پر اپنا تصور جمانا چاہئے اگر زیارت نہ ہوئی ہو تو زیارت کا طلبگار رہنا چاہئے۔ جب درود پاک پڑھتے پڑھتے تعداد کی کثرت ہو جائے گی تو



پھر درود پڑھنے والے کی روح کا مجلس محمدی صلی اللہ علیہ وسلم میں آنا جانا ہو جائے گا۔ وہ روح کی آنکھ سے نبی اکرم صلی اللہ علیہ وسلم کی یاد میں گم ہو جائے گا اور جوں جوں انکی محبت میں محو ہو گا اسی نسبت سے اس کی روح پر انوار الہیہ کا نزول ہو گا اور دن بدن اس پر رحمت خداوندی بڑھتی جائے گی۔ حتیٰ کہ ایک ایسا وقت آجائے گا کہ وہ اپنے گرد نور کا بحر بیکراں محسوس کرے گا اور اس بحر بیکراں میں درود پڑھنے والے کی روح غوطہ زن ہو کر روحانیت سے مالا مال ہو جائے گی۔

۴ : درود شریف کو حکیم الہی کی اتباع تصور کرنا چاہئے اور درود شریف پڑھنے کا مقصد رضائے الہی رکھنا چاہئے بلکہ یہ نیت پیش نظر رہنی چاہئے کہ درود شریف پڑھنا اللہ کا حکم ہے اس لئے اس حکم کی اتباع کر رہا ہوں۔ اگر اس نیت کے علاوہ کوئی اور نیت ذہن میں لکھے گا تو درود شریف کا اجر کم ہو جائے گا۔

۵ : درود پاک پڑھنے والے کا جسم اور لباس پاک صاف ہونا چاہئے کیونکہ ہر عبادت کے لئے پاکیزگی اور طہارت ضروری ہے۔ اس لئے درود پاک کے لئے بھی پاکیزہ ہونا ضروری ہے لہذا درود شریف با وضو ہو کر پڑھنا چاہئے۔ مسواک سے اپنے منہ کو صاف رکھنا چاہئے۔ خوشبو لگانا بھی بہت بہتر ہے۔ پھر ذہن کو بھی ہر طرح کے خیالات سے پاک کر کے درود شریف پڑھنا چاہئے۔

۶ : درود شریف جس مقام پر پڑھ جائے اس کا پاک صاف ہونا بھی ضروری ہے اس لئے ناپاک اور گندی جگہ پر درود شریف نہیں پڑھنا چاہئے لہذا ایسی جگہ



جہاں پر غلاطت کا احتمال ہو یا کوئی حکمی یا حقیقی غلاطت لگی ہو تو وہاں درود شریف نہیں پڑھنا چاہئے نہ ہی ایسی جگہ جہاں پر حقہ نوشی ہوتی ہو درود شریف نہیں پڑھنا چاہئے، ایسی جگہ جہاں افیون، بھنگ، چرس اور شراب وغیرہ کا نشہ کیا جاتا ہو وہاں بھی درود شریف نہیں پڑھنا چاہئے ایسے ہی وہ جگہ جہاں عیش و عشرت کی محفل گرم ہونا یا چگانا اور لہو و لعب کی مجلس ہو یا جھوٹ بولا جا رہا ہو غیبت یا جھوٹے لطیفے بازی ہو یہی ہو یا تمسخر اڑایا جا رہا ہو یا غیر شرعی گفتگو ہو یہی ہو یا ایسی باتیں ہو یہی ہوں جن سے نفرت پیدا ہو تو ان مقامات پر درود شریف نہیں پڑھنا چاہئے۔

۷ : درود پڑھتے ہوئے شہرت اور یا کاری سے بچنا چاہئے۔ دنیاوی جاہ و جلال حاصل کرنے کی نیت نہیں رکھنی چاہئے۔ اگر کسی کے مدعو کرنے پر محفل درود میں شرکت کرے تو دعوت دینے والے یا کسی اور پر احسان نہیں رکھنا چاہئے بلکہ درود شریف کے پڑھنے میں رضائے الہی کا مقصد ہی پیش نظر رکھنا چاہئے۔

۸ : بنی اکرم صلی اللہ علیہ وسلم کا نام سُننے یا لکھنے تو ان پر درود ضرور پڑھے۔ یعنی صلی اللہ علیہ وسلم ضرور کہے چونکہ اللہ تعالیٰ نے قرآن کریم میں اسکا حکم دیا ہے اس لئے صلی اللہ علیہ وسلم کہنا یا لکھنا ضروری ہے۔

حضرت ابو عباس رضی اللہ عنہ مشہور محدث تھے حضور اکرم صلی اللہ علیہ وسلم کے نام نامی کو لکھتے وقت صرف صلی اللہ لکھا کرتے تھے یعنی وسلم کا لفظ



ترک کر دیا کرتے تھے۔ ایک رات نبی اکرم صلی اللہ علیہ نے فرمایا تم چالیس نیکیوں کو کیوں ضائع کرتے ہو یعنی مجھ پر وسلم کے چار حروف نظر انداز کر کے ان نیکیوں سے کیوں محروم رہتے ہو کیونکہ ایک ایک حرف کے بدلے میں دس نیکیاں ملتی ہیں۔ تو اس رُز سے حضرت ابو عبّاسؓ نے درود شریف کے پورے الفاظ لکھنے شروع کر دیئے۔ (یعنی صلی اللہ علیہ وسلم)

۹ : درود شریف دونوں طرح یعنی بلند آواز یا پست آواز سے پڑھا جاسکتا ہے اگر اونچی آواز میں پڑھے تو بھی معتدل آواز سے پڑھنا چاہئے۔ درود پاک پڑھتے وقت آواز کو دلکش انداز میں نکالنا چاہئے۔ درود پست آواز سے پڑھنا زیادہ بہتر ہے کیونکہ اس سے دلجمعی پیدا ہوتی ہے اور روحانی اثرات مرتب ہوتے ہیں۔

۱۰ : درود شریف میں جہاں اسم محمد صلی اللہ علیہ وسلم آئے اور وہاں سیدنا کا لفظ نہ لکھا ہو تو وہاں سیدنا کا لفظ ملا کر پڑھنا چاہیے کیونکہ حضور علیہ الصلوٰۃ والسلام اولادِ آدم کے سردار ہیں اس لئے آپ کے ذاتی نام کے ساتھ اس لفظ کا اضافہ کرنا بہتر اور پسندیدہ ہے۔

۱۱ : درود پاک اگرچہ ہر مسلمان کو کثرت سے پڑھنا چاہئے اگر اس کے پڑھنے میں شیخِ کامل کی اجازت سے تاہیدِ حال کر لی جائے تو زیادہ بہتر ہے کیونکہ شیخِ کامل کی اجازت سے اس کی دعا شامل حال ہو جاتی ہے۔ جو زیادہ روحانی فوائد کا باعث بنتی ہے اگر کسی نے بیعت نہ کی ہو تو اسے



درد شریف پڑھنے سے گریز نہیں کرنا چاہئے کیونکہ اس کا حکم پوری امت مسلمہ کیلئے ہے۔  
 ۱۲: حضرت ابوالمواہب شاذلی قدس سرہ فرماتے ہیں ایک دن میں نے  
 درود پاک جلدی جلدی پڑھنا شروع کر دیا تاکہ میرا ورد جو کہ ایک ہزار بار  
 روزانہ کا تھا جلدی پورا ہو جائے تو شاہ کونین صلی اللہ علیہ وسلم نے فرمایا  
 "اے شاذلی! تجھے معلوم نہیں کہ جلد بازی شیطان کی طرف سے ہے۔ پھر  
 فرمایا یوں پڑھ۔ اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی  
 اٰلِ سَيِّدِنَا مُحَمَّدٍ آہستہ آہستہ اور ترتیب کے ساتھ پڑھ۔ ہاں  
 اگر وقت محوڑا ہو تو پھر جلدی جلدی پڑھنے میں بھی توجہ نہیں ہے نیز  
 فرمایا کہ یہ جو میں نے تجھے کہا ہے کہ جلدی جلدی نہ پڑھو تو یہ افضلیت  
 کے طور پر ہے ورنہ جیسے بھی درود پاک پڑھو وہ درود ہی ہے اور بہتر  
 یہ ہے کہ جب تو درود پاک پڑھنا شروع کرے تو اوّل اور آخر درودِ تامہ  
 پڑھ لیا کرو۔ (اس کتاب کے صفحہ نمبر ۵۵ پر درودِ تامہ ملاحظہ فرمائیں)



- ◆ درود شریف کا پڑھنا — حکم ربّی ہے۔
- ◆ درود شریف کا پڑھنا — سنت الہی ہے اور فضل ربّی ہے۔



- درود شریف کا پڑھنا - رحمت الہی کے نزول کا باعث ہے۔
- درود شریف کا پڑھنا - سرور کونین صلی اللہ علیہ وسلم کے دیدار کا ضامن ہے۔
- درود شریف کا پڑھنا - حضور النور علیہ الصلوٰۃ والسلام کی شفاعت کا ضامن ہے۔
- درود شریف کا پڑھنا - محبت سرکار صلی اللہ علیہ وسلم میں زیادتی کا باعث ہے۔
- درود شریف کا پڑھنا - عذاب قبر سے نجات کا باعث ہے۔
- درود شریف کا پڑھنا - فتوحات کی کنجی ہے۔
- درود شریف کا پڑھنا - فسق و فجور سے نجات کی ضمانت ہے۔
- درود شریف کا پڑھنا - پریشانیوں اور مصیبتوں کا دافع ہے۔
- درود شریف کا پڑھنا - دنیا و آخرت کا سکینہ ہے۔
- درود شریف کا پڑھنا - گناہوں کی بخشش کا سامان ہے۔
- درود شریف کا پڑھنا - لاعلاج امراض کیلئے شفا کا باعث ہے۔
- درود شریف کا پڑھنا - تنگدستی اور فاقہ مستی کا دافع ہے۔
- درود شریف کا پڑھنا - نیکیوں کے پلڑے کو وزنی کرنے کا باعث ہے۔
- درود شریف کا پڑھنا - حوض کوثر سے پینے کا مجاز کرتا ہے۔
- درود شریف کا پڑھنا - اور دوسرے کو بخشنا اسکی روح کو فائدہ دیتا ہے۔
- درود شریف کا پڑھنا - جانکنی میں آسانی کا باعث ہے۔



# صلوۃ منقولہ

یعنی وہ دُرُود شریف جو احادیث شریفہ میں مرقوم ہیں

## درودِ ابراہیمی

بِسْمِ اللّٰهِ الرَّحْمٰنِ الرَّحِیْمِ

اَللّٰهُمَّ صَلِّ عَلٰی مُحَمَّدٍ وَعَلٰی اٰلِ  
مُحَمَّدٍ کَمَا صَلَّیْتَ عَلٰی اِبْرٰهٖمَ  
وَعَلٰی اٰلِ اِبْرٰهٖمَ اِنَّکَ حَمِیدٌ مُّجِیدٌ

اَللّٰهُمَّ بَارِکْ عَلٰی مُحَمَّدٍ وَعَلٰی اٰلِ  
مُحَمَّدٍ کَمَا بَارَکْتَ عَلٰی اِبْرٰهٖمَ  
وَعَلٰی اٰلِ اِبْرٰهٖمَ اِنَّکَ حَمِیدٌ مُّجِیدٌ



## ترجمہ

"اے اللہ رحمتیں نازل فرما ہمارے آقا حضرت محمد مصطفیٰ (صلی اللہ علیہ وسلم) پر اور ان کی آل پر جیسا کہ آپ نے (رحمتیں) نازل فرمائیں حضرت ابراہیم علیہ السلام پر اور ان کی آل پر بلاشبہ آپ لائق حمد و ثناء اور بزرگی و عظمت والے ہیں۔"

"اے اللہ! برکتیں نازل فرما ہمارے آقا حضرت محمد مصطفیٰ (صلی اللہ علیہ وسلم) پر اور ان کی آل پر جیسا کہ آپ نے برکتیں نازل فرمائیں حضرت ابراہیم علیہ السلام پر اور ان کی آل پر بلاشبہ آپ لائق حمد و ثناء اور بزرگی و عظمت والے ہیں۔"

## فَضَائِلُ

اس درود کے فضائل یہ ہیں کہ یہ درود تمام درودوں کے صیغوں سے افضل ہے کیونکہ اس درود کے الفاظ حضور صلی اللہ علیہ وسلم کے فرمودہ ہیں اس لئے اس درود پاک کو نماز کے علاوہ بھی کثرت سے پڑھنا دینی اور دنیوی فیوض و برکات حاصل کرنے کا بہترین ذریعہ ہے اور اس کے درود سے اللہ کی رحمت و خوشنودی حاصل ہوتی ہے۔ دنیا کے تمام کاموں میں آسانی پیدا ہو جاتی ہے اور قدم قدم پر اللہ تعالیٰ کی مدد شامل حال رہتی ہے، حاجات پوری ہوتی ہیں، حضور کی شفاعت واجب ہو جاتی



ہے اور رزق کی تنگی دور ہو جاتی ہے۔ مال و اسباب میں برکت پیدا ہوتی ہے۔  
خاتمہ بالا ایمان ہوتا ہے اور آخرت سے متعلقہ تمام منازل آسان ہو جاتی ہیں۔



بِسْمِ اللّٰهِ الرَّحْمٰنِ الرَّحِیْمِ

اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ  
کَمَا صَلَّیْتَ عَلٰی اِبْرٰهیمَ وَعَلٰی اٰلِ اِبْرٰهیمَ  
وَبَارِکْ عَلٰی مُحَمَّدٍ وَعَلٰی اٰلِ مُحَمَّدٍ کَمَا  
بَارَکْتَ عَلٰی اِبْرٰهیمَ وَعَلٰی اٰلِ اِبْرٰهیمَ  
فِی الْعَالَمِیْنَ اِنَّکَ حَمِیدٌ مَّجِیدٌ ۝ اَسْلَمُوْا عَلَیْکَ  
اَیُّهَا النَّبِیُّ وَرَحْمَةُ اللّٰهِ وَبَرَکَاتُہٗ ۝

ترجمہ

اے اللہ رحمتیں نازل فرمائیے آپ ہمارے آقا حضرت محمد مصطفیٰ صلی اللہ  
علیہ وسلم پر اور آپ کی آل پر جیسا کہ آپ نے (رحمتیں) نازل فرمائیں حضرت ابراہیم  
(علیہ السلام) اور ان کی آل پر اور برکتیں نازل فرمائیے ہمارے آقا حضرت محمد مصطفیٰ



(صلی اللہ علیہ وسلم) پر اور ان کی آل پر جیسا کہ آپ نے حضرت ابراہیم اور انکی آل پر تمام جہانوں میں برکتیں نازل فرمائیں بلاشبہ آپ لائق حمد و ثنا اور بزرگی و عظمت والے ہیں۔ اے اللہ کے نبی آپ پر سلام اور اللہ کی رحمت و برکت ہو۔

## فَضَائِلُ

اس درود شریف کے فضائل بھی دیے ہیں جو درود ابراہیمی میں گزرے۔

## دُرُودِ اِبْرَاهِیْمَ

بِسْمِ اللّٰهِ الرَّحْمٰنِ الرَّحِیْمِ

۳: اَللّٰهُمَّ صَلِّ عَلٰی مُحَمَّدٍ النَّبِیِّ الْاُمِّیِّ وَازْوَاجِهِ  
اُمَّهَاتِ الْمُؤْمِنِیْنَ وَذُرِّیَّتِهِ وَاهْلَ  
بَيْتِهِ کَمَا صَلَّیْتَ عَلٰی اِبْرٰهیمَ اِنَّكَ  
حَمِیدٌ مُّجِیدٌ ۝ (ابوداؤد شریف برایت ابوہریرہ رضی اللہ

## ترجمہ

”اے اللہ! رحمتیں نازل فرمائیے ہمارے آقا و مولیٰ نبی اُمّی حضرت محمد  
مصطفیٰ (صلی اللہ علیہ وسلم) پر اور آپکی ازواج مطہرات پر جو تمام مسلمانوں کی قابل احترام



ہائیں ہیں اور آپ کی اولاد پر اور گھرانے پر جیسا کہ آپ نے رحمتیں نازل فرمائیں  
حضرت ابراہیم (علیہ السلام) پر بے شک آپ لائق حمد و ثناء اور بزرگی والے ہیں۔

## فضائل

فضائل اس درود پاک کے یہ ہیں اس کے پڑھنے سے افلاس دور ہوتا ہے  
جو شخص فاقہ مستی کا شکار ہو اس کو چاہئے کہ وہ روزانہ سو مرتبہ اس درود پاک کا  
ورد کرے انشاء اللہ تعالیٰ کی رحمت کی بارش ہوگی اور بے پناہ فضل و کرم  
سے نوازا جائے گا۔ حضور صلی اللہ علیہ وسلم نے فرمایا جو پورا پورا ناپ لینا چاہے تو  
ہم اہل بیت پر اس طرح درود پڑھے۔



بِسْمِ اللَّهِ الرَّحْمَنِ الرَّحِيمِ

۴: اَللّٰهُمَّ اجْعَلْ صَلَوَاتِكَ وَبَرَكَاتِكَ  
عَلٰى مُحَمَّدٍ وَعَلٰى اٰلِ مُحَمَّدٍ كَمَا جَعَلْتَهَا  
عَلٰى اِبْرَاهِيْمَ وَعَلٰى اٰلِ اِبْرَاهِيْمَ اِنَّكَ  
خَمِيْدٌ مَّجِيْدٌ ۝ (امام احمد نے بريدة الاسلمی سے روایت کیا)



## ترجمہ

”اے اللہ! اپنی تمام رحمتیں و برکتیں ہمارے آقا حضرت محمد مصطفیٰ (صلی اللہ علیہ وسلم) پر اور آپ کی آل پر مبذول فرمائیے جیسا کہ آپ نے مبذول فرمائی ہیں حضرت ابراہیم (علیہ السلام) پر بلاشبہ آپ لائق حمد و ثنا اور عظمت والے ہیں۔

## فضائل

فضائل اس دُرِّ و پاک کے بھی وہی ہیں جو دُرِّ و ابراہیمی کے ذیل میں بیان کئے گئے ہیں۔

## دُرِّ و مقرب

بِسْمِ اللَّهِ الرَّحْمَنِ الرَّحِيمِ  
 اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ  
 وَ اخْزِلْهُ الْمَقْعَدَ الْمُقَرَّبَ عِنْدَكَ  
 يَوْمَ الْقِيَمَةِ ۝ (رواہ البزار و الطبرانی)

## ترجمہ

اے اللہ! رحمتیں نازل فرمائیے ہمارے آقا حضرت محمد مصطفیٰ (صلی اللہ علیہ وسلم)



وسلم پر اور آپ کی آل پر اور آپ کو اپنے قرب خاص میں قیامت کے روز جگہ عنایت فرمائے۔

## فضائل

فضائل اس درود پاک کے یہ ہیں کہ پڑھنے والے پر حضور انور علیہ صلوٰۃ والسلام کی خاص نظر ہوتی ہے اور وہ مخلوق میں معزز ہو جاتا ہے۔ اللہ رب العزت کا قرب نصیب ہوتا ہے اور رحمۃ اللعالمین کی بے پناہ عنایات پڑھنے والے کو نصیب ہوتی ہیں۔ حضرت ردیف بن ثابت رضی اللہ عنہ سے روایت ہے کہ جو شخص درود مقرب پڑھے، اسے آخرت میں حضور صلی اللہ علیہ وسلم کی شفاعت نصیب ہوگی۔ لہذا اس درود کو روزانہ نماز فجر کے بعد ۴۴ مرتبہ پڑھنا چاہئے۔



بِسْمِ اللَّهِ الرَّحْمَنِ الرَّحِيمِ

۴: اَللّٰهُمَّ صَلِّ عَلٰی مُحَمَّدٍ عَبْدِكَ وَ  
رَسُوْلِكَ وَصَلِّ عَلٰی الْمُؤْمِنِيْنَ وَالْمُؤْمِنَاتِ  
وَالْمُسْلِمِيْنَ وَالْمُسْلِمَاتِ ۝ (مرودی عن ابن حبان)



## ترجمہ:

”اے اللہ! رحمتیں نازل فرمائیے ہمارے آقا حضرت محمد مصطفیٰ (صلی اللہ علیہ وسلم) پر جو کہ آپ کے محبوب بندہ اور رسول ہیں اور تمام مومن مردوں اور عورتوں پر اور مسلمان مردوں اور عورتوں پر۔“

### فضائل

حصن حصین میں ابوعلی موصلی رضی اللہ عنہ سے نقل کیا گیا ہے کہ حضورؐ اور علیہ الصلوٰۃ والسلام نے ارشاد فرمایا کہ حب کوئی چاہے کہ اس کا مال زیادہ ہوئے اور زرافروں ترقی کرے تو اسے چاہئے کہ یہ درد شریف پڑھا کرے۔ اور فضائل اس درد پاک کے حدیث شریف میں یہ بھی بیان کئے گئے ہیں کہ اللہ تعالیٰ کے غصے کو صدقے کے سوا کوئی چیز ٹھنڈا نہیں کر سکتی تو سوال یہ پیدا ہوتا ہے کہ جس کے پاس صدقہ دینے کی استطاعت نہ ہو تو وہ بے چارہ کیا کرے۔ قربان جلیئے ہمارے آقا و مولیٰ حضرت سرورِ عالم صلی اللہ علیہ وسلم پر کہ آپؐ نے فرمایا کہ اگر کسی مسلمان کے پاس صدقہ دینے کی طاقت نہ ہو تو وہ اپنی دعائیں یہ درد پاک پڑھا کرے تو اللہ تعالیٰ اسے صدقے کا بھی اجر عطا فرمائے گا۔ حضرت ابوہریرہؓ سے بھی روایت ہے کہ حضورؐ اور صلی اللہ علیہ وسلم نے فرمایا کہ مجھ پر یہ درد پڑھا کر دے کیونکہ یہ تمہارے لئے صدقہ ہے۔ اس لئے روزانہ اس کو چند بار ضرور پڑھنا چاہئے۔



## دُرودِ دعوتِ قائمہ

بِسْمِ اللّٰهِ الرَّحْمٰنِ الرَّحِیْمِ

اَللّٰهُمَّ رَبِّ هَذِهِ الدَّعْوَةِ الْقَائِمَةِ

وَالصَّلٰوةِ النَّافِعَةِ صَلِّ عَلٰی مُحَمَّدٍ

وَ اٰرْحَمَ عَنِّيْ رِضًا لَا تَسْخَطُ بِعُدَّةٍ

اَبَدًا ۝ (سند احمد شریف)

### ترجمہ

”اے اللہ! اس دائمی دعوت کے اور صلوٰۃ نافعہ کے پروردگار

ہمارے آقا حضرت محمد مصطفیٰ (صلی اللہ علیہ وسلم) پر رحمتیں نازل فرمائیے اور اے

اللہ مجھ سے ایسے راضی ہو جائیے کہ اس کے بعد پھر کبھی ناراض نہ ہوں۔“

### فضائل

فضائل اس درود پاک کے یہ ہیں کہ اس کے پڑھنے والے کو حضور صلی اللہ علیہ

وسلم کی شفاعت نصیب ہوگی اور حضور اکرم صلی اللہ علیہ وسلم اس سے راضی ہوں گے۔

سختیاں اس سے دُور ہوں گی اور مشکلات آسان ہوں گی۔ روزانہ کم از کم ۷ مرتبہ

اس کا ورد لازم کر لینا چاہئے بفضل اللہ و عنایتہ باعثِ نظر التفاتِ امام سرورِ

دین ہوگا۔



# دُرودِ مکرم

بِسْمِ اللّٰهِ الرَّحْمٰنِ الرَّحِیْمِ  
۸: اَللّٰهُمَّ صَلِّ عَلٰی مُحَمَّدٍ وَعَلٰی اٰلِهٖ وَسَلِّمْ

## ترجمہ

”اے اللہ! ہمارے آقا و مولا حضرت محمد مصطفیٰ (صلی اللہ علیہ وسلم) اور ان کی آل پر رحمتیں نازل فرما اور ان پر سلام بھیج۔“ (بروایت حضرت انس بن مالک رضی اللہ عنہ)

## فضائل

حضرت انس بن مالک رضی اللہ عنہ سے روایت ہے کہ جناب سالتاب صلی اللہ علیہ وسلم نے فرمایا جس شخص نے درود شریف پڑھا، وہ کھڑا تھا تو بیٹھنے سے پہلے اور اگر بیٹھا تھا تو اس کے کمرے سے بیٹھنے سے پہلے اس کے گناہ معاف کر دیئے جائیں گے۔

# دُرودِ رضا

بِسْمِ اللّٰهِ الرَّحْمٰنِ الرَّحِیْمِ



۹: اَللّٰهُمَّ صَلِّ عَلٰی مُحَمَّدٍ وَعَلٰی اٰلِ  
 مُحَمَّدٍ صَلَوةً تَكُوْنُ لَكَ رِضًا  
 وَلِحَقِّهِ اِذَا عَزَّوَاغُطَّهِ الْوَسِيْلَةُ وَالْمَقَامُ  
 الْمَحْمُوْدُ الَّذِي وَعَدْتَهُ وَاَجْزِلُهُ عَنَّا مَا هُوَ  
 اَهْلُهُ وَاَجْزِلُهُ عَنَّا مِنْ اَفْضَلِ مَا  
 جَازَيْتَ نَبِيًّا عَنْ اُمَّتِهِ وَصَلِّ عَلٰی جَمِيْعِ  
 اِخْوَانِهِ مِنَ النَّبِيِّيْنَ وَالصَّالِحِيْنَ  
 يَا اَرْحَمَ الرَّاحِمِيْنَ ۝ (القول البديع بربايت ابن ابی عامرؓ)

### ترجمہ

”اے اللہ! رحمتیں نازل فرمائیے ہمارے آقا حضرت محمد مصطفیٰ (صلی اللہ  
 علیہ وسلم) پر اور ان کی آل پر اس قدر رحمتیں کہ آپ راضی ہو جائیں اور ہمارے  
 آقا صلی اللہ علیہ وسلم کا حق ادا ہو جائے اور ہمارے آقا کو نعمت و سلیم عطا فرمائیے  
 اور مقام محمود سے سرفراز فرمائیے جس کا وعدہ آپ ہمارے آقا (صلی اللہ علیہ وسلم)  
 سے فرما چکے ہیں۔ اے اللہ! ہمارے آقا (صلی اللہ علیہ وسلم) کو ہماری طرف سے  
 وہ بدلہ عطا فرمائیے جس کے وہ اہل ہیں اور وہ اجر عظیم عطا فرمائیے جو کسی نبی کو  
 ان کی امت کی جانب سے بخشا گیا ہو اور رحمتیں نازل فرمائیے آپ (صلی اللہ علیہ وسلم)  
 کے برادران نبوت اور نیکو کار بندوں پر اے سب رحم کر نیوالوں سے بہتر رحم



فرمانے والے۔

## فضائل

القول البدریح میں حضرت ابنِ عامر رضی اللہ عنہ سے مرفوعاً روایت کیا گیا کہ جو مسلمان اس درود پاک کو، جمعہ تک، مرتبہ پڑھے اس کے لئے میری (میرے) شفاعت واجب ہو جائے گی۔



بِسْمِ اللَّهِ الرَّحْمَنِ الرَّحِيمِ

۱۰: اللَّهُمَّ صَلِّ عَلَى مُحَمَّدٍ وَعَلَى آلِ  
مُحَمَّدٍ كَمَا تَحِبُّ وَتَرْضَى لَهُ اللَّهُمَّ  
يَا رَبَّ مُحَمَّدٍ وَآلِ مُحَمَّدٍ صَلِّ عَلَى  
مُحَمَّدٍ وَعَلَى آلِ مُحَمَّدٍ وَأَعْظِمْ مُحَمَّدًا  
الدَّرَجَةَ الرَّفِيعَةَ وَالْوَسِيلَةَ فِي  
الْجَنَّةِ اللَّهُمَّ يَا رَبَّ مُحَمَّدٍ وَآلِ  
مُحَمَّدٍ صَلِّ عَلَى مُحَمَّدٍ وَآلِ مُحَمَّدٍ



وَأَعْطِ مُحَمَّدًا صَلَّى اللَّهُ عَلَيْهِ وَسَلَّمَ  
مَا هُوَ أَهْلُهُ اللَّهُمَّ صَلِّ عَلَى مُحَمَّدٍ وَ  
عَلَى آلِ مُحَمَّدٍ وَعَلَى أَهْلِ بَيْتِهِ ۝  
(مرروی عن جابر رضی اللہ عنہ)

### ترجمہ

”اے اللہ! ہمارے آقا حضرت محمد مصطفیٰ (صلی اللہ علیہ وسلم) اور آپ کی آل پر وہ رحمتیں نازل فرمائیے جنکو آپ پسند فرماتے ہیں اور جن سے آپ راضی ہو جائیں۔ اے محمد صلی اللہ علیہ وسلم کے رب اور اے آل محمد صلی اللہ علیہ وسلم کے پروردگار رحمتیں نازل فرمائیے حضرت محمد مصطفیٰ صلی اللہ علیہ وسلم پر اور آپ کی آل اولاد پر اور حضرت محمد مصطفیٰ صلی اللہ علیہ وسلم کو عطا فرمائیے اعلیٰ و ارفع اور مقام اور نعمت و سلوہ اے محمد مصطفیٰ صلی اللہ علیہ وسلم اور ان کی آل کے پروردگار رحمتیں نازل فرمائیے۔ ہمارے آقا حضرت محمد مصطفیٰ صلی اللہ علیہ وسلم اور ان کی آل پر اور حضرت محمد صلی اللہ علیہ وسلم کو وہ عطا فرمائیے جس کے وہ اہل ہیں۔ اے اللہ رحمتیں نازل فرمائیے حضرت محمد مصطفیٰ صلی اللہ علیہ وسلم پر اور ان کی آل پر اور ان کے اہل بیت پر۔“

### فضائل

حضرت جابر رضی اللہ عنہ نبی کریم علیہ التحیۃ والتسلیم سے روایت کرتے



کرتے ہیں کہ جو میرا اتنی صبح و شام یہ درود شریف پڑھے تو نبی کریم روف الرحیم علیہ التحیۃ والتسلیم کے حقوق کی ادائیگی (کسی دے میں) ہو جائے اور پڑھنے والے کو اس کے والدین کی مغفرت ہو جائے۔

## درود رحمت

بِسْمِ اللَّهِ الرَّحْمَنِ الرَّحِيمِ  
 ۱۱۔ اَللّٰهُمَّ صَلِّ عَلٰی رُوْحِ مُحَمَّدٍ فِي  
 الْاَرْوَاحِ وَعَلٰی جَسَدِهِ فِي الْاَجْسَادِ  
 وَعَلٰی قَبْرِهٖ فِي الْقُبُوْرِ ۝

## ترجمہ

”اے اللہ ہمارے آقا و مولا حضرت محمد مصطفیٰ صلی اللہ علیہ وسلم کی روح پاک پر  
 عالم ارواح میں رحمتیں نازل فرمائیے اور رحمتیں نازل کیجئے ہمارے آقا کے جسد طہر  
 پر عالم اجساد میں اے اللہ! رحمتیں نازل کیجئے ہمارے آقا صلی اللہ علیہ وسلم کی قبر  
 انور پر عالم قبور میں۔“

## قصائل

ابوالقاسم رحمۃ اللہ علیہ نے ”الدُرُّ الْمَنْظُورُ فِي مُوَلَّدِ الْمُعَظَّمِ“



اور حافظ دمیاطی نے "عمل الیوم واللیلة" میں نقل فرمایا کہ سرور کائنات  
 صلی اللہ علیہ وسلم سے مروی ہے کہ جو کوئی بھی اس درود پاک کو پڑھے گا وہ مجھے  
 خواب میں دیکھے گا اور جو مجھے خواب میں دیکھے گا وہ مجھے قیامت میں دیکھے گا اور  
 جس نے مجھے قیامت میں دیکھ لیا میں اس کی شفاعت کروں گا اور جس کی میں نے  
 شفاعت کی وہ میرے حوض کوثر سے پئے گا اور اللہ رب العزت جل مجدہ الکریم  
 آگ پر اس کے جسم کو حرام کر دیں گے سبحان اللہ کیسا عظیم الشان نسخہ ہمارے آقا  
 و مولیٰ تاجدارِ عرب و عجم صلی اللہ علیہ وسلم نے اپنے امتیوں کو بخشا کہ سرکار کی زیارت  
 بھی نصیب ہوگی اس درود پاک کے پڑھنے والے کو اور شفاعتِ سرکار سے بھی بہرہ مند ہوگا  
 اور جہنم کی آگ بھی اس سے دور کر دی جائے گی۔ سبحان اللہ و بحمدہ



بِسْمِ اللَّهِ الرَّحْمَنِ الرَّحِيمِ  
 ۱۲: جَزَى اللَّهُ تَعَالَى عَنَّا مُحَمَّدًا صَلَّى اللَّهُ عَلَيْهِ  
 وَسَلَّوَمَا هُوَ أَهْلُهُ



اللہ رب العزت بدلہ عنایت فرمائے ہماری جانب سے ہمارے آقا و مولیٰ حضرت محمد



مصطفیٰ صلی اللہ علیہ وسلم کو جس بدلے کے مستحق ہیں اور سلام بھیجے۔

## فوائد

اس کو ابو نعیم علیہ الرحمۃ نے حضرت عبداللہ بن عباس رضی اللہ عنہ سے روایت فرمایا کہ سرکارِ ابدتہ صلی اللہ علیہ وسلم نے فرمایا "جو کوئی یہ الفاظ کہے 'حَزَى اللّٰهُ عَنَّا' سے آخر تک تو گویا اس نے ستر فرشتوں کو تھکایا ایک ہزار صبح تک اللہ اکبر! کیسا کرم فرمایا سرکارِ کائنات نے اپنے اُمّتیوں پر کہ پڑھنے میں اتنا سہل اور ایک مرتبہ پڑھنا ایسا ہوگا کہ ستر فرشتے ایک ہزار صبح تک سرکار کی خدمت میں رہتے بھیجتے اور پڑھنے والے کو اجر و ثواب پہنچا پہنچا کر تھک جائیں۔ اب بتائیے اگر کوئی اُمّتی اس درود مقدس کو روزانہ سو مرتبہ پڑھے تو اسے کتنا یقیناً سرکار کے بیان کے مطابق سات ہزار فرشتے ایک ہزار صبح تک اس کا ثواب بھیجتے بھیجتے تھک جائیں گے۔ بڑا سہل الحصول سودا ہے مگر عقیدت سے پڑھنے کی بات ہے پھر دیکھئے کیسی رحمت کی بارش ہوتی ہے حضور صلی اللہ علیہ وسلم کے صدقے میں۔



بِسْمِ اللّٰهِ الرَّحْمٰنِ الرَّحِیْمِ  
۱۳: اَللّٰهُمَّ صَلِّ عَلٰی مُحَمَّدٍ عَبْدِكَ وَنَبِيِّكَ



# وَرَسُولِكَ النَّبِيِّ الْأُمِّيِّ ۝

## ترجمہ

”اے اللہ! رحمتیں نازل فرما ہمارے آقا و مولیٰ سیدنا محمد مصطفیٰ (صلی اللہ علیہ وسلم) پر جو آپ کے محبوب بندے اور نبی برحق ہیں۔ نبی اُمّی ہیں اور تیرے رسول اور نبی ہیں۔“

## فضائل

حضرت امام غزالی رحمۃ اللہ علیہ نے احیاء العلوم میں نقل فرمایا ہے کہ حدیث شریف میں وارد ہے کہ جو شخص بروز جمعہ نماز عصر کے بعد اسی مرتبہ یہ درود شریف پڑھے اس کے اسی سال کے گناہ بخش دیئے جاتے ہیں۔ عرض کیا گیا: یا رسول اللہ! ہم آپ پر کس طرح درود بھیجا کریں۔ فرمایا یوں کہا کرو: اَللّٰهُمَّ صَلِّ عَلٰی مُحَمَّدٍ عَبْدِكَ وَنَبِيِّكَ وَرَسُولِكَ النَّبِيِّ الْأُمِّيِّ تک پڑھ کر ایک گره دے لے۔ جو شخص اس درود پاک کو دن رات میں پانچ سو مرتبہ پڑھا کرے وہ فوت نہیں ہوگا جب تک کہ بیداری کی حالت میں آقائے دو عالم صلی اللہ علیہ وسلم کی زیارت نہ کر لے۔ سُبْحَانَ اللَّهِ وَبِحَمْدِهِ۔







بِسْمِ اللَّهِ الرَّحْمَنِ الرَّحِيمِ

صَلَّى اللَّهُ عَلَى مُحَمَّدٍ ۝

ترجمہ

اللہ رب العزت حضرت محمد صلی اللہ علیہ وسلم پر رحمتیں نازل فرمائیں۔

فضائل

امام شعرانی رضی اللہ عنہ نے کہا ہے کہ رحمۃ اللعالمین صلی اللہ علیہ وسلم فرمایا کرتے تھے کہ جس نے یہ درود شریف پڑھا اس نے اپنے اوپر رحمت کے ستر دروازے کھولے، ایک ان میں سے یہ ہے کہ اس شخص کے لئے اولاد کے دلوں میں محبت ڈال دی جاتی ہے اور اللہ تعالیٰ لوگوں کے دلوں میں اس کی محبت ڈال دیتا ہے اس سے وہی بغض رکھے گا جس کے دل میں نفاق ہوگا۔ اس درود شریف کی سند کو علامہ مجدد الدین نے امام سمرقندی تک نقل کیا ہے انہوں نے فرمایا کہ میں نے حضرت خضر علیہ السلام اور الیاس علی نبینا وعلیہ الصلوٰۃ والسلام سے سنا وہ فرماتے تھے کہ ہم نے



رسول اللہ صلی اللہ علیہ وسلم سے سنا کہ جو مومن "صَلَّى اللّٰهُ عَلٰی مُحَمَّدٍ" کہے گا لوگ اُسے دوست رکھیں گے اور وہ اپنے نفس پر رحمت کے دروازے کھولتا ہے۔ حافظ نے کہا کہ ایک شخص نبی کریم کی خدمت میں حاضر ہوا اور کہا کہ میرے والد نابینا ہیں اور آپ کی زیارت کرنا چاہتے ہیں۔ تو نبی کریم صلی اللہ علیہ وسلم نے فرمایا کہ اس سے کہو کہ سات راتیں "صَلَّى اللّٰهُ عَلٰی مُحَمَّدٍ" کہے وہ مجھے خواب میں دیکھے گا چنانچہ اس کے والد نے کہا اور اس کو خواب میں سرکارِ ابدتہ ار صلی اللہ علیہ وسلم کی زیارت ہوئی۔

مندرجہ بالا چند درود پاک کے صیغے احادیث شریفہ سے ماخوذ ہیں انکی فضیلتیں بیان و قلم سے قاصر ہیں۔ بس اتنا ہی عرض کیا جاسکتا ہے کہ یہ حضورِ انور علیہ الصلوٰۃ والسلام کی زبان فیض رساں سے وارد ہوئے۔ جن کی شانِ اقدس میں رَبِّ تَبَارَكَ وَتَعَالٰی جَلَّ شَانُہُ فرماتا ہے "وَمَا يَنْطِقُ عَنِ الْهَوٰی اِذْ هُوَ اِلَّا وَّحٰیٌ یُّوْحٰی" کہ وہ (نبی معظم صلی اللہ علیہ وسلم) کوئی بات اپنی خواہش سے نہیں کرتے مگر سولے اس کے جو وحی انہیں کی جاتی ہے۔ تو معلوم ہوا کہ یہ درود پاک کچھ اتمل صیغے ہیں جو کہ رب کریم کے ودیعت کردہ ہیں۔ ان کا ورد اس کے پڑھنے والے کی روح و قلب کو مجلّی و مصفیٰ کر دیں گے، اس کے دین و دنیا سنوار دیں گے اور شفاعتِ نبی کریم رؤف رحیم علیہ التحیۃ والتسلیم کے ضامن ہونگے لہذا ان کے اجر و ثواب کا تعین ناممکنات میں سے ہے۔





# صلوۃ منسوبہ

یعنی وہ درود شریف جو صحابہ کرام علیہم الرضوان سے منسوب ہیں

درود شریف حضرت علیؑ

بِسْمِ اللّٰهِ الرَّحْمٰنِ الرَّحِیْمِ

ا: صَلَوَاتُ اللّٰهِ وَمَلَائِكَتِهِ وَانْبِيَائِهِ  
وَرُسُلِهِ وَجَمِیْعِ خَلْقِهِ عَلٰی مُحَمَّدٍ  
وَآلِ مُحَمَّدٍ وَعَلَيْهِمُ السَّلَامُ  
وَرَحْمَةُ اللّٰهِ وَبَرَكَاتُهُ ۝

ترجمہ

"اللہ تعالیٰ کی تمام رحمتیں اور حضرات ملائکہ کے درود حضرات انبیاء و مرسلین کے درود و سلام اور اسی طرح تمام مخلوقات کے درود و سلام ہمارے آقا و مولیٰ حضرت محمد مصطفیٰ صلی اللہ علیہ وسلم پر نازل ہوں اور آپ کی اولاد پر۔ اور ہمارے آقا، انبیاء و مرسل و ملائکہ اور درود بھیجنے والوں پر اللہ کا سلام اور اسکی برکتیں نازل ہوں۔"



## فضیلت

یہ درود شریف حضرت علی مرتضیٰ شیر خدا رضی اللہ عنہ سے منسوب ہے اور اس کو حضرت ابو موسیٰ المدنی نے بیان فرمایا ہے یہ رحمتوں کا خزانہ ہے۔

۲: درود حضرت عبداللہ بن مسعود رضی اللہ عنہ

بِسْمِ اللَّهِ الرَّحْمَنِ الرَّحِيمِ

اَللّٰهُمَّ اجْعَلْ صَلَواتِكَ وَرَحْمَتَكَ وَبَرَكَاتَكَ  
عَلٰى سَيِّدِ الْمُرْسَلِيْنَ وَاِمَامِ الْمُتَّقِيْنَ وَ  
خَاتَمِ النَّبِيِّيْنَ مُحَمَّدٍ عَبْدِكَ وَرَسُولِكَ  
اِمَامِ الْخَيْرِ وَقَائِدِ الْخَيْرِ وَرَسُولِ الرَّحْمَةِ  
اَللّٰهُمَّ اَبْعَثْهُ يَوْمَ الْقِيَامَةِ مَقَامًا مَّحْمُودًا  
يَغْنِطُهُ اِلَّا وَلُوْنٌ وَالْآخِرُونَ وَصَلِّ عَلَى  
مُحَمَّدٍ وَعَلٰى آلِ مُحَمَّدٍ كَمَا صَلَّيْتَ  
عَلٰى اِبْرَاهِيْمَ وَعَلٰى اٰلِ اِبْرَاهِيْمَ اِنَّكَ  
حَمِيْدٌ مَّجِيْدٌ





## ترجمہ

”اے اللہ اپنی تمام رحمتیں اور مخصوص انعام اور تمام برکتیں ہمارے آقا و مولیٰ حضرت محمد مصطفیٰ صلی اللہ علیہ وسلم پر نازل فرما جو رسولوں کے سردار ہیں ہنقیوں کے امام ہیں اور سب نبیوں کے آخر میں تشریف لانے والے نبی ہیں۔ آپ کے محبوب بندے، تمام بھلائیوں کے امام اور قائد ہیں، رحمت والے رسول ہیں۔ اے اللہ آپ کو قیامت کے روز مقام محمود عنایت فرمائیے جس کی سرفرازی پر تمام اگلے پچھلے مقبولان بارگاہ بھی رشک کریں۔ اے اللہ رحمتیں نازل فرما ہمارے آقا حضرت محمد صلی اللہ علیہ وسلم پر اور آپ کی اولاد پر جیسا کہ آپ نے رحمتیں نازل فرمائیں۔ حضرت ابراہیم علیہ السلام اور ان کی اولاد پر بلاشبہ آپ نہایت قابل تعریف اور نہایت با عظمت ہیں۔“

## فضیلت

یہ درود پاک حضرت عبداللہ بن عمر رضی اللہ عنہ سے مروی ہے۔ اس کو القول البدیع میں احمد بن حنبل کی کتاب مسند سے نقل کیا گیا۔ جو شخص اسے قرض کئے گیارہ دن تک بعد نماز عشاء ۳۱۳ مرتبہ پڑھے، غیب سے سامان ہو اور پریشانی بھی دور ہو۔





۳: اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ

درود کوثر  
فِي الْاَوَّلَيْنِ وَالْاٰخِرَيْنِ وَفِي الْمَسَلَدِ  
الْاَعْلٰی اِلٰی يَوْمِ الدِّينِ ۝

### ترجمہ

"اے اللہ! ہمارے آقا و مولا حضرت محمد مصطفیٰ صلی اللہ علیہ وسلم اور ان کی آل پر رحمتیں نازل فرما پہلے نیک بندوں کے ساتھ اور بعد کے نیک بندہ گوں کے ساتھ اور ملائکہ اعلیٰ میں قیامت تک۔

### فضیلت

امام عبدالوہاب شعرائی علیہ الرحمۃ فرماتے ہیں کہ ایک مرتبہ ایک شخص رسول اللہ صلی اللہ علیہ وسلم کی خدمت میں حاضر ہوا۔ آپ مسجد میں تشریف فرما تھے۔ اس نے کہا۔ السلام علیکم یا اہل العز والشامخ والکرم الباذخ۔ بنی کریم صلی اللہ علیہ وسلم نے اسے حضرت سیدنا ابوبکر صدیق رضی اللہ عنہ اور اپنے درمیان بٹھایا حاضرین اسے آگے بٹھانے پر متعجب ہوئے۔ رسول پاک نے فرمایا کہ جبرائیل علیہ السلام نے مجھے خبر دی ہے کہ وہ مجھ پر ایسا درود پڑھتا ہے جو اس سے پہلے مجھ پر کسی نے نہیں بھیجا۔ تو حضرت ابوبکر رضی اللہ عنہ نے عرض کیا۔ یا رسول اللہ! وہ کیا درود پڑھتا ہے تو رسول اللہ صلی اللہ علیہ وسلم نے مندرجہ بالا درود بیان فرمایا۔ اس کے پڑھنے والے کو حوض کوثر سے جہنم ملے گا۔



## ۴: درِ حضرت عباس رضی اللہ عنہ

اللَّهُمَّ يَا ذَا إِعْزَافِ الْفَضْلِ عَلَى الْبَرِّيَّةِ يَا بَاسِطَ  
الْيَدَيْنِ بِالْعَطِيَّةِ يَا صَاحِبَ الْمَوَاهِبِ  
السَّنِيَّةِ صَلِّ عَلَى مُحَمَّدٍ خَيْرِ الْوَرَى  
سَجِيَّةً وَاعْفِرْ لَنَا يَا ذَا الْعُلَا فِي هَذِهِ  
الْعَشِيَّةِ ۝

### ترجمہ

”الہی! اے مخلوق پر ہمیشہ فضل فرمانے والے، اے دونوں لاکھوں سے  
عطیہ رحمت فرمانے والے، اے عظیم عطاؤں کے مالک، درود بھیج حضرت محمد مصطفیٰ  
صلی اللہ علیہ وسلم پر جو مخلوق میں سب سے بہتر ہیں اور ہماری مغفرت فرما اس شام  
کو اے بے بدی والے۔“

### فضیلت

اس درود پاک میں رب تبارک و تعالیٰ سے فضل و عنایات کی التجا و درخواست  
ہے اپنے گناہوں کی بخشش طلب کی گئی ہے اور ساتھ ہی ساتھ سرکار صلی اللہ علیہ  
وسلم پر درود بھیجنے کی درخواست ہے تاکہ رب کی بارگاہ میں التجا قبول ہو عظیم الشان  
صیغہ اسلئے ہے کہ اس میں رب کریم کی ثناء اور حضور صلی اللہ علیہ وسلم پر درود دونوں ہی  
بیک وقت موجود ہیں۔ گناہوں کی بخشش کی التجا کے ساتھ۔



# صلوہ مالورہ

وہ درود پاک جو ائمہ اور بزرگان دین سے منسوب ہیں

درود الغام

اللَّهُمَّ صَلِّ عَلَى سَيِّدِنَا مُحَمَّدٍ عَبْدِكَ وَرَسُولِكَ  
النَّبِيِّ الْأُمِّيِّ وَعَلَى آلِهِ وَأَزْوَاجِهِ وَذُرِّيَّتِهِ وَسَلِّمْ  
عَدَدَ خَلْقِكَ وَرِضَا نَفْسِكَ وَزِينَةَ عَرْشِكَ وَمِدَادَ  
كَلِمَاتِكَ ۝

ترجمہ

"اے اللہ! رحمتیں نازل فرما ہمارے سردار، اپنے بندے اور رسول، نبی امی،  
حضرت محمد صلی اللہ علیہ وسلم پر اور آپ کی آل و اولاد پر اور ازواج مطہرات پر اور  
سلام بھیج آپ صلی اللہ علیہ وسلم پر مخلوقات کی تعداد کے برابر اپنی رضا کے مطابق  
اور عرش کے وزن کے برابر اور اپنے کلمات کی روشنائی کی مقدار کے موافق۔"

فضیلت

اس درود پاک میں یہ الفاظ "عَدَدَ خَلْقِكَ وَرِضَا نَفْسِكَ وَزِينَةَ



عَرْشِكَ وَمَدَاكِلِمَاتِكَ" صحیح مسلم میں وارد ہیں۔ ام المؤمنین  
 حضرت جویریہ رضی اللہ تعالیٰ عنہا کی حدیث تسبیح سے ماخوذ ہیں۔ جناب سالتاب  
 صلی اللہ علیہ وسلم نے ان سے اس وقت کہے جبکہ وہ صبح کی نماز کے بعد تسبیح  
 پڑھ رہی تھیں سورج نکل چکا تھا۔ حضور انور علیہ الصلوٰۃ والسلام جب نماز فجر سے لوٹے تو  
 وہ بیٹھی ہوئی تسبیح میں مصروف تھیں سرورِ عالم صلی اللہ علیہ وسلم نے فرمایا۔ تم  
 اسی طرح بیٹھی رہیں جس حال میں میں تم سے جدا ہوا تھا۔ انہوں نے عرض کیا کہ جی ہاں  
 حضور انور علیہ الصلوٰۃ والسلام نے فرمایا۔ میں نے تیرے بعد چار کلمات تین مرتبہ  
 کہے اگر انہیں اس کے ساتھ تو لا جائے جو تو نے آج تسبیحات پڑھی ہیں تو وہ ان سے  
 بھاری ہوں گے اور وہ یہ ہیں۔ سُبْحَانَ اللَّهِ وَبِحَمْدِهِ عَدَدَ خَلْقِهِ  
 وَرِضَا نَفْسِهِ وَزِينَةَ عَرْشِهِ وَمَدَاكِلِمَاتِهِ۔ شیخ نے  
 فرمایا کہ بعض نے اس حدیث سے اس قول کو تقویت دی کہ اس درود شریف  
 پڑھنے والے کا ثواب دو گنا ہو جاتا ہے۔ فتاویٰ ابن حجرؒ میں اس کی تائید ہے  
 اور امام تلمسانی رحمۃ اللہ علیہ نے بھی مسلم شریف کی حدیث کی روشنی میں اس کی  
 تائید فرمائی ہے۔



اللَّهُمَّ صَلِّ عَلَى سَيِّدِنَا مُحَمَّدٍ حَاءِ الرَّحْمَةِ وَمِيْمِ



الْمُلْكِ وَدَالِ الدَّوَامِ أَسَيِّدِ الْكَامِلِ الْفَاتِحِ  
 الْخَاتِمِ عَدَدَ مَا فِي عِلْمِكَ كَأَنَّ أَوْقَدَ كَانَ  
 كَلَّمَكَ ذَكَرَكَ وَذَكَرَكَ الذَّاكِرُونَ وَغَفَلَ  
 عَنْ ذِكْرِكَ وَذَكَرَكَ الْغَافِلُونَ صَلَوَةٌ دَائِمَةٌ  
 بِدَوَامِكَ بَاقِيَةٌ بِبَقَائِكَ لَا مُنْتَهَى لَهَا دُونَ  
 عِلْمِكَ إِنَّكَ عَلَى كُلِّ شَيْءٍ قَدِيرٌ ۝

### ترجمہ

اے اللہ! درود بھیج ہمارے سردار محمد صلی اللہ علیہ وسلم پر جنکے نام پاک کی "ح" سے مراد حمت  
 "م" سے مراد ملک اور "د" سے مراد دوام ہے۔ جو سردار ہیں، فاتح ہیں، خاتم ہیں  
 انبیاء کے اس مخلوق کی تعداد کے برابر جو تیرے علم میں ہونے والی ہے یا ہو چکی ہے جب  
 بھی ذکر کرنے والے تیرا اور اُن کا ذکر کریں اور جتنی مرتبہ تیرے اور اُن کے (صلی اللہ  
 علیہ وسلم) کے ذکر سے غافل غفلت برہن ہیں، ایسا درود جو تیرے دوام سے دائمی اور  
 تیری بقا سے باقی ہے جس کی کوئی حد نہ ہو سوائے تیرے علم کے (تیرے سوا کسی  
 حد سے کوئی واقف نہ ہو) بے شک تو ہر شے پر قادر ہے۔

### فضیلت

یہ ہزار حسنہ والا درود ہے اسے شرح دلائل میں شیخ بخاری نے اپنے دادا شیخ



یوسف سے انہوں نے الصالح الولی ابی العباس احمد الحاجری رضی اللہ عنہ سے نقل فرمایا۔ ایک شخص نے حضور اکرم صلی اللہ علیہ وسلم کی خواب میں زیارت کی اور عرض کیا، یا رسول اللہ! اس درود شریف کی کیا دس نیکیاں ہیں۔ آپ صلی اللہ علیہ وسلم نے فرمایا بلکہ دس صلوات، ہر صلوات کی دس نیکیاں اور ہر نیکی دس گنا ہے۔ اسی لئے یہ الفیہ کے نام سے معروف ہے۔

## ۳: درود فرحت

اَللّٰهُمَّ صَلِّ عَلٰی سَيِّدِنَا مُحَمَّدٍ الَّذِي  
مَلَأْتَ قَلْبَهُ مِنْ جَلَالِكَ وَعَيْنُهُ مِنْ  
جَمَالِكَ فَاصْبِحْ فَرِحًا مَسْرُورًا مُّوَيْدًا  
مَنْصُورًا وَعَلَى آلِهِ وَصَحْبِهِ وَسَلِّمْ وَسَلِّمْ  
وَالْحَمْدُ لِلّٰهِ عَلَى ذَلِكَ ۝

## ترجمہ

اے اللہ! حضرت محمد مصطفیٰ صلی اللہ علیہ وسلم پر درود سلام نازل فرما کہ جسکے قلب مبارک کو تو نے اپنے جلال اور جنکی چشمان مبارک کو اپنے جمال سے لبریز کر دیا۔ اور آپ کو ہر گئے شاداں و فرحان، تائید و نصرت لئے ہوئے۔ اور انکی آل و اصحاب پر۔



اور تمام تعریفیں رب کریم کے لئے ہیں اس نعمت عظمیٰ کی عطا پر۔

## فضیلت

دمیری کی شرح منہاج سے شیخ نقل کرتے ہیں کہ شیخ ابا عبد اللہ بن نعمان رحمۃ اللہ علیہ نے حضور اکرم صلی اللہ علیہ وسلم کا سو مرتبہ خواب میں دیدار کیا۔ آخری مرتبہ عرض کیا یا رسول اللہ صلی اللہ علیہ وسلم آپ پر کون سا درود پڑھنا زیادہ افضل ہے آپ صلی اللہ علیہ وسلم نے فرمایا کہو "اللَّهُمَّ صَلِّ عَلَى سَيِّدِنَا مُحَمَّدٍ الَّذِي مَلَأْتَ قَلْبَهُ مِنْ جَلَالِكَ وَعَيْنُهُ مِنْ جَمَالِكَ" آخر تک۔ وہ صبح خوش و خرم بیدار ہوئے اور کامیاب و کامران اٹھے اور آپ بقیہ زندگی میں یہی درود پڑھتے رہے۔

## صلوۃ تنجینا

۴:

اللَّهُمَّ صَلِّ عَلَى سَيِّدِنَا مُحَمَّدٍ صَلَوةً  
تُنَجِّنَا بِهَا مِنْ جَمِيعِ الْأَهْوَالِ وَالْأَفَاتِ  
وَتَقْضِي لَنَا بِهَا جَمِيعَ الْحَاجَاتِ وَتُطَهِّرَنَا  
بِهَا مِنْ جَمِيعِ السَّيِّئَاتِ وَتَرْفَعُنَا بِهَا  
عِنْدَكَ أَعْلَى الدَّرَجَاتِ وَتُبَلِّغُنَا بِهَا



أَقْصَى الْغَايَاتِ مِنْ جَمِيعِ الْخَيْرَاتِ فِي  
الْحَيَاةِ وَبَعْدَ الْمَمَاتِ إِنَّكَ عَلَى كُلِّ  
شَيْءٍ قَدِيرٌ ۝

### ترجمہ

”اے اللہ! ہمارے سردار حضرت محمد مصطفیٰ صلی اللہ علیہ وسلم پر ایسی رحمت و  
برکت نازل فرما جس سے ہمیں تمام ڈر و خوف اور آفات سے نجات ہو جائے  
اور جس کی بدولت ہم تمام گناہوں سے پاک و صاف ہو جائیں اور جس کے وسیلے  
سے ہم تیری بارگاہ میں اعلیٰ درجوں پر متمکن اور جس کے ذریعے ہم زندگانی کی  
تمام نیکیوں اور مرنے کے بعد کی تمام اچھائیوں سے بدرجہ غایت فائدہ حاصل  
کریں بے شک آپ ہی ہر چیز پر قادر ہیں۔“

### فضیلت

دُرِّدِ تَجِنَا وہ دُورِ دُشْرِ لِف ہے جس کے پڑھنے سے ہر مشکل آسان اور  
ہر مہم سُر ہو جاتی ہے۔ ایک بزرگ کا واقعہ ہے کہ جس بحری جہاز میں وہ سفر کر  
رہے تھے وہ طوفان کی زد میں آ گیا۔ اس عالمِ افراتفری میں شیخ پر نیند کا غلبہ  
ہوا اور انہوں نے عالمِ غنودگی میں سرکارِ ابدِ شہداء صلی اللہ علیہ وسلم کو دیکھا کہ حضور  
تشریف لاتے اور حکم دیا کہ تم اور تمہارے ساتھی اس دُرِّدِ پاک کو ہر مرتبہ پڑھیں۔



بہ بیدار ہوتے ہی بادِ صوف ہو کر انہوں نے اپنے تمام ساتھیوں کے ساتھ اس کا ورد شروع کیا۔ ابھی تین سو بار ہی پڑھا تھا کہ طوفان کا زور کم ہونے لگا اور پھر آہستہ آہستہ یہ طوفان رک گیا اور اس درِ پاک کی برکت سے تمام جہاز میں سفر کرنے والوں کو نجات ملی۔ اس درِ پاک کے بے شمار فضائل ہیں۔ ایک بزرگ فرماتے ہیں، کہ اس کا صبح و شام دس دس مرتبہ پڑھنا اللہ تعالیٰ کی خوشنودی کا باعث ہے برائیوں سے چھٹکارا اور ربِ کریم کی مہربانی ہی مہربانی نصیب ہوتی ہے۔ اللہ تعالیٰ ہمیں اس کا ورد کرنے کی سعادت نصیب فرمائے۔



اَللّٰهُمَّ صَلِّ صَلٰوةً كَامِلَةً وَسَلِّمْ سَلَامًا  
 تَامًّا عَلٰی سَيِّدِنَا وَمَوْلَانَا مُحَمَّدٍ  
 الَّذِي تَنَحَّلَ بِهِ الْعُقَدُ وَتَفَرَّجَ بِهِ  
 الْكُرْبُ وَتَقْضَىٰ بِهِ الْخَوَائِجُ وَتُنَالَ  
 بِهِ الرِّغَائِبُ وَحُسْنَ الْخَوَاتِيمِ وَيُسْتَقَى  
 الْغَمَامُ بِوَجْهِهِ الْكَرِيمِ وَعَلَىٰ اِلٰهِ وَ  
 صَحْبِهِ فِي كُلِّ لَمَحَةٍ وَنَفْسٍ بَعْدَ كُلِّ  
 مَعْلُوْمٍ لَكَ يَا اَللّٰهُ يَا اَللّٰهُ يَا اَللّٰهُ



## ترجمہ

”اے اللہ! تو درود نازل فرما، ایسا درود جو کامل ہو اور سلام بھیج ایسا جو سلام مکمل ہو، ہمارے سردار اور ہمارے آقا حضرت محمد مصطفیٰ صلی اللہ علیہ وسلم پر کہ جن کے ذریعہ اور وسیلہ سے مشکلیں حل ہوتی ہیں اور پریشانیاں رفع ہوتی ہیں اور ضرورتیں پوری ہوتی ہیں اور مقاصد حاصل ہوتے ہیں اور خاتمہ بخیر ہوتا ہے۔ اور بادل آپ کے معزز چہرے کو دیکھ کر سیراب ہوتا ہے اور درود بھیج آپ کی اولاد پر اور آپ کے اصحاب پر ہر لمحہ اور ہر سانس میں مطابق اپنی مخلوق کے شمار کے، اے اللہ۔ اے اللہ۔ اے اللہ۔“

## فضیلت

یہ درود مکرم روحانی اسرار کا خزانہ ہے اور حصول معرفت کا راز اس میں پنہاں ہے جسے عارفوں اور ولیوں کے سوا دوسرا نہ جان سکا۔ اسی لئے اہل روحانیت میں اس کو بڑی اہمیت حاصل ہے۔ اس کا ذکر حسنہ النور کی کتب میں ہے۔ اہل اسرار کے نزدیک اسکو ”مفتاح الكنز المحیط لنیل مراد العبد“ کہا جاتا ہے۔ رمضان المبارک میں اعتکاف کے دوران اور روزانہ صبح و شام کم از کم سات سات مرتبہ اس کا ورد سچ و غم و پریشانیوں سے دور رکھتا ہے اور جو شخص اس کو روزانہ گیارہ مرتبہ پڑھے اس کی روزی فراخ ہو جاتی ہے بفضلہ اس کے روزانہ صبح و شام ۴۱، ۴۱ مرتبہ



پڑھنے سے مصیبت ختم ہو جاتی ہے اور رحمت کی بارش پڑھنے والے پر ہوتی ہے  
 کسی اہم کام کے لئے اسکا ۴۴۴ مرتبہ چند آدمیوں کامل کریا کیلئے پڑھنا ہر مصیبت  
 کو دور کرتا ہے اسی لئے اس کو صلوٰۃ تفریحیہ بھی کہا جاتا ہے اور جو شخص روزانہ  
 ۳۱۳ مرتبہ ورد کرے اس پر اسرار غیبی منکشف ہوں۔ اے اللہ! ہمیں اس کا ورد  
 کرنے کی توفیق مرحمت فرما۔ آمین۔

## ۶: درودِ تاج

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ  
 صَاحِبِ التَّاجِ وَالْمِعْدَانِ وَالْبُرَاقِ  
 وَالْعَلَمِ دَافِعِ الْبَلَاءِ وَالْوَجَاءِ وَالْقَحْطِ  
 وَالْمَرَضِ وَالْاَلَمِ اِسْمُهُ مَكْتُوبٌ  
 مَرْفُوعٌ مَّشْفُوعٌ مَّنْقُوشٌ فِي اللُّوْحِ وَالْقَلْبِ  
 سَيِّدِ الْعَرَبِ وَالْعَجَمِ حَسْبُهُ مُقَدَّسٌ  
 مُعْطَرٌ مُطَهَّرٌ مُنَوَّرٌ فِي الْبَيْتِ وَالْحَرَمِ  
 شَمْسِ الضُّحَى بَدْرُ الدُّجَى صَدْرُ الْعُلَى  
 نُوْرُ الْهُدَى كَهْفُ الْوَرَى مِصْبَاحُ الظُّلَمِ



جَمِيلِ الشَّيْخِ ط شَفِيعِ الْأُمِّ صَاحِبِ الْجُودِ وَاللَّيْلِ  
 وَاللَّهِ عَاصِمَهُ وَجِبْرِيلُ خَادِمُهُ وَالْبُرَاقُ  
 مَرْكَبُهُ وَالْمِعْرَاجُ سَفَرُهُ وَسِدْرَةُ الْمُنْتَهَى  
 مَقَامُهُ وَقَابِ قَوْسَيْنِ مَطْلُوبُهُ وَالْمَطْلُوبُ  
 مَقْصُودُهُ وَالْمَقْصُودُ مَوْجُودُهُ ط سَيِّدِ الْمُرْسَلِينَ  
 خَاتَمِ النَّبِيِّينَ شَفِيعِ الْمَذْنُبِينَ أَنْفِيسِ الْغُرَبَاءِ  
 رَحْمَةِ الْعَالَمِينَ رَاحَةِ الْعَاشِقِينَ مُرَادِ الْمُشْتَاقِينَ  
 شَمْسِ الْعَارِفِينَ سِرَاجِ السَّالِكِينَ مُصْبِحِ  
 الْمُقَرَّبِينَ مُحِبِّ الْفُقَرَاءِ وَالْغُرَبَاءِ وَالْمَسْكِينِ  
 سَيِّدِ الثَّقَلَيْنِ نَبِيِّ الْحَرَمَيْنِ إِمَامِ الْقِبْلَتَيْنِ وَسَيِّدِنَا  
 فِي الدَّارَيْنِ صَاحِبِ قَابِ قَوْسَيْنِ مُحِبُّوهُ رَبِّ  
 الْمَشْرِقَيْنِ وَالْمَغْرِبَيْنِ جَدِّ الْحَسَنِ وَالْحُسَيْنِ  
 مَوْلَانَا وَمَوْلَى الثَّقَلَيْنِ أَبِي الْقَاسِمِ مُحَمَّدِ بْنِ  
 عَبْدِ اللَّهِ ذُو الرِّمَنِ تَوْرِ اللَّهِ ط يَا أَيُّهَا الْمُشْتَاقُونَ  
 بَنُو رَجَمَالِهِ صَلُّوا عَلَيْهِ وَآلِهِ وَاصْحَابِهِ وَسَلِّمُوا  
 تَسْلِيمًا ط

ترجمہ

”الہی! ہمارے آقا و مولا محمد صلی اللہ علیہ وسلم پر رحمت نازل فرما جو



صاحبِ تاج و معراج ہیں اور بَراق پر سفر کر نیوالے اور صاحبِ لواء الحمد ہیں جنکے وسیلے سے بلا، وبا، قحط، مرض اور دُکھ دُور ہوتا ہے۔ آپ کا نام نامی لکھا گیا، بلند کیا گیا، قبولِ شفاعت کیا گیا اور لوحِ دستم میں نقش کیا گیا آپِ عربِ عجم کے سردار ہیں۔ آپ کا جسم نہایت مقدس، خوشبودار، پاکیزہ اور خانہ کعبہ و حرمِ پاک میں منور ہے، آپ صبح کے آفتابِ اندھیری رات کے مانتابِ بلندیوں کے صد نشین، راہِ ہدایت کے نور، مخلوقات کی جائے پناہ، اندھیروں کے چراغ، نیک اطوار کے مالک، امتوں کے بخشوانے والے بخشش و کرم سے موصوف ہیں۔ اللہ آپ کا نگہبان، جبریل امین آپ کے خدمت گزار، بَراق آپ کی سواری، معراج آپ کا سفر، سِدْرۃ المنتہی آپ کا مقام، اور (قربِ خداوندی میں) قابِ قوسین کا مرتبہ آپ کا مطلوب اور مطلوب ہی آپ کا مقصود اور مقصود آپ کو حاصل رسول اللہ صلی اللہ علیہ وسلم رسولوں کے سردار، نبیوں میں آخر میں آنے والے، گنہگاروں کو بخشوانے والے، مسافروں کے غمخوار، دُنیا جہان کے لئے رحمت، عاشقوں کی راحت، مشتاقوں کی مراد، شناسوں کے آفتابِ راہِ خدا پر چلنے والوں کے چراغ، مقررہوں کے راہ نما، محتاجوں، غریبوں اور مسکینوں سے محبت رکھنے والے، جنّ و انس کے سردار، حرمین کے نبی، دونوں قبلوں (بیت المقدس اور کعبہ شریف) کے پیشوا اور دُنیا و آخرت میں ہمارے وسیلہ ہیں وہ جو مرتبہ قابِ قوسین پر فائز ہیں دو مشرقوں اور دو مغربوں کے رب کے محبوب ہیں حضراتِ حسنین کے جدِ امجد اور ہمارے اور تمام جنّ و انس کے آقا ہیں۔



یعنی حضرت قاسم کے والد محمد بن عبد اللہ جو اللہ کے نور میں سے ایک نور ہیں۔ اے نورِ جمال محمدی صلی اللہ علیہ وسلم کے مشتاقوں آپ پر اور آپ کی آل اور آپ کے صحابہ پر درود و سلام بھیجو جو بھیجنے کا حق ہے۔

## فضیلت

یہ درود حضرت سید شاہ ابوالحسن شاذلی رحمۃ اللہ علیہ نے حضور اکرم صلی اللہ علیہ وسلم کی جناب میں زیارت کے وقت پیش کیا۔ درودِ تاجِ بے پناہ فیوض و برکات کا حامل ہے یہ عاشقانِ نبی معظم صلی اللہ علیہ وسلم کا محبوب و طیفہ ہے اور چاروں سلاسل کے بزرگوں نے خود اس کو پڑھا اور اپنے ارادتمندوں کو اس کے پڑھنے کی تلقین فرمائی اگر کوئی صاحبِ کشف بننا چاہے تو روزانہ اس درود کو ایک سو مرتبہ پڑھے اور اس کا معمول رکھے۔ ربِّ کریم اس کی خواہش کو پورا فرمائیں گے۔ صفائیِ قلب کے لئے اکسیرِ عظیم ہے۔ اس کا گیارہ مرتبہ پڑھنا دافعِ سحر و آسیب ہے شفا کے لئے گیارہ مرتبہ پڑھ کر پانی پر دم کر کے مریض کو پلاتا شفا کا باعث ہے۔ یہ تو دنیاوی فوائد ہوئے مگر اس کو بے غرض پڑھنے والے کو حضور کی غلامی نصیب ہوتی ہے۔ ربِّ العالمین اس کو بے غرض پڑھنے کی توفیق عطا فرمائے۔ آمین۔





# درودِ سعادت

اَللّٰهُمَّ صَلِّ عَلٰی سَيِّدِنَا مُحَمَّدٍ عَدَدَ  
مَا فِيْ عِلْمِ اللّٰهِ صَلَوةً دَائِمَةً بَدَوًا  
مُّلْكِ اللّٰهِ ط

## ترجمہ

”اے الہ العالمین رحمت نازل فرما ہمارے آقا و سردار حضرت محمد مصطفیٰ  
صلی اللہ علیہ وسلم پر اس شہادت سے جو صرف آپ کے علم میں ہے ایسی رحمت جو  
مستقل ہے۔ اللہ تعالیٰ کی بادشاہت کی ہمیشگی کے ساتھ

## فصیلت

بعض مشائخ سے سیدی احمد الصاوی نے نقل فرمایا ہے کہ درودِ معظم  
چھ لاکھ درود شریف کے برابر ہے اور اسے سعادت دارین کے لئے پڑھا جاتا ہے  
جو شخص اس درود کو جمعہ کے دن ہزار بار پڑھے گا، سعادت مندوں میں اس کا شمار  
کیا جائے گا یعنی اس شخص سے نیک اور یادگار کام سرانجام پائیں گے اس کا نام  
دنیا میں روشن ہے گا بفضلہ و کرم۔



# درود محمدیؐ

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی  
اٰلِ سَيِّدِنَا مُحَمَّدٍ عَبْدِكَ وَرَسُولِكَ  
الَّذِيْ لَا تُحِىُّ بَعْدَ اَنْفَاسِ الْخَلَائِقِ  
صَلُوَةٌ دَائِمَةٌ بِكَ وَامْرِخَلْقِ اللّٰهُ ط

## ترجمہ

”اے اللہ درود بھیج ہمارے آقا و مولا حضرت محمد مصطفیٰ صلی اللہ علیہ  
وسلم اور حضرت محمد صلی اللہ علیہ وسلم کی آل پر جو آپ کے برگزیدہ رسول و نبی اُمّی  
ہیں۔ اس مقدار میں کہ تعداد ہوا اتنی جتنی مخلوق سانس لیتی ہے اس درود میں  
ہمیشگی اتنی ہو کہ جب تک قائم ہے اللہ کی مخلوق“

## فضیلت

یہ درود مکرم حضور صلی اللہ علیہ وسلم کے اسم گرامی سے منسوب ہے۔ حضور  
النور علیہ الصلوٰۃ والسلام کی امت پر بے انتہا احسانات ہیں۔ سب سے بڑا احسان



امت مسلمہ پر یہ ہے کہ حضور اکرم علیہ الصلوٰۃ والسلام زندگی بھر بارگاہِ انبیا میں گنہگار و غافل  
 امت کی مغفرت کے لئے دعا گو ہے لہذا اتنے عظیم اور محسن نبی پر دن میں ایک بار  
 بھی یہ درود شریف پڑھ لیں تو اللہ تعالیٰ کا وعدہ یہ ہے کہ وہ پڑھنے والے پر دس  
 رحمتیں نازل فرمائے گا اور دس نیکیاں عطا فرمائے گا اور ساتھ ہی ساتھ اس  
 کے دس درجات بھی بلند فرمائے گا۔ یہ درود پاک بے حد فضائل و ثواب رکھتا  
 ہے۔ اسی سے اندازہ لگایا جاسکتا ہے کہ مخلوق کی سانسوں کی تعداد کے موافق اور وہ  
 بھی دوام کے ساتھ اللہ رب العزت سے حضور صلی اللہ علیہ وسلم پر رحمت فرمانے  
 کی درخواست کی گئی ہے چنانچہ اس کا ثواب بھی بے حد و بے حصر ہے۔ یقیناً  
 حضور صلی اللہ علیہ وسلم کی محبت کے حصول کے لئے یہ درود ہی نہیں بلکہ راز ہے۔  
 دن میں اس درود کو کم از کم ایک مرتبہ ضرور کسی نماز کے بعد پڑھ لیا جائے تو نفع  
 ہی نفع ہے حضور صلی اللہ علیہ وسلم کی ایک نظر ہی بیڑا پار کر دیتی یفضلہ و کریمہ۔



اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا  
 مُحَمَّدٍ النَّبِيِّ الْكَامِلِ وَعَلَىٰ آلِهِ



# کَمَالًا فِيهَايَةِ لِكَمَالِكَ وَعَدَدَ کَمَالِهِ ۝

## ترجمہ

”اے اللہ سہارے سردار حضرت محمد مصطفیٰ صلی اللہ علیہ وسلم پر جو نبی کامل ہیں  
اور آپ کی آل پر درود و سلام اور برکتیں بھیج ایسی جیسا کہ تیرے  
کمال کی انتہا نہیں اور نبی پاک کے کمالات کے شمار کے مطابق

## فضیلت

صاحب ”کنوز الاسرار“ اور دوسرے عارفین نے اس کا ذکر فرمایا ہے۔  
اور یہ وہ بزرگ ترین درود مشریف ہے جو کہ ستر ہزار درود مشریف کے برابر ہے  
بعض عارفین نے اس کو ایک لاکھ کے برابر بتایا ہے شیخ سالم بن احمد الشجاع  
کی کتاب میں اس درود مشریف کو حضرت خضر علیہ السلام کی طرف منسوب کیا ہے  
یہ درود دفعِ زبیاں کے لئے مشہور ہے۔ شیخ علی الشیرامسی رحمۃ اللہ علیہ نے  
فرمایا کہ وہ تابینا تھے۔ وہ اپنے ساتھی کی طرح علمِ رمل حاصل کرنا چاہتے تھے ایک  
دن ان کے پاس ایک عارف آکر بیٹھا اور ان سے کہا کہ یہ علم نہ تو دنیا میں چھا  
ہے اور نہ آخرت میں لہذا میں تمہیں ایک فن کا مدہ پہنچانا چاہتا ہوں مگر شرط  
یہ ہے کہ اس علم سے کوئی تعلق نہ رکھ چنا پنچہ میں نے عہد کر لیا اور اس نے مجھے دفع



انسان کے لئے یہ درودِ معظم بتا دیا۔ طریقہ اس کا یہ ہے کہ بعد نمازِ مغرب تا عشاء  
مصلے سے نہ اٹھے اور اس درود کو بلا تعداد پڑھے اللہ تعالیٰ کے کرم و فضل سے بھولنے  
کا مرض دفع ہو جائے گا۔ اس درود کے دو کسے فوائد یہ ہیں کہ روحانیت میں اہل  
طریقیت کو کمال حاصل ہوتا ہے اگر بعد نمازِ فجر اور عشاء سو سو بار اس کا ورد کیا جائے  
تو اسرار کھل جائیں گے اور بیمار اگر اس کو پڑھے تو اس کو شفا ملے کاملہ نصیب ہو۔  
بفضلہ و کرمہ۔

## درودِ قطب

اَللّٰهُمَّ صَلِّ عَلٰی ذُوْ رَاۤیَ الْاَخْوَارِ وَ سِرِّ الْاَسْرَارِ  
وَ تَرِیَاقِ الْاَغْیَارِ وَ مِفْتَاحِ بَابِ الْیَسَارِ  
سَيِّدِ نَامُحَمَّدٍ الْمُخْتَارِ وَ اِلٰهِ الْاَطْهَارِ  
وَ اَمْحَابِهِ الْاَخْيَارِ عَدَدَ نِعَمِ اللّٰهِ وَ  
اَفْضَالِهِ ۝

### ترجمہ

” الہی نوروں کے نورِ رازوں کے رازِ اغیار کے تریاقِ آسائیدوں کے باب  
کی کنجی صاحبِ اختیار ہمارے سردار حضرت محمد مصطفیٰ صلی اللہ علیہ وسلم پر اور ان کی



آلِ اطہار اور ان کے بہترین صحابہ پر رحمت نازل فرما اللہ اپنی نعمتوں اور مہربانیوں کے شمار کے برابر۔“

## فصلت

یہ درود شریف قطب الکامل حضرت سید احمد بدوی رحمۃ اللہ علیہ کی طرف منسوب ہے آپ حضور النور علیہ الصلوٰۃ والسلام کے سچے عاشق اور عارف باللہ تھے۔ یہ درود نور الہی کے حصول کا زینہ ہے اس کے پڑھنے سے اسرارِ مکشوف ہوتے ہیں اور یہ بیداری و خواب میں حضور اکرم صلی اللہ علیہ وسلم سے رابطے کا سب سے بڑا ذریعہ ہے اسی لئے اسے کثرت سے پڑھنے والا بنی کریم علیہ التحیۃ والتسلیم کی زیارت سے مشرف ہوتا ہے۔ عارفین نے کہا ہے کہ یہ حاجات کو پورا کرنے، مشکلات کو دور کرنے، الذوار و اسرار کو حاصل کرنے اور راہِ سلوک طے کرنے کا ذریعہ ہے اس کو روزانہ ایک سو مرتبہ پڑھنے سے اسرار و معارف منکشف ہوتے ہیں اور رسول اللہ صلی اللہ علیہ وسلم سے ایسا تعلق قائم ہوتا ہے کہ دن اور رات ملاقات میں مانع نہیں رہتے۔ فتوحات شرع ہو جاتی ہیں۔ رزق ظاہری سے استغنا حاصل ہوتا ہے۔ رزق باطنی سے سیرابی ہوتی ہے۔ طاغوتی قوتوں پر غلبہ نصیب ہوتا ہے۔

## درود حل المشکلات، ۱۲:

اللّٰهُمَّ صَلِّ وَسَلِّمْ وَبَارِكْ عَلَى سَيِّدِنَا



مُحَمَّدٍ قَدْ ضَاقَتْ حِيلَتِي أَدْرِكُنِي  
يَا رَسُولَ اللَّهِ

### ترجمہ

"اے بارِ الہ! ہمارے سردار حضرت محمد مصطفیٰ صلی اللہ علیہ وسلم پر درود و سلام اور برکت بھیج یا رسول اللہ میری سفارش کیجئے کہ میرا حیلہ و کوشش کا دائرہ تنگ ہو چکا ہے۔

### فضیلت

علامہ ابن عابدین نے یہ درود شریف مفتی دمشق علامہ حامد آفندی عماری رحمۃ اللہ علیہ سے نقل کیا ہے کہ ایک مرتبہ وزرائے دمشق نے ان سے سخت باز پرس کر نیکا ارادہ کیا وہ سخت پریشان ہوئے اور رات بے چینی سے گزاری اسی رات نبی اکرم صلی اللہ علیہ وسلم کو خواب میں دیکھا کہ آپ نے تسلی دی اور اس درود شریف کے الفاظ سکھائے اللہ رب العزت نے حضور صلی اللہ علیہ وسلم کی برکت سے اور اس درود شریف کے ورد سے تنگی دور فرمادی۔ علامہ ابن عابدین کہتے ہیں کہ میں نے بھی اس درود پاک کو ایک فتنہ عظیم کے موقع پر جو کہ دمشق میں واقع ہوا پڑھنا شروع کیا اور ابھی دو سو مرتبہ بھی پورا نہ کیا تھا کہ مجھے ایک شخص نے آکر اطلاع دی کہ فتنہ ختم ہو گیا ہے۔ کسی بھی ناگہانی آفت کے موقع



پر اس کو پڑھا جائے تو اس دُرود شریف کی برکت سے وہ آفت دور ہو جاتی ہے۔  
 کیونکہ یہ حضور صلی اللہ علیہ وسلم کا عطا کردہ ہے۔ مصیبت کے وقت روزانہ اسکو  
 پڑھنے کی تعداد ۳۱۳ ہے۔ ہزار بار واقعات ہیں جو اس کے مجرب ہونے پر  
 شاہد ہیں۔

## درودِ عالی ۱۳:

اَللّٰهُمَّ صَلِّ عَلٰی سَيِّدِنَا مُحَمَّدٍ النَّبِيِّ  
 الْاُمِّيِّ الْحَبِيْبِ الْعَالِي الْقَدْرِ عَظِيْمِ  
 الْجَاهِ وَعَلٰی اٰلِهِ وَصَحْبِهِ وَسَلِّمْ ۝

### ترجمہ

”اے اللہ درودِ سلامتی اور برکت عطا فرما ہمارے سرورِ نبی اُمّی حضرت  
 محمد مصطفیٰ صلی اللہ علیہ وسلم پر جو عالی قدر عظیم مرتبے والے تیرے حبیب ہیں۔  
 اور آپ کی آل و اصحاب پر سلامتی عطا فرما۔“

### فصیلت

یہ عظیم المرتبت درود شریف حضرت شیخ صاویؒ نے صلوات الدردیر کی شرح میں



امام سیوطی رحمۃ اللہ علیہ سے نقل فرمایا ہے کہ جو شخص ہر جمعہ کی رات کو خواہ ایک ہی مرتبہ پڑھے اور اس کو اپنے اوپر لازم کر لے تو اس پڑھنے والے کو آقائے نامدار حبیبِ مختار صلی اللہ علیہ وسلم اُسکو اسکی جگہ میں رکھیں گے۔ بعض عارفین نے لکھا ہے کہ جو شخص ہر جمعہ کی رات کو خواہ ایک ہی مرتبہ اس کے پڑھنے پر مداومت کرے تو موت کے وقت اس کی روح کے سامنے سید الکونین علیہ افضل الصلوٰۃ والتسلیم کی روح مقدس متمثل ہوگی سبحان اللہ حضور صلی اللہ علیہ وسلم کی بیداری میں اور وہ بھی موت کے وقت زیارت کی سعادت سے بڑھ کر اور کیا نعمت ہوگی اور وہ بھی ہر جمعہ کی رات صرف ایک مرتبہ پڑھنے کی جزا میں۔ اللہ ہمیں ہر جمعہ کی رات اس درودِ پاک کو پڑھنے کی سعادت نصیب فرما۔

## درودِ اولوالعزم ۱۴:

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا  
مُحَمَّدٍ وَآدَمَ وَنُوحٍ وَإِبْرَاهِيمَ وَمُوسَى  
وَعِيسَى وَمَا بَيْنَهُمْ مِنَ النَّبِيِّينَ وَالْمُرْسَلِينَ  
صَلَوَاتُ اللَّهِ وَسَلَامُهُ عَلَيْهِمْ أَجْمَعِينَ





## ترجمہ

”اے اللہ ہمارے آقا و مولیٰ حضرت محمد مصطفیٰ احمد مجتبیٰ صلی اللہ علیہ وسلم  
پر درود و سلام بھیج اور کتبتیں نازل فرما اور آدم اور نوح اور ابراہیم اور موسیٰ  
اور عیسیٰ اور جو ان کے درمیان انبیاء مرسلین ہوئے ان پر اور اللہ تعالیٰ کی رحمتیں اور  
سلام ہو ان تمام انبیاء و مرسلین پر۔“

## فضیلت

یہ صلوٰۃ اولوالعزم ہے۔ جو شخص اسے تین مرتبہ پڑھے گا گویا اس نے  
کتاب دلائل الخیرات ختم کر لی۔ اسے اس کے مؤلف سید ابی عبد اللہ محمد بن  
سیمان الجزولی الشریف الحسین رضی اللہ عنہ سے اس کے شاہین نے نقل فرمایا۔

## درود شریف

اَللّٰهُمَّ صَلِّ عَلٰی سَيِّدِنَا مُحَمَّدٍ وَّ اٰلِهِ وَاَصْحَابِهِ وَاٰلِهِمْ  
وَسَلِّمْ بِعَدَدِ مَا فِيْ جَمِيعِ الْقُرْاٰنِ حَرْفًا  
حَرْفًا وَّبِعَدِ كُلِّ حَرْفٍ اَلْفًا اَلْفًا





## ترجمہ

”اے اللہ ہمارے آقا و مولیٰ محمد صلی اللہ علیہ وسلم اور ان کی آل اور ان کے صحابہ پر رحمت نازل فرما قرآن کریم کے حروف کے مطابق اور ہر حرف کے بدلے ہزار ہزار عدد کے موافق۔“

## فضیلت

سبحان اللہ عجیب و غریب فضائل کا حامل درودِ معظم ہے جس کو اس عظیم الشان آسمانی کتاب سے نسبت ہے جس کو رب العزت نے حضورِ انور علیہ الصلوٰۃ والسلام کے قلبِ طہر پر نازل فرمایا۔ اس کے حروف کے کمالات کا کون اندازہ لگا سکتا ہے کہ خود سرکارِ ابدت سرار صلی اللہ علیہ وسلم نے فرمایا کہ اس کے ایک حرف کے بدلے دس نیکیاں لکھی جاتی ہیں جو اس کو تلاوت کرتے ہوئے اور صرف اس کو کہنے سے تیس نیکیاں رب العزت مرحمت فرماتے ہیں۔ لہذا اس درود شریف کی تعداد کا تعین کرنا مشکل ہے۔ اس کے پڑھنے والے پر رب تبارک و تعالیٰ کی بے شمار رحمتیں نازل ہوتی ہیں کیونکہ اس درودِ مکرم کے ساتھ اللہ رب العزت کی عنایت کا خاص دخل ہے۔ اجتماعی طور پر مسجد میں اس کا ورد بارانِ رحمت کا باعث ہوتا ہے۔ بارگاہِ رب العزت میں دعا قبول ہوتی ہے اور اس کے پڑھنے والے کو قرآن حکیم سے اور صاحبِ قرآن صلی اللہ علیہ وسلم سے کمال محبت نصیب



ہوتی ہے جو شخص اسے قرآن پاک کی تلاوت شروع کرتے وقت اور ختم کرتے وقت  
سات سات مرتبہ پڑھے وہ ہمیشہ خوشحال رہے اور سکون سے زندگی گزارے  
اس کا روزانہ صبح و شام تین تین مرتبہ پڑھنا گھر میں خیر و برکت اور اتفاق کا موجب ہے۔

## درودِ باطن :۱۶

صَلَّى اللّٰهُ عَلَى النَّبِيِّ الْأُمِّيِّ وَالْإِسْلَامِ صَلَّي  
اللّٰهُ عَلَيْهِ وَسَلَّمَ صَلَوَاتُهُ وَسَلَامُهُ عَلَيْكَ  
يَا رَسُولَ اللّٰهِ

### ترجمہ

اللہ تعالیٰ نبی امی اور ان کی آل پر درود و سلام بھیجیں۔  
اے اللہ کے رسول آپ پر اللہ کی رحمت اور سلام۔

### فضیلت

سرور کائنات صلی اللہ علیہ وسلم نبی امی تھے اللہ رب العزت نے  
خود سرکار صلی اللہ علیہ وسلم کو ہر علم پڑھایا۔ اس لئے جو شخص اللہ کے رسول کے  
لفظ نبی امی سے صفت بیان کرے تو رب تبارک و تعالیٰ اس کے بدلے اس شخص



کو بھی اپنے غیبی علم سے مطلع فرماتے ہیں یعنی اس پر اسرارِ ربّی اور علمِ باطن بذریعہ کشف کھلنے لگتا ہے۔ اس درودِ پاک کی یہی بڑی خصوصیت ہے کہ اس پر مداومت کرنے والا صاحبِ کشف ہو جاتا ہے اور اس کا ظاہر و باطن پاکیزہ ہو جاتا ہے اس کا رات دن کثرت سے پڑھنے والا مستجاب الدعوات ہو جاتا ہے بالخصوص بعد نماز جمعہ مدینہ منورہ کی طرف منہ کر کے سو مرتبہ پڑھنے والا دین و دنیا میں فلاح پاتا ہے۔



اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی  
اٰلِ سَيِّدِنَا مُحَمَّدٍ كَمَا تُحِبُّ  
وَكَرِّحْنِيْ لَهٗ ۝

### ترجمہ

”اللہ ہی ہمارے آقا و مولیٰ حضرت محمد مصطفیٰ صلی اللہ علیہ وسلم پر اور حضرت محمد مصطفیٰ صلی اللہ علیہ وسلم کی آل پر رحمت نازل فرما جیسا کہ تو محبوب رکھتا ہے اور پسند فرماتا ہے آپ کے لئے۔“

### فضیلت

یہ درودِ پاک سرورِ کونین صلی اللہ علیہ وسلم کے دیدار کے لئے بے حد مؤثر



ہے۔ جَذْبُ الْقُلُوبِ میں مرقوم ہے کہ جو شخص پاکیزگی اور طہارت کے ساتھ اس درود شریف کو ۳۱۳ مرتبہ پڑھا کرے گا۔ اللہ تعالیٰ اسے خواب میں حضور اکرم علیہ التحیۃ والتسلیم کی زیارت سے مشرف فرمائیں گے اگر روزانہ نہ پڑھا جا سکے تو ہر جمعہ کے روز بعد نماز جمعہ مدینہ پاک کی طرف رخ کر کے اسے ایک ہزار مرتبہ پڑھنے کا معمول بنالے خواب میں سرکار صلی اللہ علیہ وسلم کی زیارت ہوگی اور جس نے حضور صلی اللہ علیہ وسلم کو خواب میں دیکھا تو وہ دنیا میں بھی زندگی سکون سے گزارے گا اور آخرت میں بھی شفیع المذنبین کی شفاعت کا مستحق ہوگا۔ مزرع الحنات میں لکھا ہے کہ جو شخص اس درود شریف کو پڑھتا ہے تو ستر فرشتے ایک ہزار دلوں تک اس کے نامہ اعمال میں نیکیاں لکھتے رہتے ہیں۔

## درود اول

اللَّهُمَّ صَلِّ عَلَى سَيِّدِنَا مُحَمَّدٍ أَفْضَلِ  
 أَنْبِيَائِكَ وَأَكْرَمِ أَصْفِيَائِكَ مَنْ  
 فَاضَتْ مِنْ نُورِهِ جَمِيعُ الْأَنْوَارِ وَ  
 صَاحِبِ الْمُعْجَزَاتِ وَصَاحِبِ الْمَقَامِ  
 الْمَحْمُودِ سَيِّدِ الْوَلِيِّينَ وَالْآخِرِينَ





» اے اللہ بھیج درود ہمارے سردار حضرت محمد مصطفیٰ صلی اللہ علیہ وسلم  
 پر جو تیرے نبیوں میں افضل ہیں اور تیرے برگزیدہ بندوں میں سب سے زیادہ  
 بزرگ ہیں جن کے نور سے تمام نور ظاہر ہوئے ہیں اور وہ معجزات والے ہیں اور  
 مقام محمود والے ہیں۔ اولیں و آخرین میں سب کے سردار ہیں۔

### فضیلت

یہ درود پاک رب العالمین جل مجدہ الکریم کی بارگاہ عالی میں قبولیت کے لحاظ  
 سے افضل مقام رکھتا ہے اس درود پاک کے لاتعداد دینی و دنیوی فوائد ہیں۔ اس  
 کی سب سے بڑی خصوصیت یہ ہے کہ یہ درود معرفت کے خزانے کھولنے کی کنجی ہے۔  
 جو شخص اس درود معظم کو روزانہ کثرت سے پڑھے تو بہت جلد اس پر روحانی  
 اور باطنی اسرار کھلنے کا سلسلہ شروع ہو جائے گا اور جوں جوں درود پاک کی  
 تعداد میں اضافہ ہوتا جائے گا، روحانی منازل طے ہوتی جائیں گی آخر کار وہ گوہر  
 مقصود کو پالے گا ساتھ ہی ساتھ اس کا کوئی دنیوی کام اٹکا نہیں رہے گا ہر حاجت  
 پوری ہوتی جائے گی، بیماری سے نجات حاصل ہوگی اور یہی نہیں بلکہ کثرتِ درود  
 کی وجہ سے انشاء اللہ العزیز ہر بُرائی اس سے چھوٹ جائے گی اور عبادت میں  
 اس کو لطف آنے لگے گا اور اس درود مکرم کی کثرت روزِ قیامت پڑھنے والے  
 کو نبی اکرم صلی اللہ علیہ وسلم کے صدقے صفِ اول میں کھڑا کر دے گی۔ اسی لئے اسے  
 درودِ اول سے معنون کیا گیا۔



# درودِ خیری

صَلَّى اللّٰهُ عَلٰى حَبِيبِهِ مُحَمَّدٍ وَّ  
اٰلِهِ وَاَصْحَابِهِ وَسَلَّمَ ۝

## ترجمہ

اللہ تعالیٰ اپنے محبوب حضرت محمد مصطفیٰ صلی اللہ علیہ وسلم اور ان کی  
آل پر اور ان کے صحابہ پر سلام اور درود بھیجیں۔

## فصلیت

یہ درود اولیاء اللہ کے اکثر معمول میں رہا ہے بالخصوص نقشبندی سلسلے  
کے بزرگ اس پر مداومت کرتے ہیں اور یہ راہ سلوک طے کرنے کا ذریعہ ہے مخمق  
ہونے کے سبب ہر شخص آسانی کے ساتھ محو طے وقت میں زیادہ سے زیادہ  
پڑھ سکتا ہے اور بندگیوں کو چھو سکتا ہے اس میں جو راز پنہاں ہے اس سے اولیاء  
اللہ ہی واقف ہیں اور جو طالبانِ طریقت ابھی راہ سلوک میں قدم رکھتے ہیں انکو  
روزانہ پانچ سو مرتبہ پڑھنے کی تلقین کی جاتی ہے مگر اس کے ساتھ استغفار پانچ سو مرتبہ



پڑھنا بھی گوہر مقصود پانے کے لئے افضل ہے۔

## ۲: درویش ناموی علیہ السلام

اللَّهُمَّ صَلِّ عَلَى سَيِّدِنَا مُحَمَّدٍ خَاتَمِ  
الْأَنْبِيَاءِ وَمُعَدِّنِ الْأَسْرَارِ وَمَنْبَعِ  
الْأَنْوَارِ وَجَمَالِ الْكَوْنَيْنِ وَشَرَفِ  
الدَّارَيْنِ الْمَخْصُوصِ بِقَابِ قَوْسَيْنِ

### ترجمہ

”الہی ہمارے آقا و مولیٰ حضرت محمد مصطفیٰ صلی اللہ علیہ وسلم پر درود بھیج  
جو تمام نبیوں میں آخری ہیں۔ اسرار کی کان اور انوار کا منبع ہیں۔ دو جہان کا  
حسن اور دونوں جہان کی بزرگی ہیں جنوں اور انسانوں کے سردار اور مرقا قرب  
قَابِ قَوْسَيْنِ اَوْ اَدْحٰی کے عنایت یافتہ

### فضیلت

شیخ عبداللہ الہاروشی نے اپنی کتاب ”کنوز الاسرار“ میں ان الفاظ کی شرح  
بیان کرتے ہوئے فرمایا کہ حضرت سیدنا موسیٰ علیہ الصلوٰۃ والسلام نے جب وہ



فضل و کرم دیکھا جو کہ رب کریم جل مجدہ نے حضورِ انور علیہ الصلوٰۃ والسلام کی امت کے لئے رُو ا رکھا ہے تو سیدنا موسیٰ علیہ السلام نے بارگاہِ ذوالجلال میں دُعا کی کہ اے اللہ مجھے بھی ان میں شامل فرما دے۔ اس پر رب کریم نے انہیں حکم دیا کہ میرے حبیب محمد مصطفیٰ (صلی اللہ علیہ وسلم) پر درود بھیجیں تو سیدنا موسیٰ علیہ الصلوٰۃ والسلام نے بایں الفاظ مذکورہ درود شریف پڑھا۔ بلاشبہ یہ کامل درودوں میں سے ہے کہ اس نبی مکرم کی زبان سے یہ نکلے ہوئے الفاظ ہیں جن کے لئے رب کریم نے قرآن حکیم میں ارشاد فرمایا "وَكَلَّمَ اللَّهُ مُوسَى تَكْلِيمًا" (اور اللہ نے موسیٰ سے حقیقتاً کلام فرمایا۔) سبحان اللہ جس سے ذاتِ باری تعالیٰ عز اسمہ نے کلام فرمایا ہو اس کی عظمت و جلالت کا کیا ٹھکانہ ہوگا۔ دوسرے مقام پر قرآن کریم میں اس کلام کے بارے میں بیان فرما کر اعلان فرمایا "إِنِّي أَخَذْتُ عَصْفِيَّتِكَ عَلَى النَّاسِ بِرِسَالَتِي وَبِكَلَامِي فَخُذْ مَا أَتَيْتُكَ" (اے موسیٰ بے شک میں نے تجھے لوگوں میں سے چن لیا اپنی رسالتوں اور اپنے کلام سے، تو لے لے جو میں نے تجھے عطا فرمایا) یہ حضورِ انور علیہ الصلوٰۃ والسلام کے صدقے ہی ہوا کہ حضرت موسیٰ علیہ السلام نے امت محمدیہ پر کرم نواری فرمائی کہ انہیں شامل ہونے کی دُعا فرمائی اور یہ حضور اکرم صلی اللہ علیہ وسلم کی عظمت ہے کہ ان کی امت میں کامین و عارفین پیدا ہوئے جو حضور صلی اللہ علیہ وسلم کے صدقے ملتدیلین پر فائز ہوئے جنہوں نے سرکارِ ابدِ سرا پرہ روزانہ ہزار بار درود پڑھا اور بلند مقام حاصل کیا۔



## درود حضرت غوث الاعظمؒ : ۲۱

اَللّٰهُمَّ صَلِّ عَلٰی سَيِّدِنَا مُحَمَّدٍ وَّالسَّابِقِ  
لِلْخَلْقِ دُورُهُ وَرَحْمَةً لِّلْعَالَمِيْنَ ظُهُورُهُ  
عَدَدَ مَنْ مَّضَىٰ مِنْ خَلْقِكَ وَمَنْ بَقِيَ  
وَمَنْ سَعِدَ مِنْهُمْ وَمَنْ شَقِيَ صَلَوةٌ  
تَسْتَفْرِقُ الْعَدَّ وَتُحِيْطُ بِالْحَدِّ صَلَوةٌ  
لَا غَايَةَ لَهَا وَلَا مُنْتَهٰى وَلَا اِقْصَاءَ  
صَلَوةٌ دَائِمَةٌ بِدَوَامِكَ وَعَلٰى اِلٰهِ  
وَصَحْبِهِ وَسَلَّمَ تَسْلِيْمًا مِّثْلَ ذٰلِكَ ۝

### ترجمہ

”اے اللہ رحمتیں نازل فرما ہمارے آقا و مولیٰ حضرت محمد مصطفیٰ صلی اللہ  
علیہ وسلم پر جن کا نور تمام مخلوق سے پہلے ہے جن کا ظہور تمام جہانوں والوں کے  
لئے رحمت ہے شمار میں اپنی مخلوق کے عدد کے موافق جو اس عالم سے گزر چکی  
اور جو دنیا میں موجود ہے اور جو ان میں سے نیک بخت ہیں اور جو بد بخت ہیں



ایسا درود بھیج جو ختم کر دے گنتی کو اور احاطہ کرے حد کا۔  
 ایسی رحمت بھیج جس کی کوئی حد ہو نہ غایت نہ انتہا ہو اور نہ اختتام ایسا درود  
 بھیج جو ہمیشہ لے تیرے دوام کے ساتھ اور ان کی آل اور اصحاب پر رحمت  
 نازل فرما اسی طرح ان پر خوب خوب سلام نازل فرما۔

### فضیلت

حضرت سیدنا شیخ عبدالقادر جیلانی قدس سرہ العزیز نے اپنی حزب  
 کو اس درود پر ختم فرمایا ہے حافظ سخاویؒ نے القول البدیع میں تحریر فرمایا ہے  
 کہ اس کا ایک مرتبہ پڑھنے کا ثواب دس ہزار مرتبہ درود پڑھنے کے برابر ہے۔  
 یہ درود بہت بابرکت ہے اس کے پڑھنے والے کی غیب سے مدد ہوتی ہے ہر کام  
 میں آسانی اور ہر مشکل رفع ہوتی ہے بزرگان دین کا معمول رہا ہے۔ اولیائے کرام  
 فرماتے ہیں اس درود کا صبح و شام دس دس مرتبہ پڑھنا اللہ تعالیٰ کے قرب کا وسیلہ  
 ہے اور پڑھنے والے کو بارگاہ رسالت مآب صلی اللہ علیہ وسلم میں دائم حاضر رہنے کا  
 شرف بخشا ہے اور جس کو اللہ رب العزت کا قرب اور تاجدار عرب و عجم صلی اللہ  
 علیہ وسلم کی بارگاہ میں حضوری حاصل ہو جاتی ہے، وہ اللہ تعالیٰ کی رحمتوں سے  
 مالا مال ہو جاتا ہے اور ہر بُرائی سے محفوظ رہتا ہے اور جو عاشق و صادق بننا  
 چاہے تو کثرت سے اس کا ورد کرے۔



# دُرُّ الْفَلَاحِ

:۲۲

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا  
مُحَمَّدٍ الْفَاتِحِ لِمَا أُغْلِقَ وَالْخَاتِمِ  
لِمَا سَبَقَ وَالنَّاصِرِ الْحَقِّ بِاَلْحَقِّ  
وَالْهَادِيْ اِلَى صِرَاطِكَ الْمُسْتَقِيْمِ صَلَّی  
اَللّٰهُ عَلَیْهِ وَسَلَّم وَعَلٰی اٰلِهِ وَاصْحَابِهِ  
حَقَّ قَدْرِكَ وَمِقْدَارِكَ الْعَظِيْمِ ۝

## ترجمہ

”اے اللہ! درود سلام اور برکت بھیج ہمارے سردار حضرت محمد مصطفیٰ  
صلی اللہ علیہ وسلم پر جو ہر بند چیز کو کھولنے والے ہیں آپ سابقہ کی انتہا ہیں اور  
آپ حق کی حق کے ساتھ مدد کرنے والے ہیں اور آپ صراط المستقیم کی ہدایت کرنے  
والے ہیں اے اللہ ان پر اور ان کی آل پر اور ان کے اصحاب پر ان کی قدر و منزلت  
کے مطابق درود بھیج اور کثیر تعداد میں۔“

## فضیلت

دُرُّ الْفَلَاحِ ایسا درود ہے جس سے ہر بند چیز کھل جاتی ہے اور ہر کام



میں نستح حاصل ہوتی ہے اسی لئے اسے درود فاتح کہا جاتا ہے حضرت شیخ شمس  
 الدین ابوالحسن البکری فرماتے ہیں کہ یہ درود شریف سیدنا ابوبکر صدیق رضی  
 اللہ عنہ کے معمول میں تھا اور اس کی برکت سے اور حضور النور علیہ الصلوٰۃ والسلام  
 کے عشق کی بدولت آپ صدیقیت کے اعلیٰ مقام پر فائز ہوئے۔ بعض عارفین  
 فرماتے ہیں کہ اس کا ایک مرتبہ کا پڑھنا دس ہزار درود شریف پڑھنے کے برابر ہے  
 حضرت شیخ المشائخ سید محمد البکری فرماتے ہیں کہ اس کا صدق دل سے زندگی میں  
 ایک مرتبہ ہی پڑھنا آخرت میں دوزخ کی آگ سے نجات دلا سکتا ہے (سبحان اللہ  
 و بحمدہ) حضرت سید احمد و حلان فرماتے ہیں کہ یہ درود شریف سیدنا غوث الاعظم  
 کا پسندیدہ درود تھا۔ اور ان کے معمول میں تھا۔ اس درود مقدس کے ورد کرنا  
 نور کے پردے کھلتے ہیں اسے روزانہ سو مرتبہ پڑھنا چاہئے۔ حضرت سید محمد البکری  
 فرماتے ہیں کہ یہ ایسا عظیم الشان درود شریف ہے کہ اس کو ایک برس تک میں  
 نے پڑھا اور مجھے حج نصیب ہوا۔ اس کے بعد آقلے نامدار غریبوں کے غمگسار صلی اللہ  
 علیہ وسلم کی قبر اطہر پر حاضر ہوا اور میں ریاض الجنۃ (روضہ رسول اور منبر شریف  
 کا درمیانی حصہ) میں بیٹھ گیا تو وہاں مجھے حضرت رسول کریم علیہ التحیۃ والتسلیم کی زیارت  
 نصیب ہوئی اور آپ نے شفاعت کا وعدہ فرمایا اور ارشاد فرمایا کہ اللہ تعالیٰ  
 تم کو اس درود پاک کے ورد کے باعث برکت دے اور تمہاری اولاد اور اولاد کی اولاد کو  
 بھی برکت دے (سبحان اللہ) اللہ رب العزت ہم کو بھی اس کا ورد کرنے  
 کی سعادت نصیب فرمائے اور ہمیں بھی زیارت سرکار صلی اللہ علیہ وسلم نصیب



ہو، آمین یا رب العالمین بحق سید المرسلین۔

## درود خواجہ بہاء الدین نقشبند

اَللّٰهُمَّ اِنَّا نَسْئَلُكَ اَنْ تُصَلِّيَ عَلٰی سَيِّدِنَا  
مُحَمَّدٍ وَرَاسِ الْاَنْبِيَاءِ وَخَيْرِ الْاَوْلِيَاءِ  
وَزِبْرَقَاتِ الْاَصْفِيَاءِ وَيُوحِ الثَّقَلَيْنِ وَ  
ضِيَاءِ الْخَافِقَيْنِ ۝

### ترجمہ

”اے اللہ ہم تجھ سے التجا کرتے ہیں کہ ہمارے سردار انبیاء کے چراغ  
اولیاء کے آفتاب اور برگزیدہ بندوں کے ماہ درخشاں اور ثقلین کے سورج  
اور مشرق و مغرب کی ضیاء حضرت محمد مصطفیٰ صلی اللہ علیہ وسلم پر درود بھیج

### فضیلت

یہ درود شریف حضرت خواجہ بہاء الدین نقشبند رحمۃ اللہ علیہ کا ہے  
اور آپ نے اس درود پاک کو اپنی کتاب ”اوداد البھائیہ“ میں تحریر فرمایا ہے



اس دُرود کا نقش بند یہ سلسلے والے ورد کرتے ہیں اس کے بے شمار روحانی اثرات اور آثار مرتب ہوتے ہیں۔ یہ دُرود دل کی صفائی کے لئے بے انتہا مجرب ہے۔ سالکوں کو اس کا ورد کرنے سے بے پناہ فیوض و برکات حاصل ہوتی ہیں۔ جو شخص تزکیہ نفس کے لئے ورد کرنا چاہے تو وہ تین چلے روزانہ بعد نماز عشاء گیارہ سو مرتبہ پڑھا کرے۔ جو شخص روزانہ اس دُرود کا ۱۱۱ مرتبہ پڑھنے کا معمول بنالے تو دنیا کے کسی کونے میں بھی جائے عزت پائے بفضل اللہ و کرمہ بعد نماز فجر گیارہ مرتبہ روزانہ پڑھنا نفس شیطان سے محفوظ رکھتا ہے۔

## دُرودِ سیدِ ابنِ الحسن علیہ السلام

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا  
مُحَمَّدٍ فِي النُّوْرِ الذِّائِي وَالسِّرِّ السَّارِي  
فِي جَمِيعِ الْاَشَارِ وَالْاَسْمَاءِ وَالْصِّفَاتِ  
وَعَلٰی اٰلِهٖ وَصَحْبِهٖ وَسَلِّمْ ۝

### ترجمہ

”یا اللہ دُرودِ بیچ ہمارے سردار محمد مصطفیٰ صلی اللہ علیہ وسلم پر جو نور ذات باری



ہیں اور تمام اسماء و آثار و صفات میں سریان (سرائت) کئے ہوئے ہیں اور ان کی آل و اصحاب پر اور سلام بھیج۔“

### فضیلت

یہ دُرِ درِ پاک حضرت قطب الاقطاب سید ابی الحسن شاذلی رحمۃ اللہ علیہ کا ہے ان کا فرمان ہے کہ اس کا ایک مرتبہ کا پڑھنا ایک لاکھ دُود کے ثواب کے برابر ہے۔ یہ سلسلہ شاذلیہ سے وابستہ حضرات کا معمول ہے۔ اس کے پڑھنے والے کو باطنی انوار حاصل ہوتے ہیں۔ اس کی کثرت سے نور محمدی کی حقیقت ظاہر ہوگی۔ کرب و بے چینی کو دور کرنے کے لئے یہ اکسیر اعظم ہے۔



اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ  
مَعْدِنِ الْجُودِ وَالْكَرَمِ وَالْاِلٰهِ وَ  
بَارِكْ وَسَلِّمْ ۝

### ترجمہ

”اے اللہ۔ ہمارے سردار و آقا حضرت محمد مصطفیٰ صلی اللہ علیہ وسلم پر جو



جو دو کرم کا خزانہ ہیں۔ اور ان کی آل پر درود و برکت اور سلام بھیج۔“

## فضیلت

یہ درود مقدس خاندانِ قادریہ کے معمولات میں سے ہے اسے روزانہ ۱۱ مرتبہ یا ۱۱۱ مرتبہ پڑھنا گویا رحمتِ خداوندی سے مالامال ہونا ہے۔ ایک بزرگ اس درود پاک کی شرح میں فرماتے ہیں کہ اس کا روزانہ صرف ایک مرتبہ کا ورد ست نعمتوں کے حصول کا ذریعہ ہے یعنی (۱) رزق میں برکت ۲: تمام کاموں میں آسانی ۳: نزع کے وقت کلمہ کا نصیب ہونا ۴: جان کنی کی سختی سے محفوظ ہونا ۵: قبر میں کشادگی کا ہونا ۶: صرف ربِّ کریم کا محتاج ہونا ۷: مخلوق خدا کا محبت سے پیش آنا۔ اس درود رحمت کا کثرت سے پڑھنا حضورِ انور علیہ الصلوٰۃ والسلام کی زیارت کا موجب ہے۔ اللہ ربُّ العزت اس کے پڑھنے کی سعادت ہم سب کو نصیب فرمائے۔



۲۶:

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا  
مُحَمَّدٍ وَاٰلِ سَيِّدِنَا وَمَوْلَانَا مُحَمَّدٍ  
كَمَا تَحِبُّ وَتَرْضٰی اَنْ تُصَلِّيَ عَلَيْهِ



## ترجمہ

"الہی صلوٰۃ وسلام بھیج ہمارے آقا و مولیٰ حضرت محمد مصطفیٰ صلی اللہ علیہ وسلم پر اور انکی آل پر جیسا کہ تو پسند فرماتا ہے ان پر جس طرح کے درود سے تو راضی ہے۔

## فضیلت

یہ درود مقدس حب رسول پیدا کرنے کے لئے اکسیر ہے اور جسے حب سرکار صلی اللہ علیہ وسلم ملے تو سمجھ لیجئے کہ دنیا و آخرت میں اس کا بیڑا پار ہے سبیلہ جشتیہ کے بزرگوں کا معمول ہے۔



اللَّهُمَّ صَلِّ عَلَى شَفِيعِ الْمَذْنُبِينَ سَيِّدِنَا  
وَمَوْلَانَا وَمُرْسِدِنَا وَرَاحَةَ قُلُوبِنَا  
وَطَيْبِ ظَاهِرِنَا وَبَاطِنِنَا مُحَمَّدٍ وَعَلَى  
آلِهِ وَأَصْحَابِهِ وَأَزْوَاجِهِ وَأَهْلِ بَيْتِهِ  
وَأَوْلِيَاءِ أُمَّتِهِ وَأَهْلِ طَاعَتِكَ أَجْمَعِينَ إِلَى  
يَوْمِ الدِّينِ ۝



## ترجمہ

”یا الہی شفیع المذنبین ہمارے آقا و مولیٰ ہمارے مرشد ہمارے دلوں کی راحت اور ہمیں ظاہر و باطن میں پاکیزہ کرنے والے حضرت محمد مصطفیٰ صلی اللہ علیہ وسلم پر اور ان کی آل پر اور ان کے صحابہ پر اور ان کی ازواج پر اور ان کے اہل بیت پر اور ان کی امت کے اولیاء پر اور تمام اہل طاعت پر یوم قیامت تک رحمت نازل فرما۔“

## فضیلت

یہ درود معظم بارگاہ رب العزت میں مقبول بندہ بننے کے لئے بہت کسیر ہے اس کی کثرت سے برکتیں حاصل ہوں گی جو روضہ رسول صلی اللہ علیہ وسلم پر آٹھ دن تک ۱۱۱ مرتبہ روزانہ پڑھے اس پر حضور علیہ الصلوٰۃ والسلام کی نظر عنایت ہوگی۔ اس درود شریف کے پڑھنے والے کا ظاہر و باطن صاف ہو جاتا ہے مگر صدق دل سے پڑھنا از بس ضروری ہے اس کے کثرت کے ساتھ ورد سے دل روشن ہو جاتا ہے دین و دنیا سنور جاتی ہے، بُری عادات سے خود بخود چھٹکارا نصیب ہوتا ہے نیکی کرنے کی توفیق مرحمت ہوتی ہے۔

سبحان اللہ، سبحان اللہ! کیسا عظیم الشان درود شریف ہے۔ اللہ رب العزت ہمیں بھی اس درود شریف پر مداومت کرنے کی توفیق عطا فرمائے۔



# درود شفا

اللَّهُمَّ صَلِّ عَلَى سَيِّدِنَا مُحَمَّدٍ طِبِّ  
الْقُلُوبِ وَكَوَاثِبِهَا وَعَافِيَةِ الْبُدَانِ  
وَشِفَائِهَا وَنُورِ الْأَبْصَارِ وَضِيَائِهَا  
وَعَلَى آلِهِ وَصَحْبِهِ وَسَلِّمْ دَائِمًا أَبَدًا

## ترجمہ

”اے اللہ ابد الابد تک درود بھیج ہمارے آقا و مولیٰ حضرت محمد مصطفیٰ  
صلی اللہ علیہ وسلم پر جو دلوں کے طبیب اور ان کی دوا ہیں اور جسموں کی عافیت  
اور ان کی شفا ہیں اور آنکھوں کا نور اور ان کی چمک ہیں اور درود بھیج ان کی آل  
اور اصحاب پر۔“

## فضیلت

اس درود مکرم کو پڑھنے سے روحانی و جسمانی بیماریوں سے شفا ہوتی ہے  
خاص کر جس شخص کو شیطانی وسوسہ بہت تنگ کرتا ہو اور نیک کاموں پر مائل ہونے  
میں نفس رکاوٹ ڈالتا ہو تو اس کی کثرت سے وسوسہ شیطانی ختم ہو جاتے  
ہیں۔ ایسی جسمانی بیماری جس کا طبیعوں سے علاج نہ ہوتا ہو اس کے لئے اس درود



پاک کو چالیس دن تک روزانہ ۱۰ مرتبہ پڑھ کر پانی پر دم کر کے مریض کو پلانا  
 اور مریض پر بھی دم کرنا شفا کا ضامن ہے اور جو دل کا مرض ہوا اسکو چاہیے ۱۵ مرتبہ  
 گیارہ دن تک بعد نماز فجر پڑھے اور جس کی آنکھیں کمزور ہوں وہ اس کو روزانہ  
 ۷ مرتبہ ہر نماز کے بعد پڑھ کر دونوں ہاتھوں کی شہادت والی انگلیوں پر دم کر  
 کے آنکھوں پر پلیر رب العزت بینائی میں اضافہ فرما دیتا ہے بفضلہ و کرمہ۔

## درود اور القیامہ: ۲۹

اَللّٰهُمَّ صَلِّ عَلٰی سَيِّدِنَا مُحَمَّدٍ بِحُرِّ  
 الْاَوَارِكِ وَمَعْدِنِ اسْرَارِكَ وَلِسَانِ  
 حُجَّتِكَ وَعُرْسِ مَمْلَكَتِكَ وَاِمَامِ  
 حَضْرَتِكَ وَطِرَازِ مُلْكِكَ وَخَزَائِنِ  
 رَحْمَتِكَ وَطَرِيقِ شَرِيعَتِكَ الْمُتَلَدِّ ذِ  
 بَتَوْحِيدِكَ اِنْسَانِ عَيْنِ الْوُجُوْدِ  
 وَالسَّبَبِ فِي كُلِّ مَوْجُوْدٍ عَيْنِ اَعْيَانِ  
 خَلْقِكَ الْمُتَقَدِّمِ مِنْ نُوْرِ رِضَايِكَ صَلَوَةً  
 تَدُوْرُ بِدَوَامِكَ وَتَبْقَى بِبَقَائِكَ



لَا مُنْتَهَى لِهَادُوتِ عِلْمِكَ صَلَوتُكَ تُرَضِّيكَ  
وَتُرَضِّيه وَتُرَضِّى بِهَا عَنَّا يَا رَبَّ  
الْعَالَمِينَ ۝

### ترجمہ

”اے اللہ درود بھیج ہمارے آقا و مولیٰ حضرت محمد مصطفیٰ صلی اللہ علیہ وسلم  
پر جو سمند ہیں تیرے انوار کے، جو کان ہے تیرے اسرار کی اور جو زبان ہیں تیری  
روشن دلیل کی اور جو دواہا ہیں تیری مملکت کے اور جو امام ہیں تیری بارگاہ کے  
اور جو زینت ہیں تیرے ملک کی اور خزانے ہیں تیری رحمت کے اور جو راستہ  
ہیں تیری شریعت کا اور جو لذت پانے والے ہیں تیری توحید سے جو پتلی  
ہیں وجود کی آنکھ کی اور جو سبب ہیں ہر موجود کے وجود کا اور جو آنکھ ہیں تیری  
مخلوق کے برگزیدوں کی اور پہلے ظاہر ہونے والے ہیں تیری ذات کی تجلی کے  
نور سے، ایسا درود جو ہمیشہ ہے تیرے دوام کے ساتھ اور باقی ہے تیری بقا کیساتھ  
اور نہ انتہا ہو اس کی سوائے تیرے علم کے، ایسا درود کہ خوش کر دے تجھے اور خوش کر دے  
ہمارے آقا کو اور رضی ہو جائے تو اس کے سبب ہم سے اے رب العالمین۔“

### فضیلت

عارف باللہ حضرت سید احمد الصادی رحمۃ اللہ علیہ نے فرمایا کہ اس



درود پاک کو میں نے پتھر پر قدرت کے خط سے لکھا ہوا دیکھا۔ یہ درود مکرم  
 جو وہ ہزار درود شریف کے برابر ہے اس کے پڑھنے سے اللہ رب العزت  
 کا قرب نصیب اور اس کی رضا حاصل ہوتی ہے جو جتنا درود شریف زیادہ  
 پڑھے گا اتنا ہی اللہ کے قریب ہو جائے گا۔ اور اللہ رب العزت کی رحمت  
 کا مستحق ہو جائیگا اللہ تعالیٰ نے خود ارشاد فرمایا اِنَّ رَحْمَةَ اللّٰهِ  
 قَرِیْبٌ مِّنَ الْمُحْسِنِیْنَ بے شک اللہ رب العزت کی رحمت قریب  
 ہے محسنین و مخلصین سے تو چاہئے کہ اس درود پاک کو کم از کم روزانہ تین مرتبہ  
 پڑھ لے۔ حضرت سید احمد الصّادی فرماتے ہیں کہ اس کا نام صلوٰۃ نور القیامت  
 اس لئے رکھا گیا کہ قیامت کے دن اس کے پڑھنے والے کو بکثرت نور حاصل ہو  
 گا تو جس نے تین مرتبہ اس کو پڑھ لیا گویا اس نے بیالیس ہزار مرتبہ درود شریف  
 کا ورد کیا کیسے اعلیٰ پائے کا درود شریف ہے اللہ رب العزت ہم سب کو  
 اس کے ورد کی توفیق نصیب فرمائے۔



اَللّٰهُمَّ صَلِّ عَلٰی مُحَمَّدٍ مَا دَامَتِ الصَّلٰوَةُ وَصَلِّ  
 عَلٰی مُحَمَّدٍ مَا دَامَتِ الرَّحْمَةُ وَصَلِّ



عَلَى مُحَمَّدٍ مَا دَامَتِ الْبَرَكَاتُ وَصَلَّى عَلَى  
 رُوحِ مُحَمَّدٍ فِي الْأَرْوَاحِ وَصَلَّى عَلَى صُورَةِ  
 مُحَمَّدٍ فِي الصُّوَرِ وَصَلَّى عَلَى اسْمِ مُحَمَّدٍ  
 فِي الْأَسْمَاءِ وَصَلَّى عَلَى نَفْسِ مُحَمَّدٍ فِي  
 النُّفُوسِ وَصَلَّى عَلَى قَلْبِ مُحَمَّدٍ فِي الْقُلُوبِ  
 وَصَلَّى عَلَى قَبْرِ مُحَمَّدٍ فِي الْقُبُورِ وَصَلَّى عَلَى  
 رُفْضَةِ مُحَمَّدٍ فِي الرِّيَاضِ وَصَلَّى عَلَى جَسَدِ  
 مُحَمَّدٍ فِي الْأَجْسَادِ وَصَلَّى عَلَى شُرْبَةِ  
 مُحَمَّدٍ فِي الْأَثَرِ ابِ وَصَلَّى عَلَى خَيْرِ خَلْقِكَ  
 سَيِّدِنَا مُحَمَّدٍ وَعَلَى آلِهِ وَأَصْحَابِهِ  
 وَأَزْوَاجِهِ وَذُرِّيَّتِهِ وَأَهْلِ بَيْتِهِ وَأَحْبَابِهِ  
 أَجْمَعِينَ بِرَحْمَتِكَ يَا أَرْحَمَ الرَّاحِمِينَ

### ترجمہ

اے اللہ درود بھیج حضرت محمد مصطفیٰ صلی اللہ علیہ وسلم پر جب تک  
 نماز باقی ہے اور درود بھیج حضرت محمد مصطفیٰ صلی اللہ علیہ وسلم پر جب تک  
 رحمت باقی ہے اور درود بھیج حضرت محمد صلی اللہ علیہ وسلم پر جب تک  
 برکت باقی ہے اور درود بھیج حضرت محمد مصطفیٰ صلی اللہ علیہ وسلم کی روح پر درمیان  
 رُوحوں کے اور درود بھیج آپ صُورَتِ محمد مصطفیٰ صلی اللہ علیہ وسلم کے درمیان



صورتوں کے اور درود بھیج اوپر نام محمد مصطفیٰ صلی اللہ علیہ وسلم کے درمیان  
 اسماء کے اور درود بھیج اوپر نفس محمد مصطفیٰ صلی اللہ علیہ وسلم کے درمیان  
 نفسوں کے اور درود بھیج اوپر قلب محمد مصطفیٰ صلی اللہ علیہ وسلم کے درمیان  
 دلوں کے اور درود بھیج اوپر روضہ حضرت محمد مصطفیٰ صلی اللہ علیہ وسلم کے  
 درمیان روضوں کے اور درود بھیج اوپر جسم حضرت محمد مصطفیٰ صلی اللہ علیہ وسلم  
 کے درمیان جسموں کے اور درود بھیج اوپر تربت حضرت محمد مصطفیٰ صلی اللہ علیہ  
 وسلم کے درمیان خاک کے اور درود بھیج اوپر اپنی مخلوق کے بہترین (فرد) ہمارے  
 سردار حضرت محمد مصطفیٰ صلی اللہ علیہ وسلم اور ان کی اولاد پر اور ان کے اصحاب  
 پر ان کی ازواج مطہرات پر اور ان کی ذریات پر اور ان کے اہل بیت پر اور  
 ان کے تمام احباب پر اپنی رحمت کے ساتھ اے سب سے زیادہ رحم فرمانے والے۔

### فضیلت

درودِ روحی ایک ایسا درود ہے جس کے پڑھنے سے فوت شدہ حضرات  
 کو عالم برزخ میں فائدہ پہنچتا ہے لہذا یہ درود مردوں کے لئے بخشش کا ذریعہ  
 ہے اس لئے اگر کوئی شخص یہ چاہے کہ اس کے ماں باپ بخشے جائیں یعنی اللہ  
 تعالیٰ ان کے تمام گناہ معاف کرے تو اسے چاہئے کہ ۴۱ روز ماں باپ کی قبروں  
 پر جا کر اس درود کو روزانہ صبح کے وقت ۴۱ مرتبہ پڑھے اور پڑھنے کے بعد  
 اللہ رب العزت کے حضور ان کی مغفرت کی دعا کرے انشاء اللہ دعا قبول



ہوگی اور ربِ کریم عالم برزخ میں ان کی قبر کو مثل جنت بنا دے گا۔ اس درود کا یہ  
 بڑا فائدہ ہے کہ قبرستان میں اسے پڑھنے سے رُوحوں کو عذاب سے نجات  
 ملتی ہے چنانچہ جب کوئی قبرستان میں جائے تو آیاتِ قرآنی پڑھنے کے بعد ازل  
 درود کو پڑھنا چاہئے۔ خواہ ایک مرتبہ ہی ہو اللہ تعالیٰ اس کی برکت سے  
 قبرستان والوں کی ارواح پر رحمت نازل فرمائے گا اور ان کی رُوحوں کو تسکین  
 حاصل ہوگی بحرمتِ سرکار ختمی مرتبت علیہ التحیۃ والتسلیم۔

## درود شریف بعد کی نماز

بِسْمِ اللّٰهِ الرَّحْمٰنِ الرَّحِیْمِ  
 اَللّٰهُمَّ فَاطِرَ السَّمٰوٰتِ وَالْاَرْضِ عَلِیْمَ الْغَیْبِ  
 وَ الشَّهَادَةِ الرَّحْمٰنِ الرَّحِیْمِ الْحَیُّ الْقَیُّوْمُ الدِّیَّانُ  
 الْحَمْدُ الْمَنَاتِ الْبَاعِثُ الْوَارِثُ ذَا الْجَلَالِ وَالْاِكْرَامِ  
 قُلُوْبُ الْخَلَائِقِ بِیَدِكَ نَوَاصِیْهِمْ اِلَیْكَ فَاَنْتَ  
 تَزْرَعُ الْخَیْرَ فِیْ قُلُوْبِهِمْ وَتَمْحُو الشَّرَّ اِذَا شِئْتَ  
 مِنْهُمْ فَنَسْئَلُكَ اَللّٰهُمَّ اَنْ تَمْحُو مِنْ قُلُوْبِنَا كُلِّ  
 شَیْءٍ تَكْرَهُهُ وَاَنْ تَجْشُوْ قُلُوْبِنَا مِنْ خَشِیَّتِكَ



وَمَعْرِفَتِكَ وَكَهْبَتِكَ وَالرَّغْبَةَ فِيمَا عِنْدَكَ وَ  
الْأَمْنِ وَالْعَافِيَةِ وَأَعْطِفْ عَلَيْنَا بِالرَّحْمَةِ  
وَالْبَرَكَاتِ مِنْكَ وَالْهُمْنَا الصَّوَابَ وَالْحِكْمَةَ  
فَنَسْأَلُكَ اللَّهُمَّ عَلَيْهِ الْخَائِفِينَ وَإِنَابَةَ الْمُتَخَبِّتِينَ  
وَإِخْلَاصَ الْمُؤَقِنِينَ وَشُكْرَ الصَّابِرِينَ وَتَوْبَةَ  
الصَّادِقِينَ ۝ وَنَسْأَلُكَ اللَّهُمَّ بِنُورِ وَجْهِكَ  
الَّذِي مَلَأَ أَرْكَانَ عَرْشِكَ أَنْ تَزْرَعَ فِي قُلُوبِنَا  
مَعْرِفَتَكَ حَتَّى نَعْرِفَكَ حَقَّ مَعْرِفَتِكَ كَمَا يَشْبَغِي  
أَنْ تُعْرِفَ بِهِ وَصَلَّى اللَّهُ عَلَى سَيِّدِنَا وَمَوْلَانَا  
مُحَمَّدٍ خَاتَمِ النَّبِيِّينَ وَإِمَامِ الْمُرْسَلِينَ وَعَلَى  
آلِهِ وَصَحْبِهِ وَسَلَّمْ وَسَلِّمْ وَسَلِّمْ وَالْحَمْدُ لِلَّهِ رَبِّ  
الْعَالَمِينَ اللَّهُمَّ اغْفِرْ لِمُؤَلَّفِهِ وَلِكَاتِبِهِ وَلِنَاشِرِهِ وَلِقَارِئِهِ  
وَارْحَمْهُمْ وَاجْعَلْهُمْ مِنَ الْمُحْشُورِينَ فِي  
زَمْرَةِ النَّبِيِّينَ وَالصَّادِقِينَ وَالشَّهَدَاءِ وَ  
الصَّالِحِينَ يَوْمَ الْقِيَامَةِ بِفَضْلِكَ يَا أَرْحَمَ  
الرَّاحِمِينَ ۝ وَاعْفِرْ اللَّهُمَّ لَنَا وَلِوَالِدِنَا وَلِجَمِيعِ  
الْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ  
الْأَحْيَاءِ مِنْهُمْ وَالْأَمْوَاتِ بِرَحْمَتِكَ يَا



## اَرْحَمَ الرَّاحِمِيْنَ ۝

### ترجمہ

”اے اللہ پیدا کرنے والے آسمانوں اور زمین کے جاننے والے غیب شہادت کے بہت ہی مہربان ہمیشہ رحم فرمانے والے خود زندہ، دوسروں کو زندہ کرنے والے بدلہ دینے والے بڑے مہربان بہت احسان کرنے والے، مردوں کو اٹھانے والے سب کے وارث، اے بزرگی والے اور بخشش والے، لوگوں کے دل تیرے دست قدرت میں ہیں اُن کی پیشانیاں تیری طرف تھکی ہیں پس تو ہی پوتا ہے بھلائی کو اُن کے دلوں میں اور مٹاتا ہے شر کو جب تو چاہتا ہے اُن سے پس ہم سوال کرتے ہیں تجھ سے اے اللہ مٹا دے تو ہمارے دل سے ہر وہ چیز جو تو ناپسند کرتا ہے اور بھر دے ہمارے دل کو اپنے خوف سے، اپنی معرفت سے، اپنے در سے اور ان نعمتوں کی رغبت سے جو تیرے پاس ہیں اور امن سے اور عافیت سے اور توجہ فرما ہم پر رحمت کے ساتھ اور برکت کے ساتھ اور ہمارے دل میں ڈال دے درست بات اور دانائی کی بات۔ پس ہم سوال کرتے ہیں تجھ سے اے اللہ! ڈرنے والوں کا علم اور عاجزی کرنے والوں کی توجہ، یقین والوں کا خلوص، صابرین کا شکر، صادقوں کی توبہ اور ہم مانگتے ہیں تجھ سے اے اللہ بوسیلہ تیری ذات کے نور سے جس نے برزخ کر دیا ہے تیرے عرش کے سالے گوشوں کو کہ بوجے تو ہمارے دلوں میں اپنی معرفت یہاں تک کہ ہم پہچان لیں تجھے جس طرح تیرے پہچاننے



کا حق ہے اور جس طرح سزاوار ہے کہ تو پہچان جائے اور درود بھیجے اے اللہ،  
 ہمارے آقا و سرور حضرت محمد مصطفیٰ صلی اللہ علیہ وسلم پر جو خاتم الانبیاء ہیں اور سب  
 رسولوں کے امام ہیں اور آپ کی آل پر اور آپ کے اصحاب پر اور سلام بھیجئے  
 بہترین سلام۔ سب تعریفیں اللہ تعالیٰ کے لئے جو رب العالمین ہے اے اللہ بخش دے  
 اپنی رحمت سے اس کے مولف اور اس کے قاری کو اور اس کے کاتب کو اور ان سب پر  
 رحم فرما اور کر دے ان کو ان لوگوں میں جو شر کے دن اٹھائے جائیں گے انبیاء اور  
 صدیقین کے گروہ میں شہداء اور صالحین کے گروہ میں قیامت کے دن اپنے  
 فضل سے اے رحمن اے رحیم، اے اللہ بخش دے مجھے اور میرے والدین کو اور تمام  
 مومنوں کو اور تمام مومنات کو، تمام مسلمانوں اور تمام مسلمات کو  
 جو زندہ ہیں انہیں سے اور جو فوت ہو چکے ہیں اپنی رحمت سے اے سب سے  
 زیادہ رحم کرنے والے۔“



مَوْلَايَ صَلِّ وَسَلِّمْ دَائِمًا اَبَدًا  
 عَلٰی جَنِّبِكَ خَيْرِ الْخَلْقِ كُلِّهِمْ



# کروڑوں درود پھنوز لانا

کعبے کے بدرالدجی تم پہ لاکھوں درود  
اور کوئی غیب کیا تم سے نہاں ہو بھلا  
ذات ہوئی انتخاب وصف ہوئے لاجواب  
نافع ودافع ہو تم شافع و رافع ہو تم  
جائیں نہ جب تک غلام خلد ہے سب پہ حرام  
شافی و نافی ہو تم کافی و دافی ہو تم!  
ایک طرف اعدائے دیں ایک طرف حاسدیں  
کیوں کہوں یکس ہوں میں کیوں کہوں بے بس ہوں میں  
ہم نے خطا میں نہ کی، تم نے عطا میں نہ کی  
آنکھ عطل کیجئے اس میں ضیاء دیجئے  
کام وہ لیجئے تم کو جو راضی کرے

طیبہ کے شمس الصغی تم پہ کروڑوں درود  
جب خدا ہی چھپا تم پہ کروڑوں درود  
نام ہوا مصطفیٰ تم پہ کروڑوں درود  
تم سے بس افروز خدا تم پہ کروڑوں درود  
ملک تو ہے آپ کا تم پہ کروڑوں درود  
درد کو کردو دوا تم پہ کروڑوں درود  
بند ہے تنہا شہا تم پہ کروڑوں درود  
تم ہو۔ میں تم پہ فدا تم پہ کروڑوں درود  
کوئی کمی سرور اتم پہ کروڑوں درود  
جلوہ قریب آگیا تم پہ کروڑوں درود  
ٹھیک ہو نام رضا تم پہ کروڑوں درود

امام احمد رضا بریلوی علیہ الرحمۃ



# الصلوة والسلام

اے شہنشاہِ مدینہ الصلوٰۃ والسلام  
 ربِّ یب لی امتی کہتے ہوئے پیدا ہوئے  
 دست بستہ سب فرشتے پڑھتے ہیں ان پر ورد  
 مومنو پڑھتے نہیں کیوں اپنے آقا پر ورد  
 بت شکن آیا یہ کہہ کر سر کے بل بت گر گئے  
 سر جھکا کر بادب عشق رسول اللہ میں  
 غنچے چٹکے پھول مہکے چہچہائیں بلبلیں  
 زینتِ عرش معلیٰ الصلوٰۃ والسلام  
 حق نے فرمایا کہ بخشا الصلوٰۃ والسلام  
 یہ فرشتوں کا وظیفہ الصلوٰۃ والسلام  
 کیوں نہ ہو پھر ورد اپنا الصلوٰۃ والسلام  
 جھوم کر کہتا تھا کعبہ الصلوٰۃ والسلام  
 کہہ ہا تھا ہر ستارہ الصلوٰۃ والسلام  
 گل کھلا باغ احد کا الصلوٰۃ والسلام

میں وہ تھی ہوں جمیل قادی مرنے کے بعد  
 میرا لاشہ بھی کہے گا الصلوٰۃ والسلام

مولانا جمیل احمد قادی علیہ الرحمۃ



# سیرتِ رحمت کے شریاں السلام



رازدارِ رازِ عرفان السلام	راہِ منہ لے راہِ ایمان السلام
شمعِ طورِ نورِ سبحان السلام	شمعِ بزمِ امکان السلام
دین و ایمان کے نگہبان السلام	اے مسیح درو باطن الصلوٰۃ
بادشاہِ بزمِ امکان السلام	باعثِ تخلیقِ دو عالم ہیں آپ
پردہ دارِ حرمِ عصیاں السلام	شافعِ روزِ قیامت الصلوٰۃ
باعثِ معراجِ انساں السلام	آدمیت کے لئے وجہِ شرف

رکھ لیا پردہ عسلی کا حشر میں  
اے تری رحمت کے قریباں السلام

الحاج عبد الغنی کراچی





- ۱۔ مصطفیٰ جانِ رحمت پہ لاکھوں سلام
- ۲۔ جس سہمانی گھر طری چمکا طیکہ کا چاند
- ۳۔ جس کے آگے تنی گردنیں جھک گئیں
- ۴۔ جس کے ماتھے شفاعت کا سہارا ہوا
- ۵۔ جس طرف اٹھ گئی دم میں دم آگیا
- ۶۔ دورِ نزدیک کے سُننے والے وہ کان
- ۷۔ جس کو دیکھا یہ موسیٰ سے پوچھے کوئی
- ۸۔ پتلی پتلی گلِ قدس کی پتیاں
- ۹۔ جسکی تسکین سے روتے ہوئے ہنس پڑیں
- ۱۰۔ وہ زباں جسکو سب کُن کی کہنی کہیں
- ۱۱۔ ہاتھ جس سمت اٹھا غنی کر دیا
- شمعِ نبرہ ہدایت پہ لاکھوں سلام
- اُس دلِ فروز ساعت پہ لاکھوں سلام
- اُس خداداد شوکت پہ لاکھوں سلام
- اُس جبینِ سعادت پہ لاکھوں سلام
- اُس نگاہِ عنایت پہ لاکھوں سلام
- کانِ لعلِ کرامت پہ لاکھوں سلام
- آنکھ والونکی ہمت پہ لاکھوں سلام
- اُن لبوں کی نزاکت پہ لاکھوں سلام
- اُس تبسم کی عادت پہ لاکھوں سلام
- اُسکی نافذ حکومت پہ لاکھوں سلام
- موجِ بحرِ سخاوت پہ لاکھوں سلام



۱۲۔ نور کے چشمے لہرائیں دریا بہہ ہیں  
 ۱۱۔ گل جہاں ملک اور جو کی روٹی غذا  
 ۱۰۔ کھائی قرآن نے خاکِ گذر کی تسم  
 ۹۔ عاصیو تھام لو دامنِ مصطفیٰ  
 ۸۔ بے عذابِ عتابِ حساب و کتاب  
 ۷۔ ایک میرا ہی رحمت یہ دعویٰ نہیں  
 ۶۔ کاشِ محشر میں جب اُنکی آمد ہو اور  
 ۵۔ انگیوں کی کرامت پہ لاکھوں سلام  
 ۴۔ اس شکم کی قناعت پہ لاکھوں سلام  
 ۳۔ اس کفِ پاک کی حرمت پہ لاکھوں سلام  
 ۲۔ اور پڑھو رب کی رحمت پہ لاکھوں سلام  
 ۱۔ تا ابد اہل سنت پہ لاکھوں سلام  
 شاہ کی ساری امت پہ لاکھوں سلام  
 بھیجیں انکی شوکت پہ لاکھوں سلام

۱۹۔ مجھ سے خدمت کے قدسی کہیں ہاں رضا

مصطفیٰ جانِ رحمت پہ لاکھوں سلام



از: امام احمد رضا بریلوی علیہ الرحمۃ




# يَا شَفِيعَ الْوَدَى سَلَامٌ عَلَيْكَ

يَا شَفِيعَ الْوَدَى سَلَامٌ عَلَيْكَ  
 خَاتَمِ الْأَنْبِيَاءِ سَلَامٌ عَلَيْكَ  
 أَحْمَدُ لَيْسَ مِثْلُكَ أَحَدُ  
 وَاجِبُ حُبِّكَ عَلَى الْمَخْلُوقِ  
 اعْظَمُ الْخُلُقِ أَشْرَفُ الشُّرَفَا  
 كُشِفَتْ مِنْكَ ظُلُمَةُ الظُّلُمَا  
 طَلَعَتْ مِنْكَ كَوْكَبُ الْعُرْفَانِ  
 مَهْبِطُ الْوَحْيِ مَنْزِلُ الْقُرْآنِ  
 كَيْفَ شَقَّ الْقَمَرِ بِإِشَارَتِهِ  
 إِنَّكَ مَقْصِدِي وَمَلْجَأِي  
 اشفع يا حبيبي يوم الجزاء  
 سَيِّدِي يَا حَبِيبِي مَوْلَانِي  
 لَيْلَةَ اسْرِي بِهِ قَالَتِ الْأَنْبِيَاءُ  
 لَكَ مَالِي فِدَا لَكَ جِسْمِي فِدَا  
 لَكَ أُمِّي فِدَا لَكَ أَبِي فِدَا  
 هَذَا قَوْلُ غُلَامِكَ عِشْقِي

يَا نَبِيَّ الْهُدَى سَلَامٌ عَلَيْكَ  
 سَيِّدِ الْأَصْفِيَاءِ سَلَامٌ عَلَيْكَ  
 مُجْتَبَى مُصْطَفَى سَلَامٌ عَلَيْكَ  
 يَا حَبِيبَ الْعُلَى سَلَامٌ عَلَيْكَ  
 أَفْضَلُ الْأَزْكَيَا سَلَامٌ عَلَيْكَ  
 أَنْتَ بَدْرُ الدُّجَى سَلَامٌ عَلَيْكَ  
 أَنْتَ شَمْسُ الصُّحَى سَلَامٌ عَلَيْكَ  
 أَنْتَ نُورُ الْهُدَى سَلَامٌ عَلَيْكَ  
 مُعْجَزُ الْأَدْعَا سَلَامٌ عَلَيْكَ  
 إِنَّكَ مَدَدُ عَا سَلَامٌ عَلَيْكَ  
 أَنْتَ شَا فَعْنَا سَلَامٌ عَلَيْكَ  
 لَكَ رُوحِي فِدَا سَلَامٌ عَلَيْكَ  
 مَرْحَبًا مَرْحَبًا سَلَامٌ عَلَيْكَ  
 لَكَ عَيْنِي فِدَا لَكَ أَهْلِي فِدَا  
 كُلُّنَا لَكَ فِدَا سَلَامٌ عَلَيْكَ  
 مِنْهُ يَا مُصْطَفَى سَلَامٌ عَلَيْكَ

پیش کردہ: حضرت عشق علیہ الرحمۃ





طه يا حبيبي سلام عليك  
 يا عيون الغرب سلام عليك  
 طه يا ممتجد سلام عليك  
 احمد يا تها في سلام عليك  
 من باب السلام سلام عليك  
 سماك الاله سلام عليك  
 افضل كل ناطق سلام عليك  
 ما دفعت بلا يا سلام عليك  
 يا مسكن يا طيب سلام عليك  
 احمد يا محمد سلام عليك  
 من زارك يسعد سلام عليك  
 يا خير الابرار سلام عليك  
 يا عزيز وجاهي سلام عليك  
 يا خير الخلاق سلام عليك  
 ما سارت مطايا سلام عليك  
 من رب الرحيم سلام عليك

من رب كريم سلام عليك  
 يا خاتم الانبياء والمرسلين  
 سلام عليك

انه سلام ابن تومر بن عبد الرحمن







